
ಚಾರ್ಲ್ಸ್‌ ಕಂಗ್ಸ್‌ಲೆ' ಎಂಬ ಆಂಗ್ಲ ಗ್ರಂಧಕಾರನು 
ಬರೆದಿರುವ "ಆರ್ಗೊನಾಟ್ಸ್‌' ಎಂಬ ಯವನಪುರಾಣದ ಕಥೆ 

ಬೀಳುವಂತೆ ಹೆಸರುಗಳನ್ನೂ ವಿಷಯಗಳನ್ನೂ ಹಲವೆಡೆಗಳಲ್ಲಿ 
ಮಾರ್ಪಡಿಸಿರುತ್ತದೆ. ಅನ್ವರ್ಥವಾದ ಹೆಸರುಗಳು ಇದರಲ್ಲಿ 
ಹೇರಳವಾಗಿನೆ, ಮಾತ್ರ ಕೆಯನ್ನು ಓದಿರುವ ನಸಿಕರಿಗೆ ಇದು 
ರಂಜಿಸದಿರದ್ದು 


ಮಕ್ಕಳ ಅವಗಾಹನೆಗೆ ತಕ್ಕಂತೆ ಸರಳವಾಗಿ ಬರೆದಿರುವ 
ಈ ಗ್ರಂಥವು ಇದಕ್ಕೆ ಮೊದಲೆ ಪ್ರಕಾತಿಕವಾಗಿರುವ, ಇದೇ 
ರೀತಿಯ, “ಯಶೋಧರ” *ಅಜಿತಕುಮಾರ'ಗಳೆಂಬ ಹೆಸರಿನ 
ಗ್ರಂಥಗಳಂತ---ಸರನೀಯವಾಗಿ ಸರಿಣನಿಸದೆ ಇರದೆಂಬ 
ನಂಬುಗೆಯಿದೆ. 

ಹಲವು ಕಾಲಕ್ಕೆ ಹಿಂದೆ ಕಿಂಪುರುಷಖಂಡದಲ್ಲಿ ಧೂಮ್ರಲೋಜನನೆಂಬ 
ರಾಜನಿದ್ದನು  ಆಶನಾಳುಪಶಿದ್ದ ದೇಶಕ್ಕೆ ಯವನ ದೇಶವೆಂಬ ಹೆಸರು, 
ಆತನಿಗೆ ಕಾದಂಬಿನೀ ಮತ್ತು ಜ್ವಾಲೆ ಎಂಬ ಇಬ್ಬರು ಹೆಂಡಂದಿರಿದ್ದರು. 
ಮೊದಲಿನಾಕೆಗೆ ಜೀಮಣತನೆಂದೂ ಸೌದಾಮಿನಿಯೆಂದೂ ಇಬ್ಬರು ಮಕ್ಕಳು 
ಹುಟ್ಟಿದರು. ಎರಡನೆಯವಳಿಗೂ ಇಬ್ಬರು ಮಕ್ಕಳಿದ್ದರು, ಅವರ ಹೆಸರು 
ಎಂದೊ ಅಳಿದು ಹೋಗಿದೆ, 

ಒಂದು ಕಾಲ ಊರಿಗೆಲ್ಲ ಬರ ಬಂತು, ಬಾವಿ ಬರಿದಾಯಿತು; ಕೆರೆ 
ಕಿರಿದಾಯಿತು; ಹೊಳೆ ಹೊರಗಾಯಿತು! ಹೊಲಗಳೆಲ್ಲವೂ ಹುರಿದಿಟ್ಟಂತಾ 
ದುವು ಮರಗಳಲ್ಲಿ ಹಣ್ಣುಗಳಿಲ್ಲ; ಗಿಡಗಳಲ್ಲಿ ಹೂಗಳಿಲ್ಲ. ಜನರಿಗೆ ಅನ್ನ 
ಪಾನಕ್ಕೆ ತೀರ ಅಭಾವ ಬಂದು ಹೋಯಿತು! ಇಂತಹ ದುರ್ದಕಶೆಯನ್ನು ಹೇಗೆ 
ನೀಗಬೇಕೆಂದು ರಾಜನಿಗೆ ತೋಚಲಿಲ್ಲ, ಕೇವಲ ಚಿಂತಾಸರನಾಗಿ ಹೋದನು, 

ದೊರೆಯ ಅಚ್ಚುಮೆಚ್ಚಿನ ಮಡದಿಯಾದ ಜ್ವಾಲೆಯು ತುಂಬ ಸ್ವಾರ್ಥ 
ಪರೆ ಹಿರಿಹೆಂಡತಿಯ ಮಕ್ಕಳಿಗೆ ದೊರೆತನವು ಬರುವುದಲ್ಲಡೆ, ಕಿರಿಹೆಂಡತಿ 
ಯಾದ ತನ್ನ ಮಕ್ಕಳಿಗೆ ಎಂದೂ ಬಾರದೆಂದು ಆಕೆಯ ಹೊಟ್ಟೆಯೊಳಗೆ ಕಿಚ್ಚು 
ಉರಿಯುತ್ತಲಿತ್ತು, ಆದುದರಿಂದ ಆಕೆಯು ನೆಟ್ಟನೆ ರಾಜನ ಬಳಿಗೆ ಹೋಗಿ 
(ಡೊರೆಯೆ! ಕೊರಗುವುದೇಸೆ? ಬರವನ್ನು ಹೋಗಾಡಿಸುವ ಯತ್ನ ಮಾಡಿದ 
ರಾಗಡೆ? ಎಂದಳು, 

ದೊರೆಯು--"ಜ್ವಾಲೆ! ನಾನೂ ಅದನ್ನೆ ಯೋಚಿಸುತ್ತಲಿದ್ದೇಸಿ. ಆದರೆ 
ಏನೊಂದು ಹಾದಿಯೂ ತೋಚಲೊಲ್ಲದು ನೋಡು! 

ಜ್ಹಾಲೆ--"ಇಷ್ಟೇತಕ್ಕೆ ಯೋಚನೆ ಅದಕ್ಕೆ? ಇದೆಲ್ಲವೂ ಆ ಸೊಟ್ಟ 
ಕಾದಂಬಿನಿಯ ದೆಸೆಯಿಂದಲೆ ಪ್ರಾಪ್ತವಾಯಿತು! ತಂದೆಯ ಮಾತಿಗೆ ಮಾನ 
ಕೊಡದೆ, ಅಮರನನ್ನೊಲ್ಲದೆ ಮಾನವನಿಗೆ ಮಾಲೆ ಹಾಕಿದಳಲ್ಲವೆ? ಇದರಿಂದ 


sf 


ಮೇಘರಾಜನಿಗೆ ಎಂತಹ ರೋಸವು ಉತ್ಪನೈವಾಗಿರ ಬಹುದು! ಆಡುದರಿಂದ 
"ಕಾದಂಬಿನಿಯು ಕಾಲಿಟ್ಟಿಡೆ ಕೂಳಾಗಲಿ! ಎಂದು ಶಪಿಸಿದನಂತೆ, ಈ 
ಶಾಸನೆ ನಮ್ಮೂರಿನ ಬರಕ್ಕೆ ಕಾರಣ! 

ದೊರೆ--"ಅದನ್ನು ನಾನು ಬಲ್ಲೆ! ಈಗಲಾ ಮೇಘರಾಜನನ್ನು ಹೇಗೆ 
ಸಮಾಧಾನಗೊಳಿನಲೆಂಬುದೆ ಟಿಂತೆ', 

ಜ್ವಾಲೆ--'ಬಂದೆ ಚಿಂತಿಸುವುದರಿಂದ ಆಗುವುದಾದರೂ ಏನು? ಶಾಂತಿ 
ಯ ಹಂಟಿಕೆಯನ್ನೇನಾದರೂ ಹೂಡಬೇಕು!' 

ದೊರೆ "ನೀನೆ ಒಂದು ಹಂಚಿಕೆಯನ್ನು ಹೇಳಿಕೊಡು ನೋಡೋಣ, 

ಜಾಲೆ "ಹಾಗಾದರೆ ಕೇಳೋಣಾಗಲಿ. ಅಡ್ಡ ಹಾದಿಗೆ ಅಲೆದಿದ್ದ 
ಕಾದಂಬಿನಿಯನ್ನು ಮೇಘರಾಜನು ಆಗಲೆ ಕರೆಸಿಕೊಂಡಿರುವನು ಈಗ 
ಆಕೆಯ ಮಕ್ಕಳಿಬ್ಬರು ಇರುವರಷ್ಟೆ? ಅವರನ್ನು ಆತನಿಗೆ ಬಜಿಯಾಗಿ ಅರ್ಪಿಸಿ 
ದರೆ ಎಲ್ಲವೂ ಸರಿ ಬರುವುದು! 

ದೊರೆ «ಆದರೆ ಈ ಬಲಿಗೆ ಮೇಘನು ಒಲಿದಾನೆಂಬುದು ಹೇಗೆ 
ನಿಶ್ಚಯ? 

ಜ್ಹಾಲೆ--(ಸಂದೇಹವೆಲ್ಲಿಂದ ಬಂತು? ದೇವತೆಗಳ ವಾಣಿಯೆ ಹಾಗಿ 
ರುನ್ರದು! 

ದೊರೆ. (ಹಾಗಿದ್ದರೆ ನಾಳೆಯೆ ಆಗಿ ಹೋಗಲಿ!” 

ಜ್ವಾಲೆ-"ನಿಜ ನಿಜ! ಸಾವಕಾಶದಿಂದ ಫಲವಿಲ್ಲ!' 

ಕಠೋರ ಹ್ಹ ದಯೆಯಾದ ಜ್ವಾಲೆಯು ಈ ರೀತಿಯಾಗಿ ರಾಜನನ್ನು 
ಮರುಳು ಮಾಡಿ, ತನ್ನ ಮನದ ಬಯಕೆಯನ್ನು ಸಲಿಸಿಕೊಂಡಳು, ರಾಜ 
ನಾದರ್ಕೊ ರಾಣಿಯು ಸರಳೆಯೆಂದೆ ನಂಬಿಕೊಂಡಿದ್ದುದರಿಂದ, ಆಕೆಯ ಬಲೆ 
ಯೊಳಗೆ ಸುಲಭವಾಗಿ ಬಿದ್ದು ಬಿಟ್ಟಿನ್ನು ಈ ಹೊಲೆಗೆಲಸಕ್ಕೆ ಮನಸ್ಸು 
ಮಾಡಿದನು! 

ಮರುದಿನ ಬಲಿಗೊಡುವುದಕ್ಕೆ ಅಣಿ ಮಾಡಿದರು, ರಾಜನೊರಾಣಿಯೂ 
ಪಂವಾರಡವರೂ ಎಲ್ಲರೂ ಬಂದು ನೆರೆದರು, ಕಾದಂಬಿನಿಯ ಮಕ್ಕಳನ್ನು 
ಬಲಿಗಂಬದ ಬಳಿ ತಂದು ನಿಲಿಸಿದರು. ಆ ಮಕ್ಕಳಿಗೆ ಇದೊಂದೂ ತಿಳಿ 
ಯದು, ಬೆರಗಾಗಿ ಅತ್ತಿತ್ತ ನೋಡುತಿದ್ದರು, ಸರಿಯಾದ ಹೊತ್ತು ಬಂತು 

ಪುಠೋಹಿತನು ಕೊಲೆಗಡಿಗನಂತೆ ಕತ್ತಿಯನ್ನು ಹಿರಿದು ಹತ್ತಿರ ಬಂದು 
ನಿಂತನು, ಅಸ್ಟರಲ್ಲಿ ಅಂಬರದಿಂದ ಹೊಂಬಣ್ಣದ ತಗರೊಂದು ಇಳಿದು 
ಕೊಂಡು ಬಂದು, ಆ ಮಕ್ಕಳಿಬ್ಬ ರನ್ನೂ ತನ್ನ ಬೆನ್ನ ಮೇಲೇಂಸಿಕೊಂಡ್ಕು 
ಎತ್ತಲೋ ಮಾಯವಾಗಿ ಬಿಟ್ಟತು! 

ಈಗಲೀಗ ಧೂಮ್ರಲೋಜನನಿಗೆ ಅರಿವು ಬಂತ್ಕು ಜ್ವಾಲೆಯಾಡಿದ 
ನುಡಿಗಳು ಸಟೆಯೆ೨ತಲ್ಲೂ ಮೇಘರಾಜನು ಮನಿದಿಲ್ಲವೆಂಶಲ್ಲೂ ಈ ಬಲಿ 
ಯನ್ನು ಜ್ವಾಲೆಯೆ ಬಯಸಿದಳಲ್ಲದೆ ತನ್ನ ಮಾವನು ಬಯಸಿಿಲ್ಲವೆಂತಲ್ಕೂ 
ಈಗ ವಿಶದವಾಯಿತು! ಸಿಟ್ಟನಿಂದ ಕಿಡಿಕಿಡಿಯಾದನು! ಬಳಿಯಲ್ಲಿ ನಿಂತಿದ್ದ 
ಜ್ವಾಲೆಯ ಮಗುವೊಂದನ್ನು ಎಳೆದು ತಂದು ಬಲಿಗೊಟ್ಟನು! ಇದನ್ನು ಕಂಡು 
ಜ್ವಾಲೆಯು, ತನ್ನ ಉಳಿದೊಂದು ಮಗುವನ್ನು ಕಂಠಕುಳಲ್ಲಿತ್ತಿಕೊಂಡ್ಕು 
ಓಡ ತೊಡಗಿದಳು,  ಧೂಮ್ರಲೋಜನನು ಆಕೆಯನ್ನು ಬೆರಸಿಕೊಂಡು 
ಹೋದನು, ಇಬ್ಬರೂ ಕಡಲ ತಡಿಯನ್ನು ಸೇರಿದರು. ಜ್ವಾಲೆಯು 
ಮುಂದುಗಾಣದೆ ನೀರಿನೊಳಗೆ ಹಾರಿಕೊಂಡಳು,. ಆ ಮೇಲೆ ಅನಳ ಗತಿ 
ಯೇನಾಯಿತೊ ಯಾರೂ ಆರಿಯರು, ಆದರೆ ಅವಳ ಹೊಟ್ಟೆಯೊಳಗಣ 
ಕಿಚ್ಚು ಮಾತ್ರ ಆಗಾಗ ಪ್ರಬಲಿಸಿ ಸಿಕ್ಕಿಸಿಕ್ಕಿದ ಬಂಡೆಗಳನ್ನೂ ಹೆಂಡೆಗಳನ್ನೂ 
ಕರಗಿಸಿಕೊಂಡು ಹೊರಕ್ಕೆ ಉಕ್ಕಿ ಬಂದು, ಅಲ್ಲಲ್ಲಿ ಹಾವಳಿ ಮಾಡುವುದನ್ನು 
ಇಂದಿಗೂ ಬಿಡಲಿಲ್ಲವಂತೆ! 

ಇತ್ತ ಧೂಮ್ರಲೋಚನನು ಹತಾಶನಾಗಿ ದಿಂದೆರಳಿದನು. ನಾಗರಿಕರು 
ಈತನು ಮಾಡಿದ ಬಾಲನಧವನ್ನು ಎಣಿಸಿಕೊಂಡು ರೇಗಿಬಿದ್ದು ಇಂತಹ 
ನಿರ್ದಯನನ್ನು ತಾವೊಲ್ಲೆವೆಂದು ಊರಿಂದ ಅಟ್ಟ ಬಿಟ್ಟರು, ದುರ್ದ್ರೈನಿ 
ಯಾದ ಈ ದೊರೆಯು ನಾಡಿಂದ ನಾಡಿಗೂ ಕಾಡಿಂದ ಕಾಡಿಗೂ ಅಲೆದಲೆದ್ದು 
ಕೊನೆಗೆ ವಾಣೀನಿಲಾಸಕ್ಕೆ ಬಂದನು, 

ವಾಣೀನಿಲಾಸನೆಂಬುದು ಯೋಜನದಗಲ ಹರಡಿಕೊಂಡಿರುವ ಡೊಡ್ಡ 
ದೊಂದು ವಟವ್ಯ ಳದ ಹೆಸರು, ಈ ವೃಕ್ಸಕ್ಕೆ ಹಿಂದು ಮುಂದಿನ ವಿಚಾರ 
ವನ್ನು ತಿಳಿದು ನುಡಿಯುವಷ್ಟು ದೈವಿಕ ಶಕ್ತಿ ಇತ್ತಂತೆ! ಅಂತಹ ವೃಕ್ಸದ 
ಬುಡಕ್ಕೆ ಬಂದು, ಆದರ ಮುಂದೆ ತನ್ನ ಹಂಬಲನ್ನು ಹೇಳಿಕೊಂದ್ಕು ಸೆಲಹೆ 
ಕೇಳಿದನು "ರಾಜನೆ! ತಿರ್ಥಯಾತ್ರೆಯಿಂದಲ್ಲದೆ ಬಾಲವಧವು ಸಂಹಾರ 

ವಾಗದು! ಎಂದಿಗೆ ವನ್ಯಪಶುಗಳು ಉಣಬಡಿಸುವವೊ ಅಂದಿಗೆ ಮುಕ್ತಿಯೆಂದು 
ತಿಳಿ ಎಂದು ವಟಿವಾಣಿಯಾಯಿತು, 

ಧೂಮ್ರಲೋಚನನು ದೇಶಾಟಿನೆಗೆ ತೊದಗಿದನು, ಹಗಲಿರುಳೆನ್ನದೆ 
ಸಂಚಾರ ಮಾಡಿದನು. ಹೋಗಲು ಹಾದಿಯಿಲ್ಲ; ಉಣಲು ಊಟವಿಲ್ಲ; 
ಕುಡಿಯಲು ನೀರಿಲ್ಲ; ಮಲಗಲು ಮನೆಯಿಲ್ಲ! ಈ ಪರಿ ಸಂಕಟಗಳನ್ನು ಸಹಿಸಿ 
ಕೊಂಡು ಎಷ್ಟೋ ಪವಿತ್ರ ಸ್ಥಳಗಳ ದರ್ಶನ ಮಾಡಿದನು, ಕೊನೆಗೊಂದು 
ದಿನ ಆತನು ಹಿಡಿದ ಹಾದಿಯು ಒಂದು ಗೊಂಡಾರಣ್ಯಕ್ಕೆ ತಂದಿಳಿಸಿತು. 
ಮೂರು ದಿನಗಳು ಕಳೆದರೂ ನಾಡಿನ ಸುಳಿವಿಲ್ಲ. ಹಸಿವು ನೀರಡಿಕೆಗಳಿಂದ 
ತೀರ ಕಂಗೆಟ್ಟು ಹೋದನು. ಅಸ್ಟರಲ್ಲಿ ನೆಲವು ತೋಳಗಳ ಗುಂಪೊಂದು 
ಗೋಚರವಾಯಿತು. ಆ ತೋಳಗಳು ಈ ರಾಜನನ್ನು ಕಾಣುತ್ತಲೆ ದಿಕ್ಕು 
ಪಾಲಾಗಿ ಕಣ್ಮರೆಯಾದುವು, ದೊರೆಯು ಹತ್ತಿರ ಹೋಗಿ ನೋಡುತ್ತಾನೆ! 
ಅರ್ಧ ತಿಂದುಳಿದ ಕುರಿಯೊಂದು ಅಲ್ಲಿ ಬಿದ್ದಿತ್ತು, ಇದು ದೈವ ಚಿಂತನೆ 
ಯಿಂದಲೆ ತನಗೆ ದೊರೆತಿರ ಬೇಕೆಂದೆಣಿಸ್ಕಿ ಆ ಹಸಿಮಾಂಸವನ್ನು ನುಂಗಿದನು. 
ಕೂಡಲೇ ಆತನಿಗೆ ವಟವಾಣಿಯ ನೆನಪಾಯಿತು, ಅಂದಿಗೆ ತನ್ನೆ ಶಾಪ 
ಷರಿಹಾರವಾಯಿತೆಂಡೆಣಿಸಿ ಹಿಗ್ಗಿಕೊಂಡನ್ನು 

ಅಲ್ಲಿಂದ ಮುಂದೆ ಒಪ್ಪೊತ್ತಿನ ಹಾದಿ ಸಾಗುತ್ತಲೆ ಆತನಿಗೆ ಚಿಕ್ಕದೊಂದು 
ನಗರವು ಕಾಣಿಸಿತು, ಅಲ್ಲಿಗೆ ಹೋಗಿ ತಾನು ಯಾರೆಂಬುದನ್ನು ತಿಳಿಸ್ಕಿ 
ಜನರ ಮನಸ್ಸನ್ನು ಒಲಿಸಿ ತಾನು ಅವರಿಗೆ ರಾಜನಾದನು ಕ್ರಮೇಣ 
ಸುತ್ತುಮುಶ್ತಿನ ಊರುಗಳನ್ನು ವಶಸದಿಸಿಕೊಂಡ್ಕು ಧೂಮ್ರಲೋಚನನು 
ಮೊದಳಿನಂಶೆಯೆ ಪ್ರಬಲನಾದ ರಾಜನೆಂದು ಹೆಸರುಗೊಂಡನ್ನು 

ಇತ್ತ ಕಾದಂಬಿನಿಯ ಮಕ್ಕಳೇನಾದರು? ಆ ಹೊಂದಗರು ಅವರನ್ನೆತ್ತಿ 
ಕೊಂಡು ವಾಯುಮಾರ್ಗವಾಗಿ ಎತ್ತಲೋ ಹಾರಿಕೊಂಡು ಹೋಗಿ ಬಿಟ್ಟಿತು, 
ಬಲು ದೊರ ಹೋದನಂತರ ಭೀತಿಯಿಂದಲೂ ಆಯಾಸದಿಂದಲೂ ಸೌದಾಮಿ 
ನಿಗೆ ಕಣ್ಣುಕತ್ತಲೆ ಬಂತು ಒಂದೆಡೆ ಸಮುದ್ರಕ್ಕೆ ಬಿದ್ದು ಬಿಟ್ಟಳು, ಮತ್ತೇ 
ನಾದಳೊ ಯಾರೂ ಅರಿಯರು. ಜೀಮೂತನಾದರೊ ತಗರಿನ ಕೊರಳನ್ನು 
ಬಲವಾಗಿ ಅವುಕಿ ಹಿಡಿದುಕೊಂಡನ್ನು ತಗರು ವಾಯುವೇಗದಿಂದ ಸಾಗು 
ತಲಿತ್ತು. ಕೊನೆಗೆ ಪ್ರಭಾಮಂಡಲನವೆಂಬ ದೇಶಕ್ಕೆ ಬಂದಿಳಿಯಿತು, 


ಬಾನ: ") ಎ 


ಪ್ರಭಾಮಂಡಲನನ್ನು ನಿಂತ್ರಾನಸುನೆಂಬ ರಾಜನು ಆಳುತಿದ್ದನುು, ಈ 
ಕುಂದಣದ ತಗರನ್ನೂ ಸುಂದರ ಬಾಲಕನನ್ನೂ ಕಂಡು, ಆತನು ಸಂತಸದಿಂದ 
ತನ್ನ ಪದರಿನಲ್ಲಿ ಹಾಕಿಕೊಂಡನ್ನು ಕಾಲಾನುಭಾಗದಲ್ಲಿ ಬಾಲಕನು ತರುಣ 
ನಾದನು. ಜೀಮೂತನು ಮಿತ್ರಾವಸುನಿನ ಮಗಳಾದ ಪ್ರಭಾವತಿಯನ್ನು 
ಮದುವೆಯಾದನು ಈ ಸಮಾರಂಭದಲ್ಲಿ ಆ ಹೊಂದಗರನ್ನು ದೇವತೆಗಳಿಗೆ 
ಬಲಿಗೊಬ್ಟಿರು, ಮಿತ್ರಾನಸುವು ಅದರ ಶೊಗಲನ್ನು ಸುಲಿಸ್ಸಿ ರಣದೇವನ 
ಕಣದೊಳಗಿನ ಒಂದು ಆಲದ ಮರಕ್ಕೆ ನೇಲಿಸಿ ಬಿಟ್ಟನು, 

ಕ್ರಮೇಣ ಪ್ರಭಾವತಿಯು ಬಸುರಿಯಾದಳು ತಿಂಗಳು ತುಂಬುತ್ತಲೆ 
ಒಂದು ಗಂದು ಕೂಸನ್ನು ಹಡೆದಳು, ಆ ಕೂಸಿಗೆ ಲೋಹಾಂಗನೆಂದು 
ಹೆಸರಿಟ್ಟರು. ಅಸ್ಟರಲ್ಲಿ ಜೀಮೂತನು ಕಾಲನಶನಾದನ್ನು ತಾರುಣ್ಯ 
ದಲ್ಲಿಯೆ ಇಂತಹ ದುನ್ಸಂಧಿಯು ಬಂದುದರಿಂದ ಎಲ್ಲರೂ ಮರುಗಿದರು, 
ಇದ್ದನರಂತೂ ಇರಲಿ! ನತ್ತನನೂ ಮರುಗಿದನಂತೆ! ಯಾಕೆಂದರೆ ಜೀಮೂತನು 
ಹುಟ್ಟದ ಊರಿಗೂ ಸತ್ತ ಊರಿಗೂ ಅಂತರ ಬಹಳನಿದ್ದುದರಿಂದ್ದ ಆತನ 
ಆತ್ಮಕ್ಕೆ ಶಾಂತಿ ದೊರಕಲಿಲ್ಲವಂತೆ, ಆದುದರಿಂದ ಯವನ ವೀರರಿಗೆ ಆಗಾಗ 
ಕನಸಿನಲ್ಲಿ ಕಾಣಿಸಿಕೊಂಡು--«ಬನ್ನಿರ! ನನ್ನನ್ನು ಬಿದಿಸಿಕೊಳ್ಳಿಂ! ನನ್ನ 
ತಾತಂದಿರ ಬಳಿಗೆ ನಾನೂ ಬರುನೆನೆಂತೆ! “ಎಂದು ಮರುಗುತ್ತಲಿದ್ದನಂತೆ! 

ಆಗಲಾ ನೀರರು--"ಅಯ್ಯಾ ಜೀಮೂತ! ನಿನ್ನ ಬಂಧನವನ್ನು ನಾನು 
ಹೇಗೆ ಬಿಡಿಸಲಿ?' ಖಂದುಕೊಳ್ಳುನರು, 

"ಹಡಗು ಕಟ್ಟಕೊಂಡು ಪ್ರಭಾಮುಂಡಲಕ್ಕೆ ಹೋಗಬೇಕು ಅ 
ಹೊಂದಗರಿನ ತೊಗಲಿದೆ, ಅದರೊಳಗೆ ನನ್ನ ಆತ್ಮನಿರುವುದು, 
ಹೊಂದೊಗಲನ್ನು ತಂದಿರೆಂದರೆ ನನಗೆ ಶಾಂತಿ ಬರುವುದು? ಎಂದು ಹೇಳು 
ವನಂತೆ, 

ಆದರೆ ಪ್ರಭಾಮಂದಲಕ್ಕೆ ಹೋಗತಕ್ಕ ವೀರನಾರು? ಹೋದರೂ 
ಸೂರ್ಯವಂಶದ ಮಿಶ್ರಾವಸುವನ್ನು ಜಯಿಸುವನಾರು? ಜಯಿಸಿದರೂ ಆ 
ಹೊಂದೊಗಲು ದೊರಕುನ ಬಗೆ ಹೇಗೆ? ಈ ನಿಚಾರಗಳಿಂದ ಎಲ್ಲರೂ ಚಿಂತೆಗೆ 
ಈಡಾಗಿ ಹೋದರು. ಯಾವುದಕ್ಕೂ ಕಾಲ ಬರಲಿಲ್ಲ. ಅಗುವ ಕಾಲಕ್ಕೆ 
ಆದೀತು. 


ಲ್ಲಿ 

ಜೀಮೂತನಿಗೆ ದೂರಬಂಧುವಾದ ರತ್ನಾಕರನು ಇಳಾವರ್ತದಲ್ಲಿ ಆಳಿ 
ಕೊಂಡಿದ್ದನ್ನು ಆತನ ಮಲತಾಯ ಮಗನಾದ ಸೈಂಧವನು ಕ್ರೂರಮನಸ್ಸಿ 
ನವನ್ನು. ಆತನ ವಿಷಯ ಜನರು ಬಗೆಬಗೆಯಾಗಿ ಆಡಿಕೊಳ್ಳುತ್ತಾರೆ, 
ಆತನನ್ನು ಹಡೆದ ಅಪ್ಸರೆಯು ಶಿಶುವನ್ನು ಬೆಟ್ಟಗಳ ನೆಡುನೆ ಚೆಲ್ಲಿ ಕೊಟ್ಟಿಳಂತೆ, 
ಕಾಡು ಕುದುರೆಯು ಅದನ್ನು ಒದೆಯಿತು, ಈ ಒದೆಯಿಂದ ಮೈತುಂಬ 
ಗಾಯವಾಯಿತು. ಇಂತಹ ಅವದೆಶೆಯಲ್ಲಿದ್ದ ಈ ಶಿಶುವನ್ನು ಯಾವನೊ 
ಒಬ್ಬ ಕುರುಬನು ಎತ್ತಿಕೊಂಡು ಹೋಗಿ ಸಾಕಿದನಂತೆ ಯಾರೊಂದು 
ಅಂಜಿಕೆಯೂ ಅಂಕೆಯೂ ಇಲ್ಲದೆ ಬೆಳೆದವನಾದುದರಿಂದ, ನ್ಯಾಯಾನ್ಯಾಯ 
ವಿಚಾರವಿಲ್ಲದೆ, ಹಲವು ಕ್ರೂರಕರ್ಮಗಳನ್ನು ಮಾಡಿದನು ಕೊನೆಗೆ ಕೇವಲ 
ಆಸ್ತನೆಂದೆಣಿಸದೆ, ರತ್ನಾಕರನನ್ನು ಕೂಡ ಗದ್ದುಗೆಯಿಂದ ತಳ್ಳಿ ಬಟ್ಟು ತಾನೆ 
ಇಳಾವರ್ತಕ್ಕೆ ದೊರೆಯಾಗಿ ಮೆರೆಯ ತೊಡಗಿದನು, 

ಅವಮಾನಿತನಾದ ರತ್ನಾಕರನು ತನ್ನ ಚಿಕ್ಕ ಮಗನನ್ನು ಕರೆದು 
ಕೊಂಡು, ಸೈಂಧವನಿಗೆ ತಿಳಿಯದಂತೆ ನಗರದಿಂದ ಹೊರಹೊರಟನು, 
ತನ್ನ ಮಗನು ಮುಂದೆ ರಾಜ್ಯಕ್ಯಧಿಕಾರಿಯಾಗುವುದರಿಂದ, ಸ್ಫಂಧವನು ಈ 
ಬಾಲಕನನ್ನು ಕೊಲ್ಲದಿರನೆಂಬುದು ಖಂಡಿತವಾಗಿತ್ತು. ಆದುದರಿಂದ ಗಿರಿ 
ಗುಹೆಗಳಲ್ಲಾದರೂ ಈತನನ್ನು ಹುದುಗಿಸಿಟ್ಟು ಬದುಕಿಸ ಬೇಕೆಂದು ಆತನು 
ನಿಶ್ಚಯಿಸಿದನು. 

ಅಪ್ಪನೂ ಮಗನೂ ಕಡಲ ತಡಿಯನ್ನು ಒಟ್ಟು, ಬೆಟ್ಟಿಗಳನ್ನು ಹತ್ತಿ 
ಗಣಿಗಳನ್ನಿಳಿದ್ದು ಹೊಳೆಗಳನ್ನು ಹಾಯ್ತು, ತೋಟಗಳನ್ನು ದಾಟ್ಯ ಸದಾ 
ಕಾಲವೂ ಹಿಮಕವಿದು ಬಳುಪಾಗಿದ್ದ ಗಂಧರ್ವ ಗಿರಿಯನ್ನೇರಿದರು. ಹಳ್ಳ 
ವೆನ್ನದೆ ತಿಟ್ಟಿನ್ನದೆ ಕಲ್ಲೆ ನ್ನಡೆ ಮುಳ್ಳೆನ್ನದೆ ನಡೆದುದರಿಂದ ಬಾಲಕನ ಪಾದಗಳು 
ದಾಸಾಳದಂತೆ ಕೆಂಪಗಾದವು, ಆ ಮೇಲೆ ರತ್ನಾಕರನು ಅವನನ್ನೆತ್ತಿಕೊಂಡು 
ನಡೆಯಬೇಕಾಯಿತು. ಆಷ್ಟರಲ್ಲಿ ದೊಡ್ಡದೊಂದು ಬಂಡೆಯ ಬುಡದಲ್ಲಿ 
ಒಂದು ಗುಹೆಯು ಕಾಣಿಸಿತು ಆ ಗನಿಯ ಬಾಗಿಲಲ್ಲಿ ತೆರತೆರನಾದ ಹೂ 
ಗಿಡಗಳೂ ಬಳಿಗಳೂ ಕ.ಮವಾಗಿ ನಟ್ಟು ಜಿಳೆಯಿಸಿದಂತೆ ಕಾಣಿಸುತಿದ್ದವು. 


SA 


ಹಿಮವು ಕರಗಿ ಬಂದ ನೀರೇ ಅವುಗಳಿಗೆ ಆಧಾರ, ಹೊರಗಿನ ಈ ಸೊಬಗೂ 
ವಾಸನೆಯೂ ಕಣ್ಣಿಗೂ ಮೂಗಿಗೂ ಸೊಗಸು ಬೀರುತ್ತಿರುವಸ್ವಕ್ಕೆ, ಗನಿಯೊಳ 
ಗಿಂದ ನೀಣೆಯೊಂದಿಗೆ ದನಿಗೂಡಿಸಿ ಹಾಡುವ ಇಂಪು ಕನಿಗೂ ಆನಂದಜನೆಕ 
ವಾಯಿತ್ಕು 

ರತ್ನಾಳರನು ಹುಡುಗನನ್ನು ಕೆಳಕ್ಕಿಳಿಸಿ-"ಹೋಗ್ಕು ಒಳಗೆ ಹೋಗು, 
ಅಂಜಬೇಡ, ಯಾರಿದ್ದರೂ ಅವರ ಕಾಲಿಗೆರಗು. ಸರ್ವೇಶ್ವರನಾದ ಡೇವರ 
ಹೆಸರಲ್ಲಿ ನಿನ್ನನ್ನು ಪದರಿನೊಳಗೆ ಹಾಕಿಕೊಳ್ಳುವಂತೆ ಹೇಳು'- ಎಂದು ಮೆಲ್ಲಗೆ 
ಕಲಿಸಿಕೊಟ್ಟನ್ನು ಹುಡುಗನಂತೂ ವೀರಪುತ್ರನಾದುದೆರಿಂದ ಏನೂ ಅಂಜಿಕೆ 
ಯಿಲ್ಲದೆ ಒಳಕ್ಕೆ ನಡೆದನ್ನು ಆ ಗಾನದಲ್ಲಿ ಈತನ ಮನಸ್ಸು ಲೀನವಾಯಿತು, 
ಇದಿರಲ್ಲಿ ಕರಡಿಯ ಶೊಗಲುಗಳ ಮೇಲೆ ಒರಗಿಕೊಂಡು ಹಾಡುತಲಿದ್ದ ಒಬ್ಬ 
ಗಂಧರ್ನನು ಕಾಣಿಸಿದನು. ಸೊಂಟದ ತನಕ ನರಡೇಹ; ಸೊಂಟದ ಕೆಳಗೆ 
ಅಶ್ಚದೇಹ! ಬಳಿಗೂದಲು ಹೆಗಲ ಮೇಲೆ ಹರಡಿತ್ತು, ಗಡ್ಡವು ಎಡೆಯ ತನಕ 
ನಿಲುಕಿತ್ತು, ಕಣ್ಣುಗಳನ್ನೂ ಮುಂದಲೆಯನ್ನೂ ಕಂಡರೆ ಆತನು ತುಂಬ 
ಜ್ಞಾನಿಯೆಂಬುದು ವಿಶದವಾಗುತಲಿತ್ತು. ಇಂತಹ ವಿಚಿತ್ರ ಮೂರ್ತಿಯು 
ಚಿನ್ನಕೆತ್ತಿದ ವೀಣೆಯನ್ನು ಹಿಡಿದುಕೊಂಡು ತಂತಿಗಳನ್ನು ಮಾಟುತ್ತ, ನಿರ್ಜೀ 
ವವಾದ ಆ ಗನಿಯೊಳಗೆ ಜೀನಕಲೆಯನ್ನು ತುಂಬುತಿದ್ದನ್ನು ಕಾಲಪ್ರಮಾಣ್ಕ 
ಸ್ಫರ್ಗನರಕಗಳ ವಿಚಾರ, ಪಂಚತತ್ವಗಳ ಸತ್ತ ವನಸ್ರತಿಗಳ ಮಹಿಮ್ಮೆ 
ಮ್ಹಗಭಾಸೆ ಪೂರ್ವಾಪರ ನಿಚಾರ ಆರೋಗ್ಯ ಶಾಸ್ತ್ರ, ರಾಜಧರ್ಮ-.. 
ಐವೇ ಮೊದಲಾದ ವಿಷಯಗಳನ್ನು ಆತನು ಹಾಡುಗಳಲ್ಲಿ ಜೋಡಿಸಿಕೊಂಡಿ 
ದ್ದನು, ಇಂತಹ ಸರಸವಾದ ಗಾನಕ್ಕೆ ಮನಸೋತು ಆ ಬಾಲಕನು ಮೈ 
ಮರೆತಿದ್ದನು, 

ಕೊನೆಗೆ ಗಂಭರ್ವನು] ಹಾಡನ್ನು ನಿಲ್ಲಿಸ್ಕಿ ಹುಡುಗನನ್ನು ಹತ್ತಿರಕ್ಕೆ 
ಕರೆದು ನಗುತ್ತ--"ಮಗು! ನಿನ್ನ ತಂದೆ ರತ್ನಾಕರನನ್ನು ಈಚೆಗೆ ಬರಹೇಳು, 
ನಿಮ್ಮ ಸಂಕಟಗಳೆಲ್ಲವೂ ನನಗೆ ತಿಳಿದಿರುವುದು'-_-ಎಂದು ಹೇಳಿದನ್ನು, 

ಹೊರಗಿದ್ದ ರತ್ನಾಕರನು ಈ ಮಾತುಗಳನ್ನು ಕೇಳಿ ಮೊಗ ಬಾಡಿಸಿ 
ಕೊಂಡು ಮುಂದಕ್ಕೆ ಬಂದನು, ಗಂಧರ್ನನು-"ರತ್ನಾ ಕರಾ! ಈ ಹುಡುಗ 
ನನ್ನು ಮುಂದುಗೊಳಿಸಿ ನೀನೇಕೆ ಹಿಂಡುಳಿಡೆಳ--ಖಂದು ಕೇಳಿದನು, 


EN ಷಾನ 


ರತ್ನಾಕರನು- "ಬಾಲಕನ ಎಳೆಹರೆಯವನ್ನು ಕಂಡು ಅಶ್ವಸತಿಗೆ ಕನಿ 
ಕರ ಹುಟ್ಟಲಿಯೆಂದು ಹಾಗೆ ಮಾಡಿದೆನು, ನೀರಪುತ್ರನಾದ ಈತನಲ್ಲಿ ವೀರ 
ವರ್ತನೆ ಇರುವುದೊ ಇಲ್ಲವೊ ಎಂಬುದನ್ನು ಕೂಡ ಪರೀಶ್ಸಿಸಿದ ಹಾಗಾಯಿತು, 
ಮಹಾನುಭಾವ! ಅಶ್ವಪತಿ! ಈ ಬಾಲಕನನ್ನು ನಿನ್ನ ಪದಂನೊಳಗಿಟ್ಟುಕೊ! 
ದುರ್ದಿನಗಳು ದಾಟುನಲ್ಲಿನರೆಗೆ ನಿನ್ನ ಬಳಿಯಿರಲಿ! ನೀರೋಟಿತ ವಿದ್ಯೆಗಳನ್ನು 
ಹೇಳಿಕೊಡುನೆಯಂತೆ! ಇಷ್ಟೊಂದು ಅನುಗ್ರಹ ಮಾಡು! ಎಂದು ಬೇಡಿ 
ಕೊಂಡನ್ನು 

ಅಶ್ರಪತಿಯು ಬಾಲಕನನ್ನು ಹತ್ತಿರಕ್ಕೆಳೆದ್ಕು ತಲೆಯ ಮೇಲೆ ಕೈ 
ಯಾಡಿಸುತ್ತ --"ಮಗೂ! ನೀನು ನನ್ನ ಶಿಷ್ಯನಾಗುವೆಯಾ? ನನ್ನ ಕುದುರೆ 
ಗಾಲು ಕಂಡು ನಿನಗೆ ಅಂಜಿಕೆಯಾಗದೆ?'. ಎಂದು ಕೇಳಿದನು. 

ಬಾಲಕನು--"ಅಷ್ಟು ಸೊಗಸಾಗಿ ಹಾಡ ಬಲ್ಲೆನಾದರೆ, ನನಗೂ 
ಕುದುರೆಗಾಲುಗಳು ಬರಲೊಲ್ಲವೇಕೆ?'_ ಎಂದು ಮರುನುಡಿದನ್ನು 

ಅಶ್ವನತಿಯು "ಹಾಗಾದರೆ ನನ್ನ ಬಳಿ ಕುಳಿತುಕೊ. ಹೊತ್ತು 
ಕಂತುವಾಗ ನಿನ್ನ ಒದನಾಡಿಗಳಾಗುವವರು ಬರುವರು, ಅವರಂತೆ ನೀನು 
ಕೂಡ ವೀರನಿದ್ಯಗಳನ್ನು ಕಲಿತುಕೊಳ್ಳುವೆಯಂತೆ! ಶೂರರ ರಾಜನಾಗಲು 
ಯೋಗ್ಯತೆ ಪಡೆಯುನೆಯಂತೆ! ಈಗ--ರತ್ನಾಕರ! ಶಾಂತನಂತೆ ಹಿಂದಕ್ಕೆ 
ಹೋಗು, ಗಾಳಿಯನ್ನು ಕಂಡುಕೊಂಡು ಕೊಡೆ ಹಿಡಿಯ ಬೇಕೆಂಬುದನ್ನು 
ಮರೆಯಬೇಡ. ನಿನ್ನ ಈ ಹುಡುಗನು ನಿಮ್ಮ ವಂಶಕ್ಕೆ ತಿಲಕಪ್ರಾಯನಾಗು 
ವನೆಂದು ತಿಳಿ! ಎಂದು ಹೇಳಿದನು, 

ರತ್ನಾಕರನು ಅಶ್ವಪತಿಯನ್ನು ಬೀಳುಗೊಂಡನು, ಮಗನನ್ನು ಕಂಡು 
ಮರುಗಿದನ್ನು ಆದರೆ ಆ ಮಗನಿಗೆ ಮಾತ್ರೆ ಅಳು ಬಾರದು, ಮನಸ್ಸಿ 
ನೊಳಗೆಲ್ಲ ತಾನು ಕಂದು ಕೇಳಿದ ವಿಚಿತ್ರ ಸಂಗತಿಗಳು ತುಳುಕುತರಿದ್ದುವ್ರು 

ರತ್ನಾಕರನು ಹೋಗುತ್ತಲೆ ಅಶ್ವಸತಿಯು ನೀಣೆಯನ್ನು ಆ ಬಾಲನ 
ಕೈಗೆ ಕೊಟ್ಟು, ಅದನ್ನು ನುಡಿಸುವ ವಿಧಾನವನ್ನು ಕಲಿಸತೊಡಗಿದನ್ನು 
ಹೊತ್ತು ಕಂತುವಲ್ಲಿ ವರೆಗೂ ಈ ಕೆಲಸವು ನಡೆಯುತ್ತಲಿತ್ತು. ಅಸ್ಟರಲ್ಲಿ ಹೊರ 
ಗಿನಿಂದ ಗುಲ್ಲು ಕೇಳಿಸಿತು ಅಶ್ವಸತಿಯು ಚಟಿಕ್ಕನೆ ಚಿಗಿದ್ದು ತನ್ನ ಕುದುರೆ 
ಗೊರಸುಗಳಿಂದ ತಟಸಟ ಸದ್ದು ಮಾಡುತ್ತ, ಗವಿಯ ಬಾಗಿಲಿಗೆ ಬಂದನ್ನು 

ಅವನನ್ನು ಕಾಣುತ್ತಲೆ ಅಲ್ಲಿ ನಿಂತಿದ್ದ ವಜ್ರಾಂಗ್ರ ಚಂಡಸೇನೈ 

ಅಪರಾಜಿತ ಮೊದಲಾದ ವೀರಪುತ್ರರು ಸಂತೋಷದಿಂದ. "ಗುರುವರ್ಯ! 
ಇವು ತಂದಿರುವುದು ನೋದೋಣಾಗಲಿ!' ಎಂದು ಕೂಗಿದರು. ಒಬ್ಬನು 
ತಾನೆರಡು ಎರಳೆಗಳನ್ನು ಕೊಂದಿರುನೆನೆಂದನು, ಇನ್ನೊಬ್ಬನು ತಾನೊಂದು 
ಕಬ್ಬೆಕ್ಕನ್ನು ತಂದಿರುನೆನೆಂದನು, ವಜ್ರಾಂಗನು ದೊಡ್ಡದೊಂದು ಹೋತ 
ನನ್ನು ಕೊಂಬು ಹಿಡಿದು ಎಳೆದು ತಂದನು. ಚಂಡಸೇನನು ಎರಡು ಮರಿ 
ಕರಡಿಗಳನ್ನು ಕಂಠಕುಳಲ್ಲಿರುತಿಸಿಕೊಂಡಿದ್ದನು, ಅವು ಪರಚಿದರೂ ಆತನಿಗೆ 
ನೋಯುತ್ತಿರಲಿಲ್ಲ  ಅಶ್ಚಪತಿಯು ಎಲ್ಲರನ್ನೂ ತಕ್ಕಂತೆ ಹೊಗಳಿದನು, 

ಒಬ್ಬ ಶಿಷ್ಯನು ಮಾತ್ರ ಈ ಗುಂಪಿನೊಳಕ್ಕೆ ಸೇರದೆ ದೂರದಲ್ಲಿಯೇ 
ತೀಳ್ಕೊಗನಾಗಿ ನಿಂತಿದ್ದನು, ಅನನನ್ನು ಕಂಡು ಅಶ್ವಪತಿಯು-- 
(ಮೇಧಾವಿ! ನೀನೇನು ತಂದಿರುವೆ?'_ ಎಂದು ಕೇಳಿದನು. 

ಆ ಬಾಲಕನು ಕೂಡಲೆ ಹತ್ತಿರಕ್ಕೆ ಬಂದ್ಕು ತಾನು ತಂದಿದ್ದ ಬಗೆ 

ಬಗೆಯ ಹೂಗಳನ್ನೂ ಬಳ್ಳಿಗಳನ್ನೂ ತೋರಿಸಿ "ಗುರುವರ್ಯ! ನಾನಿ 
ವನ್ನು ಆಯ್ದುಕೊಂಡೆನು, ಹಾದಿಯಲ್ಲಿ ಈ ಹಾವೊಂದು ಸಿಕ್ಕಿತು, ಅದರ 
ಮೈ ಮೇಲೆ ಬೊಟ್ಟುಗಳು ಎಸ್ಟು ಚೆನ್ನಾಗಿವೆ? ಅದು ತನ್ನೆ ಹಳೆಯ 
ತೊಗಲನ್ನು ಸಂಸಿಕೊಂಡು ತಳತಳಿಸುವುದನ್ನು ಕಂಡು ನಾನು ಎತ್ತಿ ಕೈಗೆ 
ಸುತ್ತಿ ಕೊಂಡೆನು ಬೇನೆ ಬಂದ ಆಡೊಂದು ಈ ಬಳ್ಳಿಯನ್ನು ತಿಂದು ತನ್ನ 
ಕುತ್ತವನ್ನು ನೀಗಿಕೊಂಡಿತು, ಈ ಬಳ್ಳಿಯನ್ನು ಕಿತ್ತಿಟ್ಟುಕೊಂಡು ಆಚೆಗಿರುವ 
ಹಳ್ಳಿಗೆ ಹೋಡೆನು ಅಲ್ಲಿ ಸಾವು ಇಂಡೊ ನಾಳೆಯೊ ಎಂದುಕೊಂಡಿದ್ದ 
ಮುದುಕನೊಬ್ಬನಿಗೆ ಇದರ ರಸವನ್ನು ಹಿಂಡಿ ಕೊಟ್ಟೆನು ಏನಾಶ್ಚರ್ಯ? 
ಗಳಿಗೆಯೊಳಗೆ ರೋಗವು ವಾಸಿಯಾಯಿತು!'-ಎಂದು ತನ್ನ ವೃತ್ತಾಂತ 
ವನ್ನು ಹೇಳಿದನು, 
! ಸಿ ಈ ಮಾತುಗಳನ್ನು ಕೇಳಿ ಅಶ್ವಪತಿಯು--"ಸರಿಿ, ವಿದ್ಯಾಧರಿಯು 
ಅನರನರಿಗೆ ತಕ್ಕಂತೆ ಬುದ್ಧಿಯನ್ನು ಕರುಣಿಸಿರುವಳು. ಈ ಬಾಲಕನ 
ವಿಷಯದಲ್ಲಿ ಮಾತ್ರ ಪಕ್ಷಪಾತ ಮಾಡಿದ್ದಾಳೆ, ಎಲ್ಲರಿಗೂ ಕೊಲ್ಲುವ ಶಕ್ತಿ 
ಕೊಟ್ಟರೆ ಈತನಿಗೆ ಉದ್ಭಂಸುವ ಶಕ್ತಿ ಕೊಟ್ಟದ್ದಾಳೆ? ಎನ್ನುತ್ತ ಮೇಧಾವಿ 
ಯನ್ನು ಕೊಂಡಾಡಿದನು, 


ಆ ಮೇಲೆ ಆ ಅರಸುಮಕ್ಕಳು ಕಟ್ಟಗೆ ತಂದು ಬೆಂಕಿ ಉರಿಸಿದರು, 
ಕೆಲವರು ಎರಳೆಗಳನ್ನು ಸುಲಿದು ಕೊಯ್ದು ಕಾಸಿದರು. ಆ ಮಾಂಸವು 
ಬೇಯುತಿದ್ದಾಗ ಎಲ್ಲರೂ ಹಿಮಜಲದಲ್ಲಿ ಮೈ ತೊಳೆದು ಕೊಂಡರು, 
ಅಷ್ಟರಲ್ಲಿ ಅನ್ನವು ಬೆಂದಿತು, ಎಲ್ಲರೂ ಕುಳಿತುಕೊಂಡು ಸಾಕಷ್ಟು ತಿಂದ್ದು 
ತಿಳಿನೀರು ಕುಡಿದ್ದು ತೊಗಲುಗಳನ್ನೂ ಎಲೆಗಳನ್ನೂ ಹಾಸ್ಕಿ ಒರಗಿಕೊಂಡ್ಕು 
ಸರದಿ ಪ್ರಕಾರ ವೀಣೆಯನ್ನು ಬಾರಿಸುತ್ತಾ ಹಾಡತೊಡಗಿದರು, 

ಕೊಂಚ ಹೊತ್ತಿನ ಮೇಲೆ ಅನ್ಲಿಂಡೆದ್ದು, ಹುಲ್ಲಿಂದ ಹಸುರಾಗಿದ್ದೊಂದು 
ಕಡೆಗೆ ಹೋಗಿ, ಬಗೆಬಗೆಯ ಆಟಗಳನ್ನೂ ಅಭ್ಯಾಸಗಳನ್ನೂ ಮಾಡಿದರು, 
ಅನರ ಉಲ್ಲಾಸದ ನಗುವಿನಿಂದ ಗಿರಿಯೆಲ್ಲವೂ ಅದಿರಿ ಹೋಯಿತು, 
ಅಷ್ಟರಲ್ಲಿ ಅಶ್ಚಸತಿಯು ವೀಣೆ ಬಾರಿಸಹತ್ತಿದನು. ಎಲ್ಲರೂ ನಾಟ್ಯಕ್ಕಾರಂಭಿ 
ಸಿದರು, ರಾತ್ರಿ ಬಹಳ ಹೊತ್ತಿನ ವರೆಗೂ ನಾಟ್ಯ ನಡೆಯಿತು, ಎಲ್ಲರೂ 
ದಣಿದ ಮೇಲೆ ಹೊಗಳ ಮೇಲೂ ಎಲೆಗಳ ಮೇಲೂ ಮಲಗಿ ನಿದ್ದೆ ಹೋದರು 

ರತ್ನಾಕರನ ಮಗನು ಕೂಡ ಅವರೊಂದಿಗೆ ಅರ್ತಿಯಿಂದ ನರ್ತಿಸಿ 
ನಿದ್ದೆ ಹೋದನು. ಅರುಣೋದಯಕ್ಕೆ ಸರಿಯಾಗಿ ಎಲ್ಲರೊಂದಿಗೆ ಬದ್ದು 
ತಣ್ಣೀರಲ್ಲಿ ಮಿಂದು, ಅಶ್ವಸತಿಯ ಶಿಷ್ಯನಾದನು, ಅಂತಹ ಸಾಹಸಿಗಳ 
ಸಹವಾಸದ ಬಲದಿಂದ ಆತನಿಗೆ ತನ್ನ ಊರಿನದಾಗಲಿ ತಂಡೆಯದಾಗಲಿ 
ನೆನಪಾಗಲೆ ಇಲ್ಲ. ದಿನ ಹೋಗುತ್ತ ಹೋಗುತ್ತ ಅಶ್ವಸತಿಯಿಂದ ಸಕಲ 
ಕಲೆಗಳನ್ನೂ ಕಲಿತುಕೊಂಡು, ಸಿಂಹದ ಮರಿಯಂತೆ ಕಾಣಿಸತೊಡಗಿದನ್ನು 
ಅಶ್ವಪತಿಯು ಆತನನ್ನು ತನ್ನ ಬೆನ್ನ ಮೇಲೇರಿಸಿಕೊಂಡ್ಕು ಆಗಾಗ ಆತನಿಗೆ 
ಕುದುರೆಯೇರುವುದನ್ನು ಕೂಡ ಕಲಿಸಿಕೊಟ್ಟದ್ದನು, ಆದರೆ ನಾರು ಬೇರು 
ಗಳ ಗುಣಗಳನ್ನು ಕಂಡುಕೊಂಡು ಕುತ್ತಗಳನ್ನು ನೀಗಿಸುವ ಶಕ್ತಿಯು 
ಆತನಲ್ಲಿ ವಿಶೇಷವಾಗಿತ್ತು, ಆದುದರಿಂದ ಅಶ್ವಸತಿಯು ಆತನನ್ನು ಅನ್ನು ತ 
ಹಸ್ತನಾದ ಸುಧಾಕರನೆಂದು ಕರೆಯುತಿದ್ದನು, 


RY) 

ಹತ್ತು ವರ್ಷಗಳು ದಾಟ ಹೋದವು. ಸುಧಾಕರನು ಈಗ ತರುಣ 
ನಾದನು, ಆತನ ಒಡನಾಡಿಗಳಲ್ಲಿ ಕೆಲವರು, ಗುರುಕುಲವಾಸವನ್ನು 
ಮುಗಿಸಿ ಆಗಲೇ ತಂತಮ್ಮ ಊರುಗಳಿಗೆ ಹೊರಟು ಹೋಗಿದ್ದಾರೆ, 
ಮೇಧಾನಿಯ ಮದ್ದುಗಳ ಮಹಿಮೆಯೂ, ವಜ್ರಾಂಗನ ಭುಜಬಲದ 
ಪ್ರಬಲತೆಯ್ಕೂ ಅಪರಾಜಿತನ ಆಅಸಪ್ಸರಾವಿವಾಹದ ಆಡಂಬರವೂ ಜನ 
ಜಂಗುಳಿಯ ವಾಚಾಲತೆಯ ಹಾಸುಹೊಕ್ಕುಗಳಾಗಿದ್ದವು, 

ಒಂದು ದಿನ ಸುಧಾಕರನು ಗುರುವಿನೊಂದಿಗೆ ಗಿರಿಶಿಖರದಲ್ಲಿ ನಿಂತಿ 
ದ್ದನು, ಒಂದು ಕಡೆ ಗಂಧರ್ವಗಿರಿಯೂ ಮತ್ತೊಂದು ಕಡೆ ದೇವಗಿರಿಯೂ 
ಇನ್ನೊಂದು ಕಡೆ ವಿಶಾಲವಾದ ಸಮುದ್ರವೂ ಕಾಣಿಸುತಿದ್ದುವು, ತೆಂಕಲು 
ನೋಡಿದಾಗ ಪೈರಿಂದ ಹಸುರಾದ ಹೊಲಗಳ್ಳೂ ಸೌಧಗಳಿಂದ ಶೋಭಿಸುತಿದ್ದ 
ನಗರಗಳೂ ಆತನ ದೃಷ್ಟಿಗೆ ಬಿದ್ದವು, ಈ ಸಂಪತ್ತನ್ನು ನಿಟ್ಟಸಿ ನಿಟ್ಟುಸಿರಿಟ್ಟು... 
(ಗುರುವರ್ಯ! ಅಲ್ಲಿ ಕಾಣುವ ಇಳಾವರ್ತಕ್ಕೆ ನಾನಂ ಅಧಿಕಾರಿಯೆಂದು 
ನಮ್ಮ ಒಡನಾಡಿಗಳು ಹೆಳುತ್ತಾರೆ, ಆ ಮಾತು ದಿಟಿನಿರಬಹುದೆ? 
ಎಂದು ಕೇಳಿದನು, 

ಅಶ್ವಸತಿ--"ದಿಟಿವಾಗಲಿ; ಸಟೆಯಾಗಲಿ! ಅದರಿಂದ ನಿನಗೇನು 
ಪ್ರಯೋಜನ? 

ಸುಧಾ "ದಿಟವಾಗಿದ್ದರೆ ಆ ರಾಜ್ಯವನ್ನು ವಶಪಡಿಸಿಕೊಂಡು ಇಟ್ಟು 
ಕೊಳ್ಳುವೆನಂತೆ!' 

ಅಶ್ವ್ಚ--(ಪ್ರಬಲನಾದ ಸೈಂಧವನು ಅದನ್ನು ವಶಪಡಿಸಿಕೊಂಡು ಬಹಳ 
ಕಾಲವಾಯಿತು. ಅಂತಹ ಸೈಂಧನನಿಗಿಂತಲೂ ನೀನೆ ಬಲಶಾರಿಯೆಂದೆಣಿ 
ಸುಪೆಯಾ?' 

ಸುಧಾ--*ಹೇಗೆ ಹೇಳಲಿ? ಆದರೆ ನಮ್ಮ ನಮ್ಮ ಸತ್ವವನ್ನು ಒರೆಗಲ್ಲಿಗೆ 
ಹಾಕುವುದರಿಂದೇನು ದೋಸ? 

ಅಶ್ಚ--"ಸುಧಾಕರಾ! ನೀನು ಇಳಾವರ್ತವನ್ನು ಆಳಬೇಕಾದರೆ 
ಎಷ್ಟೊ ಗಂಡಗಳಲ್ಲಿ ಪಾರಗಾಣ ಬೇಕಾಗಿದೆ, ಯಾರೂ ಕಂಡಂಯದ ದೇಶ 
ಗಳಲ್ಲಿ ಬಗೆಬಗೆಯ ಸಂಕಟಗಳಿಗೀಡಾಗುವೆ! 


ಸುಧಾ "ಯಾರೂ ಕಂಡರಿಯದುದನ್ನು ನಾನು ಕಾಣುವುದೆಂದರೆ 
ನನಗೆ ಸಂಶೋಷದ ಸಂಗತಿಯೇ ಸರಿ! 

ಅಶ್ವ (ಆಗಲಿ, ಗರಿ ಬಲಿಯುತ್ತಲೆ ಗೂಡನ್ನು ಬಿಡುವುದು ಸಹಜ 
ಘನ, ನೀನು ಇಳಾವರ್ತಕ್ಕೆ ಹೋಗುವೆಯಾದರೆ ನ ನನ್ನ ಎರಡೇ ಎರಡು 
ಮಾತುಗಳನ್ನು ಸಲಿನು! 

ಸುಧಾ-“ರಡೆ!ಕ? ಸಾನಿರ ಮಾತುಗಳಿದ್ದರೂ ಸಲಿಸಿಯೆ ಸಲಿಸು 
ಪೆನಂತೆ!' 

ಅಶ್ಚ--ಸುಧಾಕರಾ! ಬಿರುನುಡಿಯನ್ನು ತೊರೆದು ಬಿಡು! ಆಡಿದಂತೆ 
ನತೆಯದಿರಬೇಡ! ಈ ಎರಡು ಮಾತುಗಳನ್ನು ಎಂಡ ಮರೆಯಬೇಡ!” 

ಅಶ್ವಪತಿಯು ಭೂತ ಭವಿಷ್ಯದ್ವಿಚಾರಗಳನ್ನು ಬಲ್ಲವನೆಂಬುದು ಸುಧಾ 
ಕರನಿಗೆ ತಿಳಿದಿತ್ತು. ಆದುದ೨ಿಂದ ಈ ಎರಡು ನಿಯಮಗಳನ್ನು ಹೇಳುವುದಕ್ಕೆ 
ವಿಶೇಷ ಕಾರಣವಿರಜೇಕೆಂದು ತಿಳಿದುಕೊಂಡು ಮಾತು ಕೊಟ್ಟನು. 

ಗುರುವನ್ನು ವಂದಿಸ್ಕಿ ಆಶೀರ್ವಾದ ಪಡೆದ್ದು ಅಲ್ಲಿಂದಿಳಿದು ಧೀರನಂತ 
ಮುಂದಕ್ಕೆ ಹೋದನು ಕಾಡು ಹೋಗಿ ನಾಡು ಬಂತು, ದೊಡ್ಡದೊಂದು 
ಹೊಳೆಯು ಆಡೃವಾಯಿತ್ತು ಬಿಸಿಲಿಗೆ ಹಿಮವು ಕರಗಿ ನದಿಯು ತುಂಬಿ 
ಕೊಂಡು ಹರಿಯುತಲಿತ್ತು. ಆ ನದಿಯ ದದಡದೆಲ್ಲಿ ಒಬ್ಬಳು ಹಣ್ಣುಹಣ್ಣು 
ಮುದುಕಿಯು ಕುಳಿತಿದ್ದಳು, ಆಕೆಯು ಸುಧಾಕರನನ್ನು ಕಾಣುತ್ತೆಲೆ- 
ಯಾರಯ್ಯಾ ಪ್ರಣ್ಯಾತ್ಮ! ನನ್ನನ್ನೊಂದಿಷ್ಟು ಆಚೆಗೆ ದಾಟಸಲಾರೆಯಾ?' 
ಬಐಂದಳು, 

ಪ್ರವಾಹವು ಅಷ್ಟು ನೇಗವಾಗಿದ್ದರ್ಕೂ ತಳದ ಗುಂಡುಗಲ್ಲುಗಳು ಗರ 
ಗರನೆ ಉರುಳಿಕೊಂಡು ಹೋಗುತಿದ್ದರೂ ತೀರದ ಬಂಡೆಗಳು ಅದಿರು 
ತಿದ್ದರೂ ಧೀರನಾದ ಸುಧಾಕರನು ನದಿಯೊಳಗೆ ಇಳಿಯುವುದರಲ್ಲಿದ್ದನು, 
ಅವಸರದಿಂದ ಹೋಗುತಿದ್ದನಾದುದರಿಂದ ಮುದುಕಿಯ ಮಾತುಗಳನ್ನು 
ಲಕ್ಲ್ಮಿಸಲಿಲ್ಲ. 

ಇದನ್ನು ತಿಳಿದು ಮುದುಕಿಯು ಪುನಃ ಕೂಗಿಕೊಂಡಳು. ಅಯ್ಯೂ 
ಮಹಾನುಭಾವ! ನಾನು ಮುದುಕಿ; ನಡೆಯಲಾರೆ, ದಯಮಾಡಿ ನನ್ನನ್ನು 
ದಾಟಸು. ತಾರಾದೇವಿಯು ಪ್ರೀತೆಯಾಗಲಿ!' 

ಸುಧಾಕರನು ಆಕೆಯನ್ನು ತಿರನ್ಯಂಸುವುದರಲ್ಲಿದ್ದನು ಆದರೆ ಗುರುವಿನ 
ಮಾತಿನ ನೆನಸಾದುವರಿಂದ "ಅಮ್ಮಾ, ತಾರಾದೇನಿಯು ಪ್ರೀತೆಯಾಗಶಿ! 
ನಿನ್ನನ್ನು ಎತ್ತಿಕೊಂಡು ಹೋಗುತ್ತೇನೆ. ಆದರೆ ನಡುನೀರಿನಲ್ಲಿ ನಾವಿಬ್ಬರೂ 
ಬಳಿದುಕೊಂಡು ಹೋಗದಿದ್ದರೆ ಆಚೆಯ ದಡದಲ್ಲಿಳಿಸುವೆನಂತೆ!' ಎಂದು 
ಹೇಳಿದನು, 

ಮುದುಕಿಯು ತಟ್ಟನೆ ಹಾರಿ ಸುಧಾಕರನೆ ಹೆಗಲಲ್ಲಿ ಕುಳಿತಳು 
ಸುಧಾಕರನೂ ಆಕೆಯ ಚಟುವಟಕೆಗೂ ಭಾರಕ್ಕೂ ಅಚ್ಚರಿಗೊಂಡು ನೀರಿ 
ಗಿಳಿದನು ಸೊಂಟದುದ್ದ ನೀರಾಯಿತು ಗುಂಡುಗಳುಗಳೆಡೆಯಲ್ಲಿ ಕಾಲು 
ಜಾರುತಿತ್ತು, ಕಲ್ಲುಗಳು ಕಾಲ ಮೇಲೆ ಉರುಳಿಕೊಂಡು ಬರುತಿದ್ದವು, 
ಬಲು ಕಸ್ಯದಿಂದಲೂ ಸಾಹಸದಿಂದಲೂ ಸಾಗುತಲಿದ್ದನು. 

ಅಸ್ಚರಲ್ಲಿ ಮುದುಕಿಯು--(ಮೂರ್ಹಾ! ನನ್ನ ಸೀರಿ ತೊಯಿದು 
ಹೋಯಿತು. ನನ್ನಂತಹ ದುರ್ಬಲೆಯಾದ ಮುದುಕಿಯೊಂದಿಗೆ ನಿನ್ನ 
ವಿನೋದನೆ?' “ನಿಂದು ಜರೆದಳುು 

ಈ ಮಾತುಗಳನ್ನು ಕೇಳಿ ಸುಧಾಕರನಿಗೆ ಆಕೆಯನ್ನು ಅಲ್ಲಿಯೆ ಹೊತ್ತು 
ಹಾಕಬೇಕೆಂಬ ಮನಸ್ಸಾಯಿತು. ಆದರೆ ಗುರ್ಯಾಜ್ಞೆಯನ್ನು ಸ್ಮರಿಸಿಕೊಂಡು 
ಕೋವವನ್ನು ನುಂಗಿಕೊಂಡು "ತಾಯಾ! ಸಮಾಧಾನ ತಂದುಕ್ಕೊ ಕಾಲು 
ಜಾರಿದರೆ ಅನೆಯಾದರೂ ಬೀಳದಿರದು!'. ಎಂದನು, 

ಕೊನೆಗೆ ಹೇಗಾದರೂ ಮಾಡಿ ಆಕೆಯನ್ನು ಸುರಕ್ಸಿತೆಯಾಗಿ ದಡದಲ್ಲಿಳಿ 
ಸಿದನು, ತಾನು ತೀರ ಬಳಲಿ ಹೋಗಿದ್ದುದಂಂದ ಹುಲ್ಲ ಮೇಲೆ ಉಬ್ಬಸ 
ಬಿಡುತ್ತ ಬಿದ್ದುಕೊಂಡನು, ದಣುವಾರಿದ ಮೇಲೆ ಹಾದಿ ಹಿಡಿಯಲು 
ಎದ್ದನು, ತಾನಿಷ್ಟು ಪ್ರಯಾಸ ಪಟ್ಟಿದ್ಧರೂ ಆ ಮುದುಕಿಯು ಒಂದೇ 
ಒಂದು ಸನಿನುಡಿ ಕೂಡ ಹೆಳಲಿಲ್ಲವೆಂದು ಆತನ ಮನಸ್ಸಿಗೆ ಹೊಳೆದ್ಕು 
ಆಕೆಯ ಕಡೆಗೆ ಕೆಣ್ಣನ್ನು ಹೊರಳಿಸಿದನು, 

ಆಗಲೇನು ನೋಡುವುದು? ಮುದುಕಿಯು ಬಲು ಜೆಲುವೆಯಾದ ಜೀವ 
ಕನ್ನಿಕೆಯಾಗಿ ನಿಂತಿದ್ದಳು! ಉಡುವೇನು? ಒಡನೆಗಳೇನು? ಎಲ್ಲವೂ ತಳ 
ತಳಿಸುತಿದ್ದವು! ಕರುಣಾರ್ದ್ರ ದೃಷ್ಟಿಯಿಂದ ಸುಧಾಕರನನ್ನು ನೋಡುತಿದ್ದಳು, 
ಸುಧಾಕರನು ಆಕೆಯ ಕಾಲ ಮೇಲೆ ಕನಿದನು, 


ಬು. ಬಯ 


ಆ ದೇನಿಯು-4ಸುಧಾಕರ! ಅಂಜಬೇಡ, ನನ್ನನ್ನು ದೇವರಾಣಿ 
ಯಾದ ತಾರಾದೇನಿಯೆಂದು ತಿಳಿ! ಕೃತಿಗೆ ತಕ್ಕಂತೆ ಫಲವು ದೊರಕುವುದು, 
ಸಂಕಟವೊದಗಿದಾಗ ನನ್ನನ್ನು ಸ್ಮರಿಸು! ಎಂದು ಅಭಯವಿತ್ತಳ್ಳು 

ಸುಧಾಕರನು ಮೊಗವೆತ್ತಿ ನೋಡಿದಾಗ ದೇನಿಯೂ ಇಲ್ಲ ಯಾರೂ 
ಇಲ್ಲ! ಬಿಳುಪಾದ ಮುಗಿಲೊಂದು ಅಂತರಿಕ್ಷದಲ್ಲಿ ತೇಲಿಕೊಂಡು ಹೋಗು 
ತಲಿತ್ತು, ಅಶ್ವಸತಿಯು ಇಂತಹೆ ಅವಸರವನ್ನು ಕಂಡುಕೊಂಡೆ ತನ್ನಿಂದ 
ಮಾತು ತೆಗೆದುಕೊಂಡನೆಂದು ಸುಧಾಕರನಿಗೆ ಈಗ ತಿಳಿಯಿತು ಆ ಪರಮ 
ಗುರುವಿಗೆ ಮನದಲ್ಲಿಯೆ ಮಣಿದು ವಂದಿಸಿ ಮುಂದಕ್ಕೆ ಸಾಗಿದನ್ನು 

ಇಳಾವರ್ತದ ನಾಗಂಕರು ಈತನ ಶೇಜೋಮೂರ್ತಿಯನ್ನು ಕೆಂಡು, 
ಮೆಲ್ಲಮೆಲ್ಲಗೆ ಎನೋ ಆಡಿಕೊಳ್ಳುತಿದ್ದರು, ಕೊನೆಗೊಬ್ಬ ವ್ಹದ್ದನು ಈತನ 
ಬಳಿಗೆ ಬಂದು "ಮಹಾಶಯ! ಯಾವನು ನೀನು? ಎಲ್ಲಿಂದ ಬಂದೆ? ಇಲ್ಲೇನು 
ಕಾರ್ಯವಿದೆ ನಿನಗೆ? ಎಂದು ಕೇಳಿದನು, 

ಸುಧಾಕರನು--"ಅಯ್ಯಾ ನನ್ನ ಹೆಸರು ಸುಧಾಕರ. ಗಂಧರ್ವಗಿರಿ 
ಯಿಂದ ಬಂದಿದ್ದೇನೆ, ನಿಮ್ಮ ದೊರೆಯಾದ ಸೈಂಧನನಲ್ಲಿ ನನಗೆ ಕೆಲಸವಿದೆ, 
ಅರಮನೆಯೆಲ್ಲಿದೆ? ತೋರಿಕೊಡಿಂ!'. ಎಂದನು, 

ಆ ಧ್ವದ್ಧನು ಬೆರಗಾಗಿ--"ಹಾಗಾದರೆ, ನಿನಗೆ ಆ ವಟವಾಣಿಯ 
ವಿಚಾರ ತಿಳಿಯದೆಂದು ಕಾಣುತ್ತಿದೆ! ತಿಳಿದಿದ್ದರೆ ಒಂದು ಕಾಲಿಗೆ ಮಾತ್ರ 
ಆವುಗೆ ಹಾಕಿಕೊಂಡು, ಉಲ್ಲಾಸದಿಂದ ಬರುತಿರಲಿಲ್ಲ!'- ಎಂದನು, 

ಸುಧಾಕರನು"ಅದೊಂದೂ ನನಗೆ ತಿಳಿಯದು. ನದಿಯೊಳಗೆ 
ಒಂದು ಆವುಗೆಯು ಜಾರಿಕೊಂಡಿತು?'. ಎಂದನು. 

ಆಗಲಾ ನಾಗರಿಕರು ಒಬ್ಬನ ಮೊಗವನ್ನೊಬ್ಬನು ನೋಡುತ್ತ 
"ಅಯ್ಯಾ! ಇಲ್ಲಿ ಕೇಳು ಏಕಪಾದುಕೆಯವನಿಂದ ಸೈಂಧವನಿಗೆ ಸೋಲು 
ಬರುವುದೆಂದು ವಾಣೀನಿಲಾಸದ ವಟವು ನುಡಿದಿರುವುದು. ಆದುದರಿಂದ 
ಭೀಕರನೂ ಕುತಂತ್ರಿಯೂ ಆಗಿರುವ ಸೈಂಧವನಿಗೆ ಇದಿರು ನಿಲ್ಲುವ ಪ್ರಸಂಗ 
ಬಂದೀತು! ಜೋಕೆ!'_ ಎಂದು ಎಚ್ಚರಿಸಿದರು, 

ಸುಧಾಕರನು ನಗುತ್ತ (ಚೆನ್ನ ಗಿದೆ! ಇದೊಂದು ಶುಭಸೂಚನೆಯೇ 
ಸಂ। ನಾನು ಬಂದುದು. ಕೂಡ ಅದಕ್ಕಾಗಿಯೆ?.ಎಂದು ಹೇಳಿ 

ಮುನ್ನಡೆದನು, ಅರಮನೆಯ ಬಾಗಿಲಿಗೆ ಹೋಗಿ, ದೊರೆಯ ಹೆಸಕಿತ್ತಿ... 
"ಸೈಂಧವಾ! ಹೊರಕ್ಕೆ ಬಾ! ರಾಜ್ಯಬೇಕಾಗಿದ್ದರೆ ನನ್ನೊಂದಿಗೆ ಕಾದು? - 
ಬಂದು ಆರ್ಭಟಸಿದನು, 

ಸೈಂಧವನು ದಿಗಿಲುಗೊಂಡು ಹೊರಗೆ ಬಂದು. "ಯಾರಯ್ಯಾ ನೀನು? 
ಇಷ್ಟು ಹನ್ಮ್ನಿನೆವನು?'--ಖಂದನು. 

ಸುಧಾ "ನಾನೇ? ನಾನು ರತ್ನಾಕರನ ಮಗನು! ಸುಧಾಕರನು! 
ಈ ರಾಜ್ಯಕ್ಕಧಿಕಾರಿ!'.. ಎಂದನ್ನು 

ಸೈಂಧವನು ಕೈಗಳನ್ನು ಮೇಲಕ್ಕೆತ್ತಿ ಅಳುವಂತೆ ನಟಸುತ್ತ--"ಆಹಾ! 
ದೇವತೆಗಳು ಇಂದು ನನ್ನೆ ಮೇಲೆ ಕಣ್ಣು ತೆರೆದರು! ಈ ಬಾಲಕನನ್ನು 
ಕರೆತಂದು ನನ್ನ ಚಿಂತೆಯು ಹಿಂಗುವಂತೆ ಮಾಡಿದರು! ವತ್ಸಾ! ಬ್ಯಾ ಒಳಕ್ಕೆ 
ಬಾ! ನನ್ನ ಉತ್ತರಾಧಿಕಾರಿ ಯಾರೆಂದು ಹಂಬಲಿಸುತಿದ್ದೆನು. ನನಗಿರುವುದು 
ಮೂವರು ಕುವರಿಯರು ಮಾತ್ರ, ಗಂಡುಸಂಶತಿ ಇಲ್ಲ ಈಗ ನೀನು 
ನಮ್ಮ ಅಣ್ಣನ ಮಗನಾಗಿದ್ದರೂ ನನಗೂ ಮಗನಾದೆ, ನನ್ನ ಕುವರಿಯರ 
ಲ್ಲೊಬ್ಬಳನ್ನು ಮದುವೆನಿಂತು ಈ ರಾಜ್ಯವನ್ನಾಳುವೆಯಂತಶೆ! ರಾಜ್ಯವೇನೊ 
ಅವದಕಿಯದು, ಆಳುವವನು ಅಸುಖಿಯಾಗುವನು! ಹೇಗೂ ಇರಲಿ, ಈಗ 
ಒಳಕ್ಕೆ ನಡೆ'.-ಎಂದು ಹೇಳಿ ಸುಧಾಕರನನ್ನು ಕೈಹಿಡಿದು ಕರೆದುಕೊಂಡು 
ಹೋದನು. ರುಔರುಡಿಯಾದ ಪಕ್ಚಾನ್ನಗಳನ್ನು ಉಣಬಡಿಸಿದನು. ಉಂಡು 
ತಿಂದು ತೇಗಿದ ಮೇಲೆ ಸುಧಾಕರನ ಸಿಟ್ಟು ಶಾಂತವಾಯಿತು, ಆ ರಾಜನೆ 
ಕುವರಿಯರ ಚೆಲುವನ್ನು ಕಂಡ್ಕು ಅವರಲ್ಲೊಬ್ಬಳನ್ನು ಮದುವೆಯಾದರೂ 
ಆಗಬಹುದೆಂದೆಣಿಸಿದನ್ನು 

ಊಟ ಉಪಚಾರಗಳೆಲ್ಲವೂ ಮುಗಿದ ಮೇಲೆ ಸುಧಾಕರನು ರಾಜನೊ 
ಡನೆ "ಈ ರಾಜ್ಯಕ್ಕೇನು ಅನದಕಿ? ಆಳುವನಿಗೇಕೆ ಅಸುಖ?'--ಎಂದು 
ಪ್ರಶ್ನ ಹಾಕಿದನು, 

ಸೈಂಧವನು ನಿಟ್ಟುಸಿಂಟ್ಟು-"ನಿಳು ವರುಷವಾಯಿತು; ಒಂದು ರಾತ್ರಿ 
ಯೂ ನನಗೆ ನಿದ್ದೆ ಹತ್ತದು! ಆ ಹೊಂಜೊನಲನ್ನು ತರುವ ತನಕ ಯಾವನು 
ರಾಜನಾದರೂ ಈ ಅವಸ್ಥೆಯು ತಪ್ಪದು'--ಎಂದು ಹೇಳಿ ಜೀಮೂತನ ಕಥೆ 
ಯನ್ನು ವಿಸ್ತರಿಸಿದನು, ಅದರೊಂದಿಗೆ ತನಗೆ ಜೀಮೂತನು ಕಾಣಿಸಿಕೊಂಡು, 

ತನ್ನನ್ನು ರಾತ್ರಿಂದಿನವೂ ಕಾಡುತ್ತಿರುವನೆಂದು ಸುಳ್ಳು ಕೂಡ ಹೇಳಿದನು! 
ಮೊದಲೆ ಕಲಿಸಿಕೊಟ್ಟದ್ದಂತೆ ಆ ರಾಜಕುಮಾರಿಯರು ಸಹ ಇದೇ ಕತೆ 
ಯನ್ನು ಹೇಳಿ ಮಮ್ಮಲ ಮರುಗಿದರು. 

ಸುಧಾಕರನು ಹೊಂದೊವಲಿನ ಸಂಗತಿಯನ್ನು ಹಿಂದೆ ಹಲವು ವೇಳೆ 
ಕೇಳಿದ್ದನು, ಅದನ್ನು ತರುನುದೆಂದರೆ ಕೇವಲ ಅಸಾಧ್ಯವೆಂದು ತಿಳಿದ್ಕು ಅದರ 
ಹಂಬಲನ್ಗೆ ತೊರೆದಿದ್ದನು ಈಗ ಇವರ ಮಾತುಗಳನ್ನು ಕೇಳಿ ಚಿಂತಾಪರ 
ನಾದನು, ಸೈಂಧವನು ಇದನ್ನು ಕಂಡು ಬೇರೆ ಮಾತೆತ್ತಿದನು. ರಾಜ್ಯ ನಡೆ 
ಯಿಸುವ ವಿಧಾನದಲ್ಲಿ ಹಲವು ಸಲಹೆಗಳನ್ನು ಕೇಳಿಕೊಂಡನ್ನು. ಬಲು 
ಹೊತ್ತು ಮಾತನಾಡಿದರು, ಸುಧಾಕರನಿಗೆ ಸೈಂಧವನ ಸರಳತೆಯನ್ನು 
ಕಂಡು, ಆತನ ವಿಷಯವಾಗಿ ಸದ್ಭಾ ನವು ಉತ್ಪನ್ನವಾಯಿತು, ಆದುದರಿಂದ 
ಆತನು-.."ರಾಜನೆ! ನೀನು ಮಹಾಕ್ರೂರನೆಂದು ಜನರು ಆಡಿಕೊಳ್ಳುವರ್ಕು 
ಆದರೆ ನನಗೆ ಹಾಗೇನೂ ಕಾಣಿಸುವುದಿಲ್ಲ ಇಂತಹ ಸದ್ಗುಣಿಯಾದ ನೀನು 
ನಮ್ಮ ತಂದೆಯನ್ನೇಕೆ ಹೊಡೆದೋಡಿಸಿದೆ?' ಎಂದು ಕೇಳಿದನು, 

ಆಗಲಾ ಕಸಟಯು-.. "ಜನರ ಮಾತು ತೀರ ಸುಳ್ಳು! ನಿಮ್ಮ ತಂದೆಯು 
ಮುದುಕನಾದುದರಿಂದ ರಾಜ್ಯವಾಳಲಾರಡೈ ತನಗೆ ತಾನಾಗಿಯೆ ಒಪ್ಪಿಸಿ 
ನಲ್ಲದೈೆ, ನಾನು ಬೇರೆ ಬಲಾತ್ಕಾರದಿಂದ ಸುಲಿದುಕೊಂಡುದಲ್ಲ. ಬೇಕಾದರೆ 
ನಾಳೆ ಆತನನ್ನೆ ಕಂಡು ಕೇಳುವೆಯಂತೆ, ಎಲ್ಲವೂ ತಿಳಿದುಬರುವುಡು' 
ಬಂದು ತನ್ನ ಕ್ರೌರ್ಯವನ್ನು ಮರಿಮಾಡಿದನು, 

ಮರುದಿನ ತಂದೆಯನ್ನು ಕಾಣುವೆನೆಂಬ ಉತ್ಸಾಹದಿಂದ ಸುಧಾಕರನಿಗೆ 
ಸೈಂಧವನ ವಂಚನೆಯು ತಿಳಿಯಲಿಲ್ಲ ಈ ಸಂಧಿಯನ್ನು ಕಂಡುಕೊಂಡು 
ಸೈಂಧವನು ಮಾತು ಮುಂದುವಂಸಿದನು..-"ಸುಧಾಕರಾ! ನಿನ್ನ ಹರೆಯ ಕ೦ 
ದಾದರೂ ಅರವು ಹಿರಿದು! ನೋಡ್ಕು ನನಗೊಬ್ಬ ವೈರಿಯಿರುವನ್ನು, ಆತ 
ನನ್ನು ಕಂಡರೆ ಬಲು ಭೀತಿ, ನಾನೇನೊ ಆತನಿಗಿಂತ ಬಲಶಾಲಿ ಎಂಬುದು 
ನಿಜ ಆದರೆ ಆತನನ್ನು ನಮ್ಮಲ್ಲಿ ಇರಗೊಡಿಸಿದರೆ ಪರಿಣಾಮವು ಹಿತಕರ 
ವಾಗಡೆಂಬುದು ಖಂಡಿತ, ಇಂತಹ ಶತ್ರುವನ್ನು ಹೇಗೆ ನಿವಾರಣ ಮಾಡಲಿ? 
ನೀನೇನು ಹೇಳುನೆ?'- ಎಂದನು, 

ಸುಧಾಕರನು ಕೊಂಚ ಯೋಟಚಿಸಿ-"ವಿಕೆ? ನಾನಾದರೊ ಆ ಹೊಂ 

ದೊನಲನ್ನು ತರುವಂತೆ ಅವನಿಗೆ ಹೇಳುತಿದೆ, ಒಂದು ಸಲ ಹೊರಟನೆಂದರೆ 
ಮತ್ತೆ ತಿರುಗಿ ಬರುವ ಸಂಭವನಿಲ್ಲ!' -- ಎಂದು ನುಡಿದನ್ನು 

ಸೈಂಧನನ ಕಣ್ಣುಗಳಿಂದ ಸಂಶೋಸವು ಸೂಸುತಲಿತ್ತು. ಸುಧಾಕರ 
ನಿಗೆ ಇದರ ಗೂಢವು ತಟ್ಟನೆ ಹೊಳೆಯಿತು, ತಾನು ಬಲೆಗೆ ಬಿದ್ದೆನೆಂದು 
ಗ್ರಹಿಸಿದನು, ಸೈಂಧನನು ಶಾಂತವಾಗಿ "ನಿಜ ನಿಜ! ಆತನನ್ನು ಅದೇ 
ಕೆಲಸಕ್ಕೆ ನೇಮಿಸುನೆವಂತೆ'--ಎಂದು ಹೇಳಿದನು. 

ಸುಧಾಕರನು ತಟ್ಟನೆ ವಿದ್ದುನಿಂತು-"ಏನು? ವಿಕ ಪಾದುಕೆಯನ 
ನೆಂದು ನನ್ನ ನಿಚಾರವಾಗಿಯೆ ಈ ಯುಕ್ತಿಯನ್ನು ಹೆವಣಿಸಿರುವೆಯ?' 
ಎಂದು ಗರ್ಜಿಸಿದನು, 

ಸೈಂಧವನು ರೇಗಿಕೊಳ್ಳದೆ -"ನಿತಕ್ಕಾಗಿ ಪೂರ್ವಾಪರನಿಚಾರ ಮಾಡದೆ 
ಮಾತನಾಡುತ್ತಿ? ನೀನೆಯಲ್ಲವೆ ಈ ಯುಕ್ಕಿಯನ್ನು ಕಲಿಸಿಕೊಟ್ಟವನು? 
ಮತ್ತೇಕೆ ನನ್ನ ಮೇಲೆ ರೇಗಿ ಬೀಳುವೆ? ಅಂತಹ ಶತ್ರುವನ್ನು ಹಾಲೆರೆದು ಸಲ 
ಹೆಬೇಕೆಂದು ಹೇಳಿದ್ದರೆ ಹಾಗೆಯೆ ಮಾಡುತಿದ್ದೆನ್ನು ಮನೆಯಳಿಯನಾಗಿ 
ಸೆಂದು ಹೇಳಿದ್ದರೆ ಅದಕ್ಕೂ ನನ್ನ ಆಕ್ಸೇಸಣೆ ಇರುತ್ತಿರಲಿಲ್ಲ ಈ ವಿಷಯ 
ದಲ್ಲಿ ಮಾತ್ರ ನಾನೇಕೆ ಅಡ್ಡಿ ಮಾಡಬೇಕು? ಅಂತಹ ವ್ಯಕ್ತಿಯು ನಶ್ರರವಾದ 
ಕೀರ್ತಿಯನ್ನು ಸಂಪಾದಿಸಲಿ! ನಾನೇನೂ ನಿನಗೆ ಕೇಡು ಬಗೆದಿಲ್ಲ ಆದರೆ 
ನೀನು ವೀರನೆಂಬುದೂ ಆಡಿದುದನ್ನು ಮಾಡಿ ತೀರಿಸುವನೆಂಬುದ್ಧೂ ಕೀರ್ತಿ 
ಕಾಮನೆಂಬುದೂ ನನಗೆ ತಿಳಿಯದ ಸಂಗತಿಯಲ್ಲ! ಎಂದು ಹೇಳಿದನು, 

ಸುಧಾಕರನಿಗೆ ಅಶ್ರಪತಿಯ ಎರಡನೆಯ ಮಾತು ಜ್ಞಾಸಕವಾಯಿತು 
"ಆಡಿದಂತೆ ನಡೆಯದಿರಬೆಡ?--ಹೊಂಡೊನಲನ್ನು ತರುವ ಯೋಗವು 
ತನಗಿರುವುದರಿಂದಲೆ ಅಶ್ವಸತಿಯು ಹೀಗೆ ಹೇಳಿರಬೇಕೆಂದೆಣಿಸಿ ಆಗಲಿ, 
ಸೈಂಧವರಾಜಾ! ನಿನ್ನ ಕಪಟಕ್ಕೆ ನಾನು ಸಿಲುಕಿಕೊಂಡೆನ್ನು ನನಗೆ ಕೀರ್ತಿ 
ಬೇಕು! ಮಾತು ತಪ್ಪುವನಲ್ಲ! ಹೊಂದೊವಲನ್ನು ತಂದೇ ತರುವೆನು! ಆದರೆ 
ನೀನು ಕೂಡ ಒಂದು ಮಾತು ಕೊಡಬೇಕು, ನಾನು ಬರುವಲ್ಲಿ ವರೆಗೆ 
ನಮ್ಮ ತಂದೆಯನ್ನು ಮಮತೆಯಿಂದ ಸೆಲಹಚೇಕು, ಹೊಂದೊವಲನ್ನು ತಂದೆ 
ದಿನವೆ ರಾಜ್ಯವನ್ನು ನನಗೆ ಬಿಟ್ಟು ಕೊಸಬೇಕು! ಏನು? ಹೊಳು? ನಂದು 
ಕೇಳಿದನು, 

ಸುಧಾಕರನ ಧೀರತ್ವಕ್ಕೆ ಮೆಚ್ಚಿ ಸೈಂಧವನು-.."ಆಗಲಿ; ಹಾಗೆಯೆ 
ಮಾಡುನೆನಂತೆ, ಹೊಂದೊವಲನ್ನು ತರುವವನಿಗೆ ರಾಜ್ಯವನ್ನು ಕೊಡುವುದೆ 
ರಿಂದ ಅನಮಾನವೇನೂ ತಟ್ಟದು!' ಎಂದು ನುಡಿದನು. 

ಇಷ್ಟೆಲ್ಲ ಮಾತುಕತೆಗಳಾದ ಮೇಲೆ ಇಬ್ಬರೂ ಮಲಗಿದರು, ಸೈಂಧ 
ನನು ಗೊರಿಕೆ ಹಾಕಹತ್ತಿದನ್ನು ಸುಧಾಕರನಿಗೆ ಮಾತ್ರ ನಿದ್ದೆ ಹತ್ತಲೊ 
ಲ್ಲದು, ಹಾಸುಗೆಯಲ್ಲಿ ಅತ್ತಿತ್ತ ಹೊರಳಾಡಿ ಹಲವು ಬಗೆಯ ಹಾದಿಗಳನ್ನು 
ಯೋಚಿಸಿದನು, ಯಾವುದೂ ಸರಿ ಬೀಳಲಿಲ್ಲ... ಜೀಮೂತನು ತನ್ನನ್ನು ಕರೆ 
ಯುವಂತೆ ದನಿ ಕೂಡ ಶೇಳಿಸಿದಂತಾಯಿತು. ಕೊನೆಗೆ ತಾರಾದೇನಿಯ 
ಮಾತಿನ ತತ್ವನನ್ನು ನಿರ್ಧರಿಸಬೇಕೆಂದು ಗೊತ್ತುಮಾಡಿಕೊಂಡನು, 

ಬೆಳಗಾಗುತ್ತಲೆ ತಾರಾದೇನಿಗೊಂದು ಬಳಿಯನ್ನರ್ಸಿಸ್ಸಿ ಅನನ್ಯಮನಸ್ಕ 
ನಾಗಿ ನಿಂತುಕೊಂಡನ್ನು ಅಸ್ಟರಲ್ಲಿ ತಾರಾದೇನಿಯು ಆತನಿಗೊಂದು ಯೋ 
ಚನೆಯನ್ನು ಹುಟ್ಟಸಿದಳು. ನೆಟ್ಟನೆ ಸೈಂಧನನ ಬಳಿಗೆ ಹೋಗಿ (ಹೊಂ 
ದೊವಲನ್ನು ನಾನು ತರಬೇಕೆಂದಿದ್ದರೆ ನನಗೆ ಕೊಂಚ ಸಹಾಯ ಬೇಕಾಗಿದೆ, 
ಈ ಕ್ಷಣವೆ ಇಬ್ಬರು ರಾಜದೂತರನ್ನು ಕಳುಹಿಕೊಡು, ಎಲ್ಲೆಲ್ಲಿಯೂ ಹೋಗಿ, 
ಅಶ್ವಪತಿಯೆ ಶಿಷ್ಯರಾದ ಯವನ ವೀರರಲ್ಲಿ ಈ ವಾರ್ಶೆಯನ್ನು ಹೆಬ್ಬಿಸಲ್ಲಿ 
ಬರುವವರು ಬಂದರೆ ಹಡಗು ಕಟ್ಟ ಕೊಂಡು ಹೊರಡಲು ಅನುವಾಗುವುದ್ದು? 
ಎಂದು ಹೇಳಿದನ್ನು 

ಸೈಂಧವನು ಅದಕ್ಕೊಪ್ಪಿಕೊಂಡು ದೂತರನ್ನು ಕಳುಹಿದನು. "ವೀರ 
ರೆಲ್ಲರೂ ಇವನೊಂದಿಗೆ ಹೋದರೆಂದರೆ ಮತ್ತೆ ನನಗೆ ಕಾಟ ತೀರಿದಂತಾಗು 
ವುದು! ಆ ಕಂಟಕಿಗಳು ಕೂಡ ಇವನೊಡನೆ ಮಡಿಯಲಿ!? ಎಂದು ಹಿಗ್ಗಿ 
ಕೊಂಡನು, 





IV 


ಇತ್ತ ರಾಜದೂತರು ದೇಶಡೇಶಗಳಲ್ಲಿ -"ಹೊಂದೊನಲ ಹಂಬಲನ್ನು 
ಬಯಸುವನರು ಬರಲಿ! ಎಂದು ಸಾರುತ್ತ ಹೋದರು, ತಾರಾದೇವಿಯ 
ಅನುಗ್ರಹದಿಂದ ಹಲವರು ನೀರರ ಹಪ್ಲದಯದಲ್ಲಿ ಉಲ್ಲಾಸವು ಅಂಕುರಿಸಿತು. 
ಒಬ್ಬೊಬ್ಬರಾಗಿಯೆ ಇಳಾವರ್ತಕ್ಕೆ ಬರತೊಡಗಿದರು 

ಮೊತ್ತ ಮೊದಲು ವಜ್ರಾಂಗನು ಬಂದನು, ಜತೆಯಲ್ಲಿ ಶಿಸ್ಯ ಪರಿ 
ವಾಹಕನು ಬಲ್ಲುಬಾಣಗಳನ್ನು ಹೊತ್ತುಕೊಂಡು ಬಂದಿದ್ದನು. ಆ ಮೇಲೆ 
ಹಡಗು ನಡೆಸುವುದರಲ್ಲಿ ಚತುರನಾದ ಕರ್ಣದತ್ತನ ಬರವಾಯಿತು. ಅವನ 
ಹಿಂದೆ ಸುಂದರಾಕ್ಯತಿಯ ಸುಂದರಸೇನನು ಬಂದನು, ಅಸ್ಟರಲ್ಲಿ ತೀವ್ರ 
ಗಮನ ವೇಗಚಾಲಕರೆಂಬ ಹಂಸ ಪುತ್ರರು ಬಂದರು, ಚಂಡಸೇನನೂ 
ಬಂದನು, ಈತನಸ್ಟು ಬಲಶಾಲಿ ಯಾವನೂ ಇಲ್ಲವಂತೆ! ಒಂದು ಸಲ 
ಗಂಧರ್ವರು ಈತನನ್ನು ಕೊಲ್ಲಬೇಕೆಂದು ತುಂಬ ಪ್ರಯತ್ನ ಸಟ್ಟಿರು ಮರ 
ಗಳನ್ನೆ ಈತನ ಮೇಲೆ ಒಟ್ಟದರ್ಲು ಆದರೂ ಈತನ ಕೂದಲು ಕೂಡ 
ಕೊಂಕಲಿಲ್ಲ! ಒಂದೆಡೆ ಮಾರುತಿ ಅತಿವೇಲರೆಂಬ ವಾಯು ಪುತ್ರರು ಬಂದರು 
ಮತ್ತೊಂದೆಡೆ ಜಲದೇನಿಯಾದ ಸಾಗಂಕೆಯ ಪತಿ ಅಸರಾಜತನು ನಡೆತಂದನು, 
ಮ್ಹಗ ಭಾಷಾ ವಿಶಾರದನಾದ ವಾಗೀಶೃ ಮುಂದಿನದನ್ನು ಇಂದೇ ಹೇಳ ಬಲ್ಲ 
ಕಾಲನೇಮಿ, ಗ್ರ ಹನಕ್ಚತ್ರಗಳ ತತ್ವಗಳನ್ನು ತಿಳಿದಿದ್ದ ಗ್ರಹಮಿತ್ರ, ಶಿಲ್ಪಕುಶಲ 
ನಾದ ತಾರಕ-- ಇನ್ನೂ ಹಲವರು ಹೆಸರುಗೊಂಡ ವೀರರು ಬಂದು ನೆರೆದರು, 
ಹೊನ್ನು *ೆತ್ತಿದ ಹಿತ್ತಾಳಿಯ ಶಿರಸ್ತ್ರಾಣ! ತುದಿಯಲ್ಲಿ ಕುದುರೆಗೂದಲಿನ 
ಚುಂಚು! ಉಕ್ಕಿನ ಕವಚ; ಮೇಲ್ಮಡೆ ಶೆಳ್ಳನಾದ ನೂಲಿನ ಅಂಗಿ! ಮೊಣಕಾಲು 
ಗಳಿಗೆ ಬೆಳ್ಳನಾದ ತನರದ ರಕ್ಷೆ! ಹೆಗಲಲ್ಲಿ ಒರಣಾದ ತೊಗಲಿನ ಬಲವಾದ 
ಗುರಾಣಿ! ಬೆಳ್ಳಿಯ ಒರೆಯೊಳಗೆ ಕಂಚಿನ ಹದವಾದ ಕತ್ತಿ! ಬಲಗೈಯಲ್ಲಿ 
ಬಿರುಸಾದ ಮರದ ಒಂದು ಜತೆ ಕುಂತಗಳು! ಈ ರೀತಿ ಅಲಂಕ್ಷ ತರಾದ 
ವೀರರ ತಂಡವನ್ನು ಕಂಡು ಯಾರು ತಾನೆ ಆನಂದ ಪಡದೆ ಇರುವರು? 
ಇಳಾವರ್ತದ ನಾಗರಿಕರು ಈ ವೀರಮೂರ್ತಿಗಳನ್ನು ಕಂಡು ಕಂಡು 
ದಣಿಯರು!--"ಇಂತಹ ನೋಟವು,ಕೇವಲ ಅಪೂರ್ವ'--ಎಂದು ಕೊಂಡಾಡಿ 


ಟೈ) ಮು 


ದರು. ಹೆಂಗುಸರು ಮಾತ್ರ"ಆಯ್ಕೊ! ಅಳಿವಿಗೆ ಇಳಿಯುವರಷ್ಟೆ! 
ಎಂದು ಮರುಗುತ್ತಲಿದ್ದರ್ದು 

ಮರುದಿನ ವೀರರು ಹೆತ್ತಿರದ ಜೆಟ್ಟಿಗಳಿಗೆ ಹೋಗ್ರಿ ತಕ್ಕ ಮರಗಳನ್ನು 
ಕಡಿದ್ಕು ತಾರಕನ ಸೂಚನೆಯಂತೆ ನಾವೆಯನ್ನು ನಿರ್ಮಿಸುವ ಕೆಲಸಕ್ಕೆ ಕೆ 
ಹಾಕಿದರು. ಉದ್ದವಾದ ನಾನೆಯನ್ನು ಕಟ್ಟದರು. ಅದರಲ್ಲಿ ಐವತ್ತು 
ಅರತ್ರಗಳಿಗೆ ಎಡೆ ಮಾಡಿದರು. ಕರಿಬಣ್ಣವನ್ನು ಬಳಿದರು. ಮುಂಭಾಗ 
ದಲ್ಲಿ ಮಾತ್ರ ಕೆಂಬಣ್ಣ. ತಾರಕನಿಂದ ನಿರ್ಮಿತವಾದುದರಿಂದ ತಾರಿಣೀ 
ಎಂದು ಹೆಸರಿಟ್ಟರು. ಈ ನಾವೆಯನ್ನು ಕಟ್ಟಿಲು ಹಲವು ದಿನ ಹಿಡಿಯಿತು, 

ಸುಭಾಕರನು ಮಾತ್ರ ನಾವೆ ಕಟ್ಟಿಲು ಬರಲಿಲ್ಲ. ಆತನು ಬಡಗು 
ನಾಡಿಗೆ ಹೋಗಿದ್ದನ್ನು ಅಲ್ಲಿ ತನ್ನ ಗುರುಬಂಧುವಾದ ಗೀತಾಧರನು 
ಬರ್ಬರರ ನಾಡಿನಲ್ಲಿ ವಾಸವಾಗಿದ್ದುದು ಅತನಿಗೆ ತಿಳಿದಿತ್ತು, ಅವನಿರುವ 
ಗವಿಯನ್ನು ಅರಸುತ್ತ ಹೋಗ್ರಿ ಅವನೊಡನೆ-"ಗೀಠಾಧರಾ! ಯವನ 
ವೀರರು ಪ್ರಭಾಮಂಡಲಕ್ಕೆ ಹೊಂದೊವಲಿಗಾಗಿ ಹೊರಟಿದ್ದಾರೆ, ನೀನೂ 
ವೀಣೆಯನ್ನು ಹಿಡಿದುಕೊಂದು ಅವರೊಂದಿಗೆ ಬರಬೇಕಾಗಿದೆ, ಆದು 
ದರಿಂದ ತಡಮಾಡದೆ ಹೊರಡು!' -- ಎಂದನು, 

ಗೀತಾಧರನು ನಿಟ್ಟುಸಿರಿಟ್ಟು "ಹಾಹಾ! ಅಶ್ವಪತಿಯ ಬಳಿಯಿಂದ 
ಬಂದವನು ಎಲ್ಲೆಲ್ಲಿ ಅಲೆದನೊ ಯಾರು ಬ್ಲೂ? ಆದರ ಆಯಾನವು ಎಷ್ಟೆಂದು 
ಹೇಳಲಿ! ನಮ್ಮ ತಾಯಿಯು ನನಗೆ ಕರುಣಿಸಿರುವ ಈ ಜಾಣ್ಮೆಯೂ, ಶಾರೀ 
ರವೂ ನಿರರ್ಥಕವೇ ಸರಿ! ನನ್ನ ಹಾಡಿನಿಂದ ನರಕದ ನಾಯಿಗಳನ್ನು ಕೂಡ 
ಮರುಳುಮಾಡಿ, ಮಡಿದುಹೋದ ನನ್ನ ಪ್ರಿಯತಮೆಯನ್ನು ಹಿಂದಕ್ಕೆ ಪಡೆದು 
ಕೊಂಡುದೂ ನಿರರ್ಥಕವೆ ಆಗಿಹೋಯಿತು! ಆದೇ ದಿನ ಆವಳು ಪುನಃ ಮಡಿ 
ದುಹೋದಳು! ಆ ಮೇಲೆ ನಾನು ಹುಚ್ಚನಂತೆ ದೇಶದೇಶಗಳಲ್ಲಿ ಆಲೆದೆನ್ನು 
ಬಗೆಬಗೆಯ ಕಷ್ಟಗಳನ್ನು ಸಹಿಸಿದೆನು, ಮರ್ಕ ಕಲ್ಲು ಮನುಷ್ಯ--ಎನ್ನದೆ 
ಸಕಲ ವಸ್ತುಗಳನ್ನೂ ನನ್ನ ಹಾಡಿನಿಂದ ಮರುಳುಮಾಡ್ಕಿ, ಸಾಂತಿಯನ 
ಡಿದೆನು. ಆದರೆ ನನಗೆ ಮಾತ್ರ ತಿಲಾಂಶವೂ ಶಾಂತತೆಯಿಲ್ಲ! ಆ ನ 
ಗೀತಿಕೆಯ್ಳು, ಮಮತೆಯಿಂದ ನನ್ನನ್ನೆಳೆದುಕೊಂಡು ಬಂದು ಇಲ್ಲಿ ಕುಳ್ಳಿರಿಸಿ 
ದಳು ಈ ಕಾಡು ಜನರ ಮನಸ್ಸನ್ನು ಮ್ರ_ದುಮಾಡುವ ಕೆಲಸವನ್ನು ಹಿಡಿದಿ 


ದ್ಲೇನೆ, ಆದರೆ ಈಗ ನಾನು ಪನಃ ದೇಶಾಟನೆಗೆ ಹೊರ ಬೇಕಾಗಿದೆಯಂತೆ! 
ಕಣ್ಣು ಕಾಣದ ದೇಶ! ಪೂರ್ನಸಾಗರದ ಕೊನೆ! ಇಲ್ಲಿ ಚಿಂಪಿಲ, ಕಿಂತ್ರನ 
ಮತಾತನ್ನು ನಿಕಾರಬಾರದು, ಇದೊ! ಹೊರಟಿ! - ಎಂದು ಹೇಳಿ ಸುಕ್ಮಾಕರ 
ನನ್ನು ಪಡುವಲು ಕರೆದುಕೊಂಡು ಹೋದನು. ಶತದ್ರೂ ನಓಯಂನ್ನು ದಾಟ 
ವಾಣೀನಿಲಾಸವನ್ನು ಸೇಂದರು, ಆಲ್ಲಿ ಮ ಸ್ಮ£ಸ್ಕಿ ಪವಿತ್ರ 
ವಾದ ವಟವ್ಹಕ್ಸ ಕೃದಿಂದ ಒಂದು ಕೊಂಬೆಯ ನ್ನು ಕಿತ್ತುಕೊಂಡು ಬಂದರು 
ಅಲ್ಲಿಂದ ನಗೆ. ಇಳಾವರ್ತಕ್ಕೆ ಬಂದ್ಳು ಆ ಕೊಂಬೆಯನ್ನು ನಾವೆಯ ಮುಂ 
ಜಾಗದಲ್ಲಿ ನಟ್ಟಿರು, 
ಪ್ರಯಾಣಕ್ಕೆ ಆಣಿಯಾದ ಮೇಲೆ ಆ ನಾವೆಯನ್ನು ನೀರಿಗೆಳೆಯುವುದು 
ಕಷ್ಟವಾಗಿ ಕಂಡಿತು, ಮರಳಲ್ಲಿ ಹೂತರಿಹೋಗಿ ಕೊಂಚವೂ ಆಲುಗಣಡಲಿಲ್ಲ. 
ವೀರರು ಕಣ್ಣುಕಣ್ಣು ಬಿಡತೊದಗಿದರು, ಆಗ ನುಧಾಕರನು"ಈ ಕೊಂಬೆ 
ಯನ್ನು ಕೇಳೋಣ! ಆದರಿಂದೇನಾದರೂ ನಹಾಯ ಡೊರಕೀತು?- ಎಂದು 
ಹೇಳಿದನು, 
ಆ ಕ್ಪಣನೆ ಕೊಂಬೆಯಿಂದೆ ಮಾತು ಹೊರಟತ್ಲು-."ಗೀತಾಧರನು 
ಜಾತುರ್ಯ ತೋರಲಿ! ಹಾದಿಗೆ ಕೊರಡು ಹಾಸಲಿ!'.. ಬಂದು ನುಡಿಯಿತು 
ನೀರರು ಕೊರಡುಗಳನ್ನು ಹಾಸಿದರು, ಗೀತಾಧರನು ನೀಣೆಯನ 
ನುಡಿಸುತ್ತ ಹಾಡತೊಡಗಿದನ್ನು 
«ಜಲವು ಮುಂಗಡೆ ನೇವು ಹಿಂಗಡೆ ಆಲೆಯನಾಲಿಸಿ ಧಿಂಕಿಡೆ । 
ಬಲುಮೆಯ್ಲನೆ ಒಲುಮೆಯ್ದನೆ ನೆಲವು ಬಾರದೆ ಬಾರದೆ ॥ 
ಜಲಚರಂಗಳ ಒಬಳಗನಂಜುತೆ ಜಳಕವಾಡಿರಲಾದದೆ । 
ನುಲಭನಾಗಿರಲರಸು ಕೀರ್ತಿಯ ಕನಕ ದರ್ಮದ ಲಾಭದೆ ॥ 
ಅಷ್ಟರಲ್ಲಿ ನಾವೆಯು ನಡುಗಿದಂತಾಯಿತು! ಗೀಠತಾಧರನು ಮುಂದು 
ವರಿಸಿ ದನು: 
«ತೆರೆಯ ತುರುಗಲು ನೊರೆಯ ಮಿರುಗಲು ನೆರೆಯಲಾರೆಯ ನೀರಲಿ | 
ನೀರಿನಾಕರ ತೀರದಾ ಪ್ರರಮಾರನೆಲ್ಲವ ನಿರುಕಿಸೆ | 
ಸರಳತನದಲಿ ಸರಿಯಲಾಗದೆ ಸಲಹಲಾಗದೆ ವೀರರ 
ತಾರಿಣೀರಮೆ ನೀರನೇರಲಿಡೇಕೆ ತಾಮಸ ತೋರುವೆ (ಗ 


? 


ಸತ್ರ ಚಿ ಅವರ 


ಎಂದ್ಳುಹಾಡುತ್ತಿರುವಸ್ಟಕ್ಕೆ ತಾರಿಣಿಯು ಟಿಗರಿಯಂತೆ ಹಾರಿಕೊಂಡು 
ಹೋಗಿ ಕಡಲಲ್ಲಿ ನಿಂತಿತು. 

ಆಮೇಲೆ ವೀರರು ಅದರೊಳಗೆ ತಿಂಡಿಯನ್ನೂ ನೀರನ್ನೂ ತುಂಬಿ ತಮ್ಮ 
ತಮ್ಮ ಎಡೆಗಳಲ್ಲಿ ಕುಳಿತು, ಆರತ್ರಗಳಿಗೆ ಕೈಗೊಟ್ಟರು, ಗೀತಾಧರನು 
ಗಾನಕ್ಕೆ ತೊಡಗಿದನು, ನಾವೆಯು ದಕ್ಷಿಣಾಭಿಮುಖವಾಗಿ ಸರಸರನೆ ಹೋ 
ಗುತಿತ್ತು, ಜನರೆಲ್ಲರೂ ಸಾಲುಗಟ್ಟ ನಿಂತುಕೊಂಡು ನೋಡುತಿದ್ದರು, ಆದರೆ 
ಅವರಲ್ಲಿ ಉತ್ಸಾಹವು ಗಂಡಸರಲ್ಲಿ ಹಿಗ್ಗಿ ಕೊಂದಿತ್ತು, ಹೆಂಗುಸರಲ್ಲಿ ಕುಗ್ಗಿ 
ಕೊಂಡಿತ್ತು! 





V 

ಒಪ್ಪೊತ್ತಿನ ಹಾದಿ ಸಾಗಿದ ಮೇಲೆ ಒಂಡು ನಡುಗುಡ್ಡೆಯಲ್ಲಿಳಿದು 
ಕೊಂಡರು. ಹಿತಕರವಾದ ಗಾಳಿಯು ಬೀಸುವ ತನಕ ಅಲ್ಲಿಯೆ ನಿಲ್ಲ 
ಬೇಕಾಯಿತು ಈಗ ಈ ಜೈತ್ರಯಾತ್ರೆಗೆ ನಾಯಕನೊಬ್ಬನು ಬೇಕಷ್ಟೆ? 
ವಜ್ರಾಂಗನ ವಜ್ರಕಾಯವನ್ನೂ ಶಕ್ತಿಯನ್ನೂ ಕಂಡು ಆತನೆ ನಾಯಕನಾಗ 
ಲೆಂದು ಹಲವರ ಮತ, ಆದರೆ ಸುಧಾಕರನು ಎ್ಲರಿಗಿಂತಲೂ ಬುದ್ಧಿಶಾಲಿ 
ಯಾಗಿದ್ದುದರಿಂದ ಆತನೆ ಆಗ ಬೇಕೆಂದು ವಜ್ರಾಂಗನ ಮತ್ತ ಕೊನೆಗೆ ಈ 
ಯಾತ್ರೆಗೆ ಸುಧಾಕರನೆ ಮೂಲನಾಗಿದ್ದುದರಿಂದ ಆತನನ್ನೆ ನಾಯಕತ್ವಕ್ಕೆ 
ಆಯ್ದುಕೊಂಡರು. ಗೀತಾಧರನು ಒಂದು ಐತ್ತನ್ನು ಹಿಡಿದು ತಂದ್ಕು 
ತಾರಾಡೇನಿಗೆ ಬಲಿಗೊಟ್ಟನು, ಎಲ್ಲ ವೀರರೂ ಅದರ ಸುತ್ತಲೂ ನಿಂತ್ಕು 
ಅದರ ದೇಹದೊಳಕ್ಕೆ ಕತ್ತಿಯನ್ನು ಹಿರಿದರು, ಆ ಮೇಲೆ ಗೀತಾಧರನು 
ಒಂದು ತಟ್ಟೆಯಲ್ಲಿ ಆ ಎತ್ತಿನ ರಕ್ತವನ್ನು ತುಂಬಿ ಗೋದಿಯ ಹಿಟ್ಟನ್ನೂ 
ಮಧುವನ್ನೂ ಬೆರೆಸಿ ಸಮುದ್ರದ ಉಪ್ಪು ನೀರನ್ನು ಹೊಯಿದು, ಅದನ್ನು 
ಎಲ್ಲರೂ ಸೇವಿಸಿ ಪ್ರಮಾಣ ಮಾಡುವಂತೆ ಹೇಳಿದನು. ವೀರರೆಲ್ಲರೂ 
ಹಾಗೆಯೆ ಮಾಡಿದರು, ಹೊಂದೊವಲಿನ ಹಂಬಲಲ್ಲಿ ತಾವು ಸುಧಾಕರನಿಗೆ 
ಸಹಾಯಕಳರಾಗುವುದೆಂದ್ಧೂ ಮಾರಿ ನಡೆದನನು ಆಧೋಗತಿಗಿಳಿಯಲೆಂದೂ 
ಸೂರ್ಯಸಾಕ್ಸಿಯಾಗಿ ಪ್ರಮಾಣ ಮಾಡಿದರು, 


ES 


ತರುವಾಯ ಸುಧಾಕರನು ಕಟ್ಟಗೆಯೊಟ್ಟ ಎತ್ತಿನ ಹೆಣವನ್ನು ಸು 
ಟ್ವನು ನೀರರೆಲ್ಲರೂ ಹೆಡಗು ಹತ್ತಿದರು. ಸ್ಥಿರಚಿಶ್ತರಾಗಿ ಮೂಡುಗಡೆ 
ನಡೆಯಿಸಿದರು. ಕೆಲವು ದೂರ ಹೋದ ಮೇಲೆ ಬಡಗಡೆ ಗಂಧರ್ವಗಿರಿಯು 
ಕಾಣಿಸಿತು. ಚಿಕ್ಕಂದು ತಾವು ಓಡಿಯಾಡಿದ್ದ ತಾಣವನ್ನು ಕಂಡು ಅವರ 
ಹ್ಲೆದಯವು ಕರಗಿತು, ಅಪರಾಜಿತನು-.ಮಿತ್ರರಿರಾ! ನಾವು ಹೊರಟರು 
ವುದು ತುಂಬ ಸಾಹಸಿಕನಾದ ಕಾರ್ಯಕ್ಕೆ, ಎಲ್ಲರೂ ಬದುಕಿಕೊಂಡು 
ಬಂದೇನೆಂಬ ನೆಂಬುಗೆಯಿಲ್ಲ ಗಂಭರ್ವಗಿರಿಯನ್ನು ಪುನಃ ಸಂದರ್ಶಿಸುವ 
ಸಂಭವ ಇಲ್ಲದೆ ಇರಬಹುದು. ಆದುದರಿಂದ ಇಲ್ಲಿ ಇಳಿದ್ದು ಗಿರಿಯನ್ನೇರಿ 
ಗುರುವರ್ಯನಾದ ಅಶ್ವಪತಿಯ ಅಡಿಗಳಿಗೆರಗಿ, ಆಶೀರ್ವಾದ ಪಡೆಯುವುದು 
ಲೇಸು ಅದೂ ಅಲ್ಲದೆ ನನ್ನ ಔಕ್ಕ ಮಗನೊಬ್ಬನು ಇಲ್ಲಿದ್ದಾನೆ, ನನ್ನೆ ಪತ್ನಿ 
ಸಾಗರಿಕೆಯನ್ನು ಕೇಳಿ ಬಲ್ಲಿರಸ್ಸೆ? ಅವಳು ಅಪ್ಸರೆ ಒಂದು ಸಲ ಕಡಲ 
ತಡಿಗೆ ಹೋಗಿದ್ದಾಗ ಒಂದು ಗವಿಯೊಳಕ್ಕೆ ಕಾಣಸಿಕ್ಕಿದಳ್ಲು ಆಕೆ ಕಾಮ 
ರೂಪಿಣಿ ಬಲ್ಲಿರಾ! ನಾನು ಹತ್ತಿರ ಹೋದೊಡನೆಯೆ "ನಾರಿ' ಹೋಗಿ "ವಾರಿ' 
ಆದಳು! ಅಲ್ಲಿಂದ ಆನಿಯಾದಳು! ಆವಿ ಹೋಗಿ ಬೆಂಕಿಯಾಯಿತು! ಜೆಂಕಿ 
ಹೋಗಿ ಬಂಡೆಯಾಯಿತು! ಸಿಂಗವಾಯಿತು! ಕೊನೆಗೊಂದು ಮರವಾಯಿತು! 
ಏನಾದರೂ ನಾನಾಕೆಯ ಚೆನ್ನು ಬಿಡಲಿಲ್ಲ. ತನ್ನ ನಿಜರೂಪಕ್ಕೆ ಬರುವ ತನ 
ಕವೂ ಸಾಧನೆ ಮಾಡಿದೆನು ಕೊನೆಗೆ ಹೇಗೆ ಹೇಗೊ ಆಕೆಯನ್ನು ಒಲಿಸಿ 
ಕೊಂಡ್ಕು ಅರಮನೆಗೆ ಕರೆದುಕೊಂಡು ಹೋದೆನು, ಬಹಳ ಸಂಭ್ರಮ 
ದಿಂದ ಮದುವೆಯಾಯಿತು, ನರನಿಗೂ ಅಪ್ಸರೆಗೂ ಮದುವೆಯಲ್ಲವೆ? ದೇವ 
ಗಿರಿಯಿಂದ ದೇವತೆಗಳು ಕೂಡ ಬಂದಿದ್ದರು ಅವಳಲ್ಲಿ ಒಂದು ಗಂಡು 
ಮಗು ಹುಟ್ಟತು. ಆ ಮಗನನ್ನು ಇಲ್ಲಿಗೆ ಗುರುಕುಲವಾಸಕ್ಕೆ ಕಳುಹಿದ್ದೇನೆ. 
ಅವನನ್ನು ನೋಡಿ ಹೋಗಬೇಕೆಂಬ ಲನಲನಿಕೆಯೂ ತುಂಬ ಇರುವುದು, 
ಹೇಗೂ ಇರಲಿ ಇಲ್ಲಿ ಇಳಿಯೋಣ'--ಎಂದನು. 

ಈ ಮಾತುಗಳನ್ನು ಕೇಳಿ ಕರ್ಣಧಾರಿಯಾದ ಕರ್ಣದತ್ತನು ನಾವೆ 
ಯನ್ನು ದಡಕ್ಕೆ ತಿರುಗಿಸಿದನು ಎಲ್ಲರೂ ಹಡಗಿಳಿದು ಗಿರಿ ಹತ್ತಿದರು, ಅಶ್ವ 
ಪತಿಯು ಸಾಗರಿಕೆಯ ಕುಮಾರನಿಗೆ ವೀಣೆ ನುಡಿಸಲು ಕಲಿಸಿಕೊಡುತಿದ್ದನ್ನು 
ಆ ಬಾಲಕನು ಕೂಡ ಮ್ಹದುವಾಗಿ ನುಡಿಸುತಿದ್ದನು, 


ತನ್ನ ಪೂರ್ವಶಿಸ್ಯರ ತಂಡನನ್ನು ಕಂಡೊಡನೆಯೆ ಅಶ್ಯಸತಿಯು ಸಂ 
ತೋಷನಿಂದ ಹಾರಿ ಬಂದ್ಳು ಎಲ್ಲರನ್ನೂ ಆಲಿಂಗಿಸಿ ಯೋಗಕ್ಲೇಮನನ್ನು 
ವಿಚಾನಿಸಿಕೊಂಡನು, ಆ ಮೇಲೆ ಅವುತಣವಾಯಿತು. ಉಂಡು ತಿಂಡು 
ತೇಗಿದಕಂತರ ಗೀತಾಧರನನ್ನು ಹಾಡುವುದಕ್ಕೆ ಹೇಳಿದರು, ಆದರೆ ಗುರುವಿ 
ನಿದಿರಿಗೆ ಸ್ಪದೆಂದು ಅನನೊಸ್ರಲಿಲ್ಲ ಅಶ್ವಪತಿಯು ಸ್ವತಃ ವೀಣೆ ನುಡಿಸಿ 
ಹಾಡಬೇಕಾಯಿತ್ತು. ಗಂಧರ್ವರಿಗೂ ಅಶ್ವಕುಲದವರಿಗೂ ಘೋರ ಸಂಗ್ರಾ 
ಮನವು ಹೇಗೆ ನಡೆಯಿತ್ತು ಗಂಧರ್ವರು ಹೇಗೆ ಮದಿರೆಯಿಂದ ಮಡಿದರು 
ಮತ್ತರಾಗಿದ್ದಾಗ ಮುಸ್ಟಿಯಿಂದಲೂ ಹೆಲ್ಲುಗಳಿಂದಲೂೂ, ಹಿಡಿದಿದ್ದ ಗಿಂದಲು 
ಗಳಿಂದಲೂ ಹೆಗೆ ಕಾನಾಡಿದರು, ಸಿಟ್ಟನ ಭರದಲ್ಲಿ ಮರಗಳನ್ನು ಕತ್ತು ಕಲ್ಲು 
ಗಳನ್ನು ಉರುಳಿಸಿ ಹೇಗೆ ನೆಲವನ್ನು ಹಾಳುಗೆಡನಿದರು ಕೊನೆಗೆ ಹೇಗೆ 
ಊರು ಬಿಟ್ಟು ಓಡಿದರು ಇನೆ? ಮೊದಲಾದ ವಿಷಯಗಳು ಆತನ ಕವನ 
ದಲ್ಲಿ ಅಡಕವಾಗಿದ್ದವು, ಇದನ್ನು ಹೇಳಿ ವೀರರ ಹ್ಹೌದಯನು ಉಕ್ಕಿ ಬಂತು. 
ಆ ಕದನದ ಸೋಲು ಗೆಲುನಿಗೆ ಭಾಗಿಗಳಾಗಿದ್ದ ವೀರರು ಕೂಡ ಅವರಲ್ಲಿ 
ಕೆಲವಂದ್ದರು, 

ಆ ಮೇಲೆ ಗೀತಾಧರನ ಸರದಿ ಬಂತು, ಪ್ರಳಯದ ಭೀಕರತ್ಕೆ ಲೋಕ 
ನಿರ್ಮಾಣ್ಯ ಪ್ರೇಮದ ಮಹತ್ವ--ಈ ತಶ್ರಗಳು ಆತನ ಹಾಡಿನಲ್ಲಿ ಪ್ರತಿಪಾದಿ 
ತವಾಗಿದ್ದವು. ಹಾಡುತ್ತ ಹಾಡುತ್ತ ಆತನ ಶಾರೀರವು ನಿರುತ್ತ ಹೋಯಿತು, 
ಈತನ ಹಾಡಿಗೆ ಸೋತು ಮರಗಳು ಬಾಗಿದವು, ಕಲ್ಲುಗಳು ಕರಗಿದನು, 
ಮ್ಹಗಗಳು ನೆರೆದು ಹಕ್ಕಿಗಳು ಹತ್ತಿರ ಬಂದವು! ಅಶ್ವಪತಿಯು ಕುಳಿತಲ್ಲಿ 
ಕುಳ್ಳಿರಲಾರದೈ, ನಿಂಶಲ್ಲಿ ನಿಂತಿರಲಾರಡೆ ಅತ್ತಿತ ಕುಣಿಯಶೊಡಗಿದನು! 
ಜಗತ್ತೆ ಆನಂದಮಯವಾಗಿ ಹೋಯಿತು! 

ಆ ಮೇಲೆ ಹೊರಡುವ ಹೊತ್ತಾಯಿತ್ತು. ಅಸರಾಜಿಶನು ಮಗನನ್ನು 
ಮುತ್ತಿಟ್ಟನ್ನು ಅಶ್ವೈಸಶಿಯು ಹಡಗಿನ ತನಕ ಬಂದು ಶಿಷ್ಯರನ್ನು ಆಲಿಂಗಿಸಿ 
ದನ್ನು ಆಶೀರ್ವದಿಸಿದನು, ಆ ಶಿಸೃರಿಗೆ ಆತನ ಸರಳತೆಯನ್ನು ಕಂಡು 
ಜಾಣ್ಮೆಯನ್ನು ಎಣಿಸ್ತಿ ಅಳು ಬಂತು, 

ಹಡಗು ಹೊರಟತು, ಅಸ್ರಪಕಿಯು ಬಂಡೆಯ ಮೇಲೆ ನಿಂತುಕೊಂಡು 
ಮೊಗನೆತ್ತಿ, ಶಿನ್ನರ ಸುಖಾಗನುಸಕ್ಕಾಗಿ ದೆಳವಶಶ್ಲಿ ಮೊಸಿಯಿಸತೊಸಗಿದನು. 


ಲಃ 


ವವು ಇ 


ಕಾಣುವಲ್ಲಿ ವರೆಗೂ ಶಿಷೃರು ಆತನೆನ್ನೆ ನೋಡುತಿದ್ದರು. ಕಣ್ಮರೆಯಾಗು 
ತ್ರಲೆ ತಮಗಾತನ ಪುನರ್ದರ್ಶನವಾಗುವುದು ದುರ್ಲಭನೆಂದು ಅವರಲ್ಲಿ 
ಸಂದೇಹ ಹುಚ್ಚತು. ಪ್ಲದೆಯವು ಕಂಪಿಸಿತು, 

ಈ ರೀತಿ ಚಿಂತಾವಶರಾಗಿ ಮಾತನಾದದೆ ಹಡಗನ್ನು ನಡೆಯಿಸಿದರು, 
ಬಲು ದೂರ ಸಾಗಿತು, ಹಲವು ದ್ವೀಪಗಳು ದಾಟದವು. ಕೊನೆಗೊಂದು 
ದ್ವೀಪದಲ್ಲಿ ಇಳಿದರು, ಅಲ್ಲಿಗೆ ಕಾಮಪಾಲನೆಂಬವನು ರಾಜನು. ಕಾಮ 
ಪಾಲನ ತಂದೆಯು ಅಶ್ವಸತಿಯ ಶಿಷ್ಕನಾಗಿದ್ದನು. ಆದುದರಿಂದ ತನ್ನ 
ತಂದೆಯ ಗುರುಬಂಧುಗಳನ್ನು ಕಂಡೊಡನೆಯೆ ಅವರನ್ನು ಸಂತೋಷ 
ದಿಂದ ಇದಿರುಗೊಂಡು ಕರೆದುಕೊಂದು ಹೋಗಿ ಉಪಚರಿಸಿದನ್ನು ಅವರಿಗೆ 
ಬೇಕಷ್ಟು ಕಾಳನ್ನೂ ನೀರನ್ನೂ ತುಂಬಕೊಟ್ಟು, ಅವರನ್ನು ಬೀಳುಗೊಟ್ಟನು, 
ಆದರೆ ರಾತ್ರಿಕಾಲದಲ್ಲಿ ಎಲ್ಲರೂ ಮಲಗಿದ್ದಾಗ ದೈತ್ಯರ ಧಾವಳಿ ಬಂತು, ಆ 
ದೈತ್ಯರು ಅರುದೋಳವರು, ಚಿಕ್ಕ ಚಿಕ್ಕ ಮರಗಳೆ ಅವರ ಆಯುಧಗಳು! 
ವಜ್ರಾಂಗನು ನಂಜಿನ ಸರಳುಗಳಿಂದ ಬೆಳಕು ಹರಿಯುವ ಮುಂಚೆಯೆ 
ಅವರನ್ನು ನಿರ್ಮೂಲ ಮಾಡಿದನು. ಆದರೆ ಆ ಕತ್ತಲಲ್ಲಿ ದಯಾಶೀಲನಾದ 
ಕಾಮಪಾಲನು ಕೂಡ ಈತನ ಬಾಣಕ್ಕೆ ಆಹುತಿಯಾಗಿದ್ದುದು ಗೊತ್ತಾಗಲಿಲ್ಲ 

ಆ ಮೇಲೆ ಎಲ್ಲರೂ ಹಡಗು ಹತ್ತಿದರು. ಅರಿತ್ರಗಳಿಗೆ ಕೈಗೊಡುವಂತೆ 
ಹೇಳಿ ಕರ್ಣದತ್ತನು ಹಡಗನ್ನು ನಡುಗಡಲಿಗೆ ತಿರುಗಿಸಿದನು, ಅಷ್ಟರಲ್ಲಿ 
ಬಿರುಗಾಳಿ ಬರತೊಡಗಿತು, ತಾರಿಣಿಯು ಸುತ್ತು ಸುತ್ತು ತಿರುಗಿತು. 
ಏನು ಮಾಡಿದರೂ ಮುಂದಕ್ಕೆ ಹಾಯದು, ಇದನ್ನು ಕಂಡು ತಮ್ಮ ಮೇಲೆ 
ದೇವರು. ಮುನಿದಿರಜೇಕೆಂದು ಕರ್ಣಧಾರನು ಅಭಿಪ್ರಾಯ ಪಟ್ಟನು. 
ಸುಧಾಕರನು ಆ ದೈವಿಕವಾದ ಕೊಂಬೆಯೊಡನೆ ಸಲಹೆ ಕೇಳಿದನು "ಮಿತ್ರ 
ವಧವೆ ಇದಕ್ಕೆ ಕಾರಣ! ಕಾಮಪಾಲನ ಸಂಸ್ಕಾರವಾಗದೆ ನಿಮಗೆ ನಿರ್ವಾಹ 
ವಿಲ್ಲ! ಎಂಬ ದನಿಹೊರಟತು! 

ಸುಧಾಕರನು ಡಿಂತೆಗೊಂದು ಅನುಯಾಯಿಗಳಿಗೆ ಈ ಸುದ್ದಿಯನ್ನು 
ತಿಳುಹಿದನು. ಎಲ್ಲರೂ ಹೆಡಗಿಂದಿಳಿದು ಬೆಳಗುತನಕವೂ ಕಾಮಸಾಲನ 
ಹೆಣವನ್ನು ಹುಡುಕಿದರು, ಆ ದೈತ್ಯರ ದೇಹಗಳ ಎಡೆಯಲ್ಲಿ ರಕ್ತ 
ದಿಂದ ಕೊಯಿದು ಹೋಗ್ಕಿ ಧೂಳಿನಿಂದ ಮುಸುಕಿದ್ದ ಆತನ ದೇಹವು 


ತ) 1835 


ದೊರೆಯಿತು ತಮಗಾತನು ತೋರಿದ್ದ ದಯೆಯನ್ನೆಣಿಸಿಕೊಂಡು ಎಲ್ಲರೂ 
ಮರುಗಿದರು, ಕೊನೆಗಾ ಶವವನ್ನು ಕಲ್ಲ ಹಾಸುಗೆಯ ಮೇಲಿರಿಸಿ ಮಣ್ಣು 
ಮುಚ್ಚೆ ಮರೆಮಾಡಿ, ಕರಿಕುರಿಯನ್ನು ಬಲಿಗೊಟ್ಟ ರು ಗೀತಾಧರನು 
ಮಾಯಾಗೀತನನ್ನು ಹಾಡಿನುಡಿಸಿದನು, ಆಗಿನ ಪದ್ದತಿಯಂತೆ ಬಗೆಬಗೆಯ 
ಆಟಗಳನ್ನಾಡಿದರು, ಸುಧಾಕರನು ಎಲ್ಲರಿಗೂ ಬಹುಮಾನಗಳನ್ನು ಹಂಚಿ 
ದನು, 

ಚೆನ್ನಾಗಿ ಹೆಣಗಿದ ಗ್ರಹಮಿತ್ರನಿಗೊಂದು ಹೊಂಬಟ್ಟಿಲು ಸಿಕ್ಕಿತು. 
ಬಲದಲ್ಲಿ ಮೇಲಾದ ವಚ್ರಾಂಗನಿಗೆ ಬೆಳ್ಳಿಯ ತಟ್ಟೆಯು ದೊರೆಯಿತು. 
ಅತ್ಯಂತ ವೇಗವಾಗಿ ಕುದುರೆಯೋಡಿಸಬಲ್ಲ ತೀವ್ರಗಮನನಿಗೆ ಚಿನ್ನದ ಕೀರಿಟ 
ದೊರೆಯಿತು ವೇಗಚಾಲಕನು ಬಲು ಚೆನ್ನಾಗಿ ಕೈಕೈ ಕಾದಿದುದರಿಂದ 
ಅವನಿಗೊಂದು ರತ್ಸಕಂಬಳಿ ಸಿಕ್ಕಿತು, ಗೀತಾಧರನಿಗೆ ಹಾಡಿನ ಸಲುವಾಗಿ 
ಚಿನ್ನದ ಗರಿಯಾವುಗೆಗಳು ದೊರೆತವು. ಅಂಬಿಸೆವುದರಲ್ಲಿ ಬಲುಜಾಣನಾಗಿದ್ದ 
ಸುಧಾಕರನಿಗೆ ಅಮೂಲ್ಯವಾದೊಂದು ಹೂ! ಇನ್ನೂ ಹಲವರಿಗೆ ಹಲವು 
ಬಗೆಗಳು ದೊರೆತವು, ಇಸ್ಟೆಲವೂ ಮಾಡಿದುದರಿಂದ ಕಾಮುಸಾಲನ ಆತ್ಮಕ್ಕೆ 
ಶಾಂತಿ ದೊರೆಯಿತಂತೆ! ಆ ದೊರೆಯ ಪತ್ನಿಯ್ಕು ಪತಿಯು ಮಡಿದನೆಂದು 
ಕೇಳುತ್ತಲೆ, ಕಣ್ಣೀರಿಟ್ಟು ತಾನು ಕೂಡ ಮಡಿದಳಂತೆ, ಆಕೆಯ ಕಣ್ಣೀರು 
ಸುರಿಸುರಿದ್ಕು ಕಾಲಿವೆಯಂತೆ ಬಳೆದ್ಕು ಎಂದೂ ಬತ್ತದೆ ಇಂದೂ ಹರಿಯು 
ತ್ರಿದೆಯಂತೆ! 

MINIS 


VI 
ಅಲ್ಲಿಂದ ಆ ವೀರರು ಕಡಲ ತಡಿಯನ್ನು ಬಿಡಡೆ ಮುಂದುಮುಂದಕ್ಕೆ 
ಹೋದರು. ದೊಡ್ಡದೊಂದು ನದಿಯು ಸಾಗರವನ್ನು ಸೇರಿತ್ತು, ಅದನ್ನೂ 
ದಾಟ ಮುಂದಕ್ಕೆ ಹೋದರು. ಕೊನೆಗೆ ಬಿರುಗಾಳಿಯಿಂದ ಮರೆಯಾಗಿ 
ದ್ಲೊಂದೆಡೆಯಲ್ಲಿ ಹಡಗನ್ನು ನಿಲಿಸ್ಸಿ ಹಾಯಿಮಡಿಚಿ ಕಟ್ಟದರು. ನಿಚ್ಚಣಿಕೆ 
ಯನ್ನು ಕೆಳಗಿಳಿಸ್ಕಿ ಎಲ್ಲರೂ ವಿನೋದ ನಿಶ್ರಾಂತಿಗಳ ಸಲುವಾಗಿ ದಡಕ್ಕಿಳಿದು 
ಹೋದರು, 


AU 
wu ಓಟ? 


ವಜ್ರಾಂಗನು ಎರಳೆ ಸಿಕ್ಕುವುದೊ ನೋಡಬೇಕೆಂದು ಬಿಲ್ಲುಬಾಣ 
ಗಳನ್ನು ಹಿಡಿದುಕೊಂಡು ಹೊರಟನು. ಅವನ ಶಿಷ್ಕನೂ ಗುರುವನ ಹಿಂಬಾ 
ಏಿಸಿದನ್ನು ಆ ಹುಡುಗನಿಗೆ ಹಾದಿ ತಪ್ಪಿ ಹೋಯಿತು. ಎಲ್ಲಿಯೊ ಹಳುನಿ 
ನೊಳಗೆ ಸಿಲುಕಿಕೊಂಡು ಅಲೆದಲೆದು ದಣುವಾರಿಸಿಕೊಳ್ಳುವುದಕ್ಕಾಗಿ ಒಂದು 
ಕೊಳದ ಬಳಿ ಮಲಗಿಕೊಂಡನು, ಅಷ್ಟರಲ್ಲಿ ಕೆಲವರು ಅಪ್ಸರೆಯರು ಬಂದು 
ಆತನ ಚೆಲುನನ್ನು ಕಂಡು ತಮಗೊಡನಾಡಿಯಾಗಲೆಂದ್ದು ಕೊಳದೊಳಗಿನ 
ತಮ್ಮ ಅರಮನೆಗೆ ಆತನನ್ನೆತ್ತಿ ಕೊಂಡು ಹೋಗಿ ಬಟ್ಟರು! ಇತ್ತ ವಜ್ರಾಂಗನು 
ಬಾಲಕನನ್ನು ಕಾಣದೆ ಕಾಡೆಲ್ಲ ಸುತ್ತಿ, ಹೆಸರು ಹಿಡಿದು ಕೂಗ ತೊಡಗಿದನು, 
ಆತನ ಬಿರುದನಿಗೆ ಗಿಂಗುಹೆಗಳು ಪಡಿನುಡಿಗೊಟ್ಟಿರೂ ಕೊಳದೊಳಗಿದ್ದ 
ಹುಡುಗನಿಗೇನೂ ಕೇಳಿಸಲಿಲ್ಲ. ವಜ್ರಾಂಗನು ಮತ್ತೂ ಮತ್ತೂ ಹುಡುಕುತ್ತ 
ಹೋದನು, ಅಷ್ಟರಲ್ಲಿ ಕಡಲಕಡೆಯಲ್ಲಿ ಯಾನಕ್ಕೆ ಅನುಗುಣವಾದ ಗಾಳಿಯು 
ಬೀಸತೊಡಗಿತು. ವೀರರೆಲ್ಲರೂ ಹಡಗು ಹತ್ತಿ ಹಾಯಿ ಬಿಚ್ಚಿದರು 
ವಜ್ರಾಂಗನು ಮಾತ್ರ ಹಿಂದುಳಿದು ಹೋದನ್ನು ಅನನ ಗತಿ ಮತ್ತೇನಾಯಿತೊ 
ಅವರಿಗೆ ತಿಳಿಯದು. 

ತಾರಿಜೆಯು ವಾಯು ವೇಗದಿಂದ ಹಾರಿಕೊಂಡು ಹೋಗಿ ಯಾವುದೊ 
ಒಂದು ರಾಜ್ಯದ ಬಳಿ ನೆಲಮುಟ್ಟತು. ಅಲ್ಲಿಗೊಬ್ಬ ದೈತ್ಯನು ದೊರೆಯಾಗಿ 
ದೃನು, ಕೇನಲ ದೈವದ್ರೋಹಿ! ಇಟ್ಟಕಾಳೆಗದಲ್ಲಿ ಗಟ್ಟಗನು! ಯಾರು 
ಬಂದರೂ ಕಾಳೆಗಕ್ಕೆ ಕರೆಯುವನು, ಸೋತವರನ್ನು ಕೊಂದೆಬಿಡುನನು. 
ಅವರನ್ನು ಕಂಡು ಇದಿರಿಸಿದನು. ವೇಗಚಾಲಕನು ಇಂತಹ ವಿದ್ಯೆಯಲ್ಲಿ ತೀರ 
ಜಾಣನು, ಆದುದರಿಂದ ಅತನು ತಟ್ಟನೆ ಇದಿರಿಗೆ ಚಿಗಿದು ನಿಂತು ಕಾಳೆಗಕ್ಕೆ 
ತೊಡಗಿದನು, ದೈತ್ಯನ ಶಕ್ತಿಯು ಯವನನ ಯುಕ್ತಿಗೆ ಈಡಾಗಲಿಲ್ಲ, 
ಆದುದರಿಂದ ದೈತ್ಯನು ಕೈಸಾಗದೆ ಸಾವಿಗೆ ಎರವಾದನು. ಅಂತಹ ಹೊಲಸು 
ರಾಜ್ಯದಲ್ಲಿ ನಿಲ್ಲಬಾರದೆಂದ್ದು ವೀರರು ತಾರಿಣಿಯನ್ನು ನಡುನೀರಿಗೆ ದೂಡಿ 
ಮುಂದಕ್ಕೆ ನಡೆಯಿಸಿದರು. ಹೆಲನ್ರ ಗಾವುದ ಹೋದಮೇಲೆ ಚಿರಪೀಡನೆಂಬ 
ರಾಜನ ರಾಜ್ಯವು ಕಾಣಿಸಿತ್ತು. ತಾರಿಣಿಯೊಳಗಿನ ವೀರರಲ್ಲಿ ವಾಯುವುತ್ರ 
ರಾದ ಮಾರುತಿ ಅತಿನೇಲರು ತಮಗಾ ರಾಜನ ಬಳಿ ಕೆಲಸೆನಿರುವುದೆಂದು 


ಉಭಾ Hae ಕ್‌ 


ಹೇಳಿದರು, ಕೂಡಲೆ ಹಡಗನ್ನು ದಡಕ್ಕೆ ಚಾಡಿ, ಎಲ್ಲರೂ ಇಳಿದು, ನಗರದ 
ಕಡೆ ಹೊರಟರು, 

ಈ ಸುದ್ದಿಯನ್ನು ಕೇಳಿ ಚಿರಪೀಡನು ಬಂದು ಇವರನ್ನಿದಿರುಗೊಂಡು-- 
"ಬನ್ನಿರಿ! ವೀರರೆ! ಬನ್ನಿರಿ! ನಮ್ಮದೇನೊ ಸೊಗಸು ರಾಜ್ಯವಲ್ಲ! ಗಾಳಿಯಿಂದ 
ಕೋಳುಗೊಂಡಿದೆ! ಚಳಿಯಿಂದ ಕಾಳುಯೋಗಿದೆ! ಆದರೂ ಯಧಾಶಕ್ತಿ 
ಆತಿಥ್ಯವನ್ನು ಮಾಡುವೆನಂತೆ!'-ಎಂದು ಹೇಳುತ್ತಾ, ಅರಮನೆಯ ಕಡೆಗೆ 
ಕರೆದುಕೊಂಡು ಹೋದನು, ಅಲ್ಲಿ ಎಲ್ಲರನ್ನೂ ಮಣೆಯಿಕ್ಕಿ ಕುಳ್ಳಿರಿಸಿ 
ಉಣಬಡಿಸಿದನ್ನು ಆದರೇನಿದು ನಿಚಿತ್ರಃ ಕೈಗೆ ಬಂದ ತುತ್ತು ಬಾಯಿಗೆ ಬರ 
ಬೇಕಾದರೆ ಭೀಕರ ಸ್ವರೂಪದ ಪ್ರಾಣಿಗಳೆರ ಮು ಎಲ್ಲಿಂದರೊ ಹಾರಿಕೊಂಡು 
ಬಂದು, ಅನ್ನವೆಲ್ಲವನ್ನೂ ಕವರಿಕೊಂಡು ಹೋಗಿ ಬಿಟ್ಟವು! ಚಿರಪೀಡನು 
ಚಿಂತೆಯಿಂದ--"ಯವನ ವೀರರಿರಾ! ಕಂಡಿರೇ ನನ್ನೀ ದುರವಸ್ಥೆ? ಮೊಗವನ್ನು 
ಕಂಡರೆ ಜೆನ್ನೈಯರಂತಿರುವರು! ಉಗುರುಗಳೋ ಹುಲಿಯವು! ರಕ್ಕೆಗಳ್ಳೊ 
ಗರುಡನವು! ಇಂತಹ ವಿಚಿತ್ರ ರೂಪಿಣಿಯರು ವಾಯು ಸಂಬಂಧಿಕೆಯರಾದ 
ಚಸಲೆಯರು! ರಾತ್ರಿಂದಿವವೂ ಈ ಪರಿ ಕಾಡುತ್ತಿರುವರು. ಹಿಂದೊಂದು 
ಸಲ ಇವರು ಸುರಮೆ ಸುಕಲೆಯರೆಂಬಿಬ್ಬರು ಮುನಿಕನ್ನೆಯರನ್ನಪಹಂ೦ಸಿ 
ಕೊಂಡು ಹೋದರು, ಆ ಕನ್ನೆಯರಾದರೊ ಕೇವಲ ಅಪೂರ್ನೆಯರು! 
ದೇನತೆಗಳೆ ಅವರನ್ನು ಒಲಿದಿದ್ದರು, ವಾರುಣೀಡೇನಿಯು ಸುಧಾರಸನಿಕ್ಕಿ 
ದೇವಗಿರಿಯಫ್ಲಿ ಅವರನ್ನು ಸಾಕಿದ್ದಳು! ವಿದ್ಯಾಧರಿಯು ಕಲೆಗಳನ್ನು ಕಲಿ 
ಸಿದ್ದಳು! ಇಷ್ಟೆಲ್ಲ ವೈಭವನಿದ್ದರೂ ಮದುವೆಗೆ ನೆರೆಯುತ್ತಲೆ ಈ ಚನಲೆ 
ಯರು ಅನರನ್ನೆತ್ತಿಕೊಂದು ಹೋಗಿ ಪಾತಾಳದ ರಕ್ಕಸನಿಗೆ ಒಪ್ಪಿಸಿಬಟ್ಟರು! 
ಆ ಚೆನ್ನೆಯರು ಅಲ್ಲಿನ ಯಾತನೆಗಳನ್ನನುಭವಿಸಿಕೊಂಡಿರಬೇಕಾಯಿತು! 
ಈಗಲಾ ದುನ್ಹ ಚಸಲೆಯರು ನಮ್ಮನ್ನು ಕಾಡುವುದಕ್ಕೆ ಹಿಡಿದಿದ್ದಾರೆ! ತಡೆಯ 
ಲಾರದ ಬರುಗಾಳಿಗಳನ್ನು ತಂಡೊಡ್ಡುತ್ತಾರೆ! ಊಟನನ್ನು ಸೆಳೆದುಕೊಂಡು 
ಹೋಗುತ್ತಾರೆ! ನಮಗೇನಿದ್ದರೇನು? ನಾವು ನಿರಂತರವೂ ನಿರಾಹಾರ 
ಗಳು!--ಖಂದು ಅವರ ಚರಿತ್ರೆಯನ್ನು ಆದ್ಯಂತವಾಗಿ ವಿಸ್ತರಿಸಿದನು, 

ಆಗೆ ವಾಯುಪುತ್ರರಾದ ಮಾರುತಿ ಆತಿವೇಲರು ಎದ್ದು ನಿಂತು... 
"ಅಯ್ಯಾ! ಟಿರಪೀಡರಾಜನೆ! ನಿನಗೆ ನಮ್ಮ ಗುರುತು ಹತ್ತಲಿಲ್ಲವೆಂದು ಕಾಣು 

ತ್ತಿದೆ ನಮ್ಮ ಬೆನ್ನ ಮೇಲೆ ಬೆಳೆದಿರುವ ಈ ಗಂಗಳ ನೆನಪೂ ನಿನಗಿರುವಂತೆ 
ಕಾಣುವುದಿಲ್ಲ! ಎಂದು ಹೇಳಿದರು, ಚಿರಪೀಡನು ಭೀತಿಯಿಂದ ಗಡಗಡ 
ನಡುಗುತ್ತ ಮೊಗಮುಚ್ಚಿಕೊಂಡನ್ನು ಮಾಶೇನೂ ಆಡಲಿಲ್ಲ. 
ಆಗ ಮಾರುತಿಯು-.- "ಸರಿ! ನೀನು ಕೇವಲ ವಿಶ್ವಾಸಘಾತುಕಿ! ಆದುದ 
ರಿಂದಲೆ ಚಸಲೆಯರು ನಿನ್ನನ್ನು ಕಾಡುತ್ತಿರುವರು, ನಮ್ಮ ಸಹೋದರಿ 
ಇಂದುಲೇಖೆಯು ಏನಾದಳು? ಆಕೆಯು ನಿನ್ನ ಹೆಂಡತಿಯೆಂಬುದನ್ನೂ 
ಬಗೆಯದೆ, ಚಿಕ್ಕ ರಾಣಿ ಮಾಯಾವಿನಿಯ ಮಾತಿಗೆ ಮರುಳಾಗಿ ಆ 


ಕೋಮಲೆಯನ್ನು ಸೆ ರೆಯಲ್ಲಿರಿಸಿದೆಯಲ್ಲವೆ? ಆದೂ ಸಾಲದೆ, ಸಿಟ್ಟನ ಭರದಲ್ಲಿ 
ಆಕೆಯ ಮಕ್ಕಳಿಬ್ಬರನ್ನೂ ಕಣ್ಣುಕುಕ್ಕಿ ಕಾಡಿಗೆ ದೂಡಿಸಿದೆ! ಆಗ ನಿನ್ನಾ 
ರ್ಮದ ಸಲವನ್ನಃ ನುಭವಿಸುತ್ತಿರುವೆ! ಇರಲಿ ಆ ಮಾಯಾವಿನಿಯನ್ನು ಒಳ್ಳೆ 
ಮಾತಿನಿಂದ ಹೊರ ಕಟ್ಟು! ನಮ್ಮ ಸಹೋದರಿಯನ್ನು ಸೆರೆಯಿಂದುದ್ಧರಿಸು! 
ಹಾಗೆ ಮಾಡಿದೆಯಾದರೆ ನಿನಗಿರುವ ಚಸಲೆಯರ ಕಾಟವು ತಪ್ಪಿ ಸೋಗುತುತೆ 
ಮಾಡುತ್ತೇವೆ, ಎ ಶೆಂಕಲು ಅಟ್ಟ ಬಿಡುತ್ತೇವೆ, ನಾವು ಹೇಳುವಂತೆ 
ನೀನು ಮಾಡಶೊಳ್ಗೆಯೂದರ್ಕೆ ನಿನ್ನ್ನ ಮಕ್ಕಳ ಕಣ್ಣನ್ನು ನೀನು ಕುಕ್ಕಿದಂತೆ, 
ನಿನ್ನೆ ಕಣ್ಣನ್ನು ನಾವು ಕುಕ್ಕಿ ತೆಗೆದು ಬಿಡುತ್ತೇವೆ! -ಎಂದು ಗರ್ಜಿಸಿದನು, 

ಚಿರಪೀಡ ದನು ಮರುಮಾತಿಲ್ಲದೆ ಮೊಯಾನಿನಿಯನ್ನು ಮನೆಯಿಂದೋಡಿಸಿ 
ಇಂದುಲೇಖೆಯ ಬಂಧನ ನವನ್ನು ಬಿಡಿಸಿದನ್ನು ಆ ಮಕ್ಕಳನ್ನು ಹುಡುಕಿಸಿ ತರಿಸಿ 
ದನ್ನು ಸುಧಾಕರನು ಅವರಿಗೆ ಕಣ್ಣುಬರುವಂತೆ ಮದ್ದುವೂಯೆಗಳನ್ನು 
ಮಾಡಿದನ್ನು 

ಅಸ್ಟರಲ್ಲಿ ಮಾರುತಿಯೊ ಅತಿನೇಲನೂ ಎದ್ದು ನಿಂತು. "ಅಯ್ಯಾ 
ಮಿತ್ರರುಗಳಿರಾ!ಗುರುಬಂಧುಗಳಿರಾ! ಗಂಧರ್ನಗಿರಿಯಲ್ಲಿನ ಒದನಾಡಿಗಳಿರಾ! 
ಈಗರೀಗ ನಾವು ನಿಮ್ಮನ್ನು ತೊರೆದು ಹೋಗ ಬೇಕಾಗುವುದು, ದೈವ 
ಸಂಕಲ್ಪವು ಹಾಗಿರುವುದು! ಈ ಚಸಲೆಯರನ್ನು ಬೆರಸಿಕೊಂಡು ಹೋಗುವುದು 
ನಮ್ಮ ಕರ್ತವ್ಯವಾಗಿದೆ. ಹಗಲಿರುಳೆನ್ನದೆ, ಕಾಡುನಾಡೆನ್ನದೈೆ ನೆಲಜಲ 
ವೆನ್ನದೆ ಇನರನ್ನನುನರಸ ಕಾದಬೇಕು, ಸೋಲುಗೆಲುವು ಯಾರು ಬಲ್ಲ? 
ಆದರೆ ಸೋಲಿನೊಂದಿಗೆ ಸಾವು ಸಿದ್ದ?ೌ--ನಂದು ಹೇಳ್ಳಿ. ವೀರರೆಲ್ಲರನ್ನೂ 
ಆಲಿಂಗಿಸಿ ಬೀಳ್ಕೊಂಡ್ಕು ಅಂತರಿಕ್ಬಕ್ಕೆ ಚಿಗಿದರು, 

ವೀರರು ಮೊಗನೆತ್ತಿ ನೋಡುತಿದ್ದರು ವಾಯುಪುತ್ರರಿಗೂ ಚನಲೆಯ 
ರಿಗೂ ಕಾದಾಟನು ತೊಡಗಿತ್ತು. ಬಗೆಬಗೆಯ ದನಿಗಳು; ರಕ್ಕೆಗಳ ಬಡಿತದ 
ಅಬ್ಬರವು; ಮುಗಿಲುಗಳ ಓಡಾಟವು; ಇಷ್ಟಲ್ಲದೆ ಮತ್ತೇನೂ ಕಾಣಿಸದು! 
ಬಿರುಗಾಳಿಯಿಂದಲೂ ಸುಳಿಗಾಳಿಯಿಂದಲೂ ಕಾಡುನಾಡುಗಳು ಅದಿರುತಲಿ 
ದ್ದುವು. ದುಂಡಗಿನ ಬಂಡೆಗಳು ಉರುಳಿಕೊಂಡು ಹೋಗುತಿದ್ದುವು, ಆಗಸ 
ನೆಲ್ಲವೂ ದೂಳಿನಿಂದ ಮುಸುಕಿತ್ತು. ಕಡಲ ನೀರು ನೊರೆಯಾಗುತರಿತ್ತು, 
ಹಗಲೇ ಇರುಳಾಯಿತು! 

ಕಾಳೆಗವು ಬಲುಹೊತ್ತು ನಡೆದನಂತರ ಚನಲೆಯರು ಕೂಗಿಕೊಂಡು 
ತೆಂಕಲು ಓಡಿದರು, ಮಾಯೆುಪುತ್ರರು ಅವರನ್ನು ಬೆರಸಿಕೊಂಡು ಹೋದರು, 
ಹಲವು ದ್ವೀಸಾಂಶರಗಳನ್ನು ದಾಟದರು, ಕೊನೆಗೆಲ್ಲಿಯೊ ಒಂದೆಡೆ ಆ ಚಸ 
ಲೆಯರು ಅವಿತುಕೊಂಡು ಬಿಟ್ಟರು. ಬೆಂಬತ್ತಿ ಬಂದವರು ಅರಸುತ್ತ 
ಅಲೆಯ ತೊಡಗಿದರು! ಎಷ್ಟು ಕಾಲ ಆರಸಿದರೂ ಚಸಲೆಯರು ದೊರೆಯಲಿ 
ಲ್ಲವಂತೆ, ಕೊನೆಗೆ ಆ ಮಾರುತಿಅತಿನೇಲರ ಗತಿಯೇನಾಯಿತೊ ಯಾರೂ 
ಆರಿಯರು, ಬಿಸಿಲಿನ ಬೇಗೆಯಿಂದ ಬೆಂದು ಬೆಂಡಾಗಿ ಭೂಮಿಗೆ ಬಿದ್ದರೆಂದು 
ಕೆಲವರ ಅಭಿಪ್ರಾಯ, ವಜ್ರಾಂಗನೊಡನೆ ಕಲಹವಾದಿ ಅವನ ನಂಜನ ಸರ 
ಳಿಗೆ ಸಿಲುಕಿಕೊಂಡರೆಂದು ಇನ್ನು ಕೆಲವರ ಮತ. ಹೇಗಿದ್ದರೂ ತಾರಿಣಿಯ 
ವೀರರು ಅವರನ್ನು ಮತ್ತೆಲ್ಲಿಯೂ ಕಂಡುದೇ ಇಲ್ಲ, ಚಸಲೆಯರು ಮಾತ್ರ 
ಮರೆಯೊಳಗಿದ್ದುಕೊಂಡು ಆಗಾಗ ಕಡಲನ್ನು ಇಂದಿಗೂ ಕದಡುತ್ತಿರುವರಂತೆ! 








VIL 
ಇತ್ತೆ ಯವನ ವೀರರು ಚಿರನೀಡ ಇಂದುಲೇಖೆಯರಿಂದ ಬೀಳು 
ಗೊಂಡು ಮುಂದಕ್ಕೆ ಹೋದರು, ಬಲುದೂರ ಮೂಡುಗಡೆ ಹೋದ 
ಮೇಲೆ ಯಾನ ದಿಕ್ಕಿನಲ್ಲಿಯೂ ತೀರವು ಕಾಣಿಸಲಿಲ್ಲ ಆಗಲನರಿಗೆ ತಾವು 
ಬಂದಿರುವುದು ಕಾಲಸಾಗರಕ್ಕೆ ಎಂದು ತಿಳಿದುಬಂತು. ಆ ಕಾಲಸಾಗರದ 
ವಿಷಯವಾಗಿ ಹಲವು ದಂತಕದೆಗಳಿದ್ದವು, ಅಲ್ಲಿ ತನಕ ಯಾನ ಯನನೆನೂ 
ಅದನ್ನು ದಾಟುನ ಸಾಹಸಕ್ಕೆ ಹೋಗಿರಲಿಲ್ಲ. ನೀರಿನೊಳಗೆ ಅರೆಗಳ 

ಹೊಡೆತ, ಸುಳಿಗಳ ಸುಳಿತ! ಮಂಜು ಮುಸುಕಿತೆಂದರೆ ಪ್ರಯಾಣವು ತೀರ 
ಪ್ರಯಾಸಕರ! ತನ್ಮಥ್ಯೆ ಹಿಮಗಾಳಿಯು ಬೀಸ ತೊಡಗಿ ಕಡಲ ನೀರೂ 
ಕುಡಿಯುವ ನೀರೂ ಹೆಂಟೆಗಟ್ಟು ವ್ರದುಂಟು! ಇಂತಹ ಕಾಲಸಾಗರನು 
ಬಡಗುನಾಡಿನ ಅಂತ್ಯದ ತನಕವೂ ಚಾಡಿರುವುದೆಂತಲೂ ಕೊನೆಗೆ ಅಲ್ಲಿ 
ಇರುಳಲ್ಲದೆ ಹೆಗಲೆಂಬುದು ಇಲ್ಲವೆ ಇಲ್ಲವೆಂತಲ್ಕೂ ಪ್ರೇತಲೋಕದ ಎಲ್ಲೆ 
ಯೆಂತಲೂ ಹಲವು ಬಗೆಯ ವಾರ್ಶೆಯು ಹಬ್ಬತ್ತು! ಯವನ ವೀರರು ಧೀರ 
ಕೆಂಬುದು ದಿಟ! ಆದರೂ ಆ ಅಪಾರವಾದ ಸಾಗರದ ನಡುವೆ ಈ ಸುದ್ದಿ 
ಗಳನ್ನೆಣಿಸಿಕೊಂಡು ತಲ್ಲಣಿಸ ತೊಡಗಿದರು! 

ಅಸ್ಟರಲ್ಲಿ "ಮಿತ್ರರಿರಾ! ನೀಲಕಲ್ಲುಗಳನ್ನು ನೋಡಿಕೊಂಡಿರಬೇಕು, 
ಅವುಗಳಿಗೆ ಚಲಿಸುವ ಸಾಮರ್ಥ್ಯವಿರುವುದಂತೆ! ನಮ್ಮನ್ಮುನಾದ ಗೀತಿಕೆಯು 
ಅವುಗಳ ವಿಚಾರವಾಗಿ ಎಚ್ಚರಿಸಿರುವಳು!'.. ನಂದು ಗೀತಾಧರನು ಅವರಿಗೆ 
ಎಚ್ಚರ ಹುಟ್ಟಸಿದನು. 

ಕೊಂಚ ಹೊತ್ತಿನ ಮೇಲ್ಮೈ ಮುಗಿಲುಮುಟ್ಟುವ ನೀಲಗಲ್ಲುಗಳ್ಳು 
ಕಡಲ ನಡುವೆ ತುದಿಮೊದಲಿಲ್ಲದ ಗೋಡೆಯಂತೆ ಅಡ್ಡವಾಗಿ ಬಿದ್ದುಕೊಂಡು, 
ಮೆಲ್ಲನೆ ಅಲೆದಾಡುತ್ತಿ ರುವುದು ಕಾಣಿಸಿತು. ವೀರರ ಮೈಯು ಜುಮ್ಮೆಂದಿತು. 
ಮೆಲ್ಲ ಮೆಲ್ಲನೆ ಮುಂದೆ ಹೋದರು, ನೀಲಕಲ್ಲುಗಳು ಕನ್ನಡಿಯಂತೆ ತಳ 
ತಳಿಸುತಿದ್ದವು. ಅಳೆಗಳೆಡೆಯಲ್ಲಿ ಉರುಳಿಕೊಂಡು ಹೋಗುವುದು ಕಾಣಿಸು 
ತಿತ್ತು. ಒಂದಕ್ಕೊಂದು ಅರಚಿಕೊಂಡು ಉಂಟಾಗುವ ದನಿಯಿಂದ ಕಿವಿ 
ಕಿವುಡಾಗುತಿತ್ತು. ಈ ಬಂಡೆಗಳೆಡೆಯಲ್ಲಿ ನೀರು, ದುರುಸಿನಂತೆ ಮೇಲಕೆ 
ಹಾರಿ, ನೊರೆಯಾಗಿ ಬದಿಗಳಲ್ಲಿ ಹೆರಿಯುತಿತ್ತು, ಆ ಕಲ್ಲುಗಳ ಕೋಡುಗಳು 
ಮಾತ್ರ, ಗಾಳಿಯ ಹೊಡೆತಕ್ಕೆ ತಲೆದೂಗುವಂತೆ, ಮೆಲ್ಲ ಮೆಲ್ಲನೆ ಆಗಸದಲ್ಲಿ 
ಅಲುಗುತಿದ್ದ ವು. 

ಇಂತಹ ಅದ್ಭು ತವಾದ ಶಿಲಾರಾಶಿಯನ್ನು ಕಂಡ ಕೂಡಲೆ ವೀರರು 
ಬದೆಗುಂದಿದರು, ಅರಿತ್ರಗಳು ಅಲುಗದೆ ನಿಂತವು *ಕರ್ಣದತ್ತಾ! ಎಜಿ 
ಗುಂದ ಬೇಡ, ಎಲ್ಲಿಯಾದರೂ ಬಿರಿಕಿಜಿಯೊ ನೋಡು, ಅದರೆಡೆಯಿಂದ 
ನಾವು ಹಾದು ಹೋಗಬೆಕಾಗಿದೆ! ಬಂದು ಗೀತಾಧರನು ಕರ್ಣಧಾರನಿಗೆ 
ಸೂಚಿಸಿದನು, ಕರ್ಣದತ್ತನು ಕತ್ತು ನೀಡಿ ನೋಡಿದರೂ ಬಿಂಕೆಲ್ಲಿಯೂ 

ಕಾಣಿಸದು. ಅಸ್ಟರಲ್ಲಿ ಎಲ್ಲಿಂದಲೊ ಹಕ್ಕಿಯೊಂದು ಹಾರಿಕೊಂಡು ಬಂತು, 
ಅದು ನೆಟ್ಟಗೆ ಕಲ್ಲುಗಳೆಡೆಗೆ ಹೋಗ್ಕಿ ಅವುಗಳ ಮೇಲ್ಮಡೆಯಿಂದ ಹಾದು 
ಹೋಗಲಾರದೆ, ಎಡೆಯಿಂದಲೆ ಸರಿದು ಹೋಗುವುದಕ್ಕಾಗಿ ಹಾದಿ ಹುಡ.ಕು 
ವಂತೆ ಅತ್ತಿತ್ತ ಅಲೆಯತೊಡಗಿತು, ತುಸು ಹೊತ್ತಿನಲ್ಲಿಯೆ ಅದು ಒಂದು 
ಕಡೆ ಅಂಬಿನ ವೇಗದಿಂದ ಕಲ್ಲುಗಳೆಡೆ ನುಸುಳಿತ್ತು ಆ ಚಲನೆಯ ಕಲ್ಲುಗಳು 
ತಲೆಕಲೆ ಬಡಿದುಕೊಳ್ಳುವ ಮುಂಚಿತವಾಗಿಯೆ ಹಕ್ಕಿಯು ಆಜೆಗಡೆ ದಾಟ 
ಹೋಗಿತ್ತು. ಈ ಚನುತ್ಕಾರನನ್ನು ಕಂಡು ಇದು ತಾರಾದೇನಿಯು 
ತಮಗೆ ಹಾದಿ ತೋರಿಸಲು ಆನುಗ್ರಹಿಸಿದ ಹಕ್ಕಿಯೆಂದು ಊಹಿಸ್ಸಿ ಆ ಹಕ್ಕಿ 
ಹೋದ ಹಾದಿಯನ್ನೆ ಹಿಡಿದರು. ಎಲ್ಲರೂ ಜೀವನವನ್ನು ಕೈಲಿ ಹಿದಿದುಕೊಂಡು 
ಹಡಗು ಹಾಯಿಸಿದರು. ದೂರಸರಿದ ಕಲ್ಲುಗಳು ಪುನಃ ಶತ್ತಿರ ಬರ 
ಬೇಕಾದರೆ ಹಡಗು ಆ ಇಕ್ಕಟ್ಟನ ಹಾದಿಯಲ್ಲಿ ವಾಯುವೇಗದಿಂದ ನುಸುಳಿ 
ಕೊಂಡು ಹೋಗಿಬಿಟ್ಟತು, 

ಇಂಕಹೆ ಗಂಡದಿಂದ ಪಾರಗೆಂಡುದಕ್ಕಾಗಿ ತಾರಾದೇವಿಯನ್ನು ಸ್ಮರಿಸಿ 
ಕೊಂಡು ಮೆಲ್ಲನೆ ಮುಂದಕ್ಕೆ ಸಾಗಿದರು. ದೂರದಲ್ಲಿ ದಡವು ಕಾಣಿಸಿತು. 
ಅದನ್ನು ಅನುಸರಿಸಿ ಕೊಂಚ ದೂರ ಹೋಗುತ್ತಲೆ ಜೆನ್ನೀರಿನ ತೊರೆಯೊಂದು 
ಕಾಣಿಸಿತು ಆ ವಿಚಿತ್ರವನ್ನು ಕಂಡುಕೊಂಡು ಮುಂದಕ್ಕೆ ಹೋಗಿ 
ವ್ಹಳೋದರನೆಂಬ ರಾಜನ ರಾಜ್ಯದಲ್ಲಿ ಇಳಿದುಕೊಂಡರು. ಅಲ್ಲಿ ಕೊಂಚ 
ವಿಶ್ರನಿಸಿಕೊಂಡ್ಕು ತಾರಿಣಿಯೊಳಗೆ ಅನ್ನಪಾನ ತುಂಬಿಕೊಂಡು, ಅಲ್ಲಿಂದ 
ಹೊರಟರು, ಅಷ್ಟರಲ್ಲಿ ಯಾವುದೊ ಒಂದು ಕೆಟ್ಟಿ ಕಾಹಿಲೆಯಿಂದ, ಎಲ್ಲ 
ವನ್ನೂ ಮುಂದಾಗಿ ಹೇಳಬಲ್ಲ ಕಾಲಸೇನಿಯು ಮದಿದು ಹೋದನು, ಇದು 
ತನಕವೂ ಕರ್ಣಧಾರನಾಗಿದ್ದ ಕರ್ಣದತ್ತನು ಕಾಡು ಹಂದಿಯ ಬಾಯಿಗೆ 
ವರವಾದನ್ನು ಇವರಿಬ್ಬರನ್ನು ಕಳೆದುಕೊಂಡುದಕ್ಕಾಗಿ ವೀರರು ತುಂಬ 
ಡಿಂತೆಗೊಂಡ್ಕು ಅವರನ್ನಲ್ಲಿಯೆ ಸಮಾಧಿ ಮಾಡಿ ಮುಂದಕ್ಕೆ ಹೋದರು, 
ಗ್ರಹಗತಿಯನ್ನು ಆರಯ್ದ ಶಕ್ತಿಯುಳ್ಳ ಗ್ರಹನಿತ್ರನು ಕರ್ಣಧಾರತ್ವನನ್ನು 
ವಹಿಸಿದನು, 

ಹಡಗು ಮೂಡುಗಡೆ ಹೋಯಿತು. ಹಲವು ಹೊಳೆಗಳು ಹಿಂದುಳಿ 
ದನವು; ಹಲವು ಬಗೆಯ ಬರ್ಬರ ಜನರು ಜೆಗಡುಗೊಂಡು ನೋಡುತಿದ್ದರು 


ಧನುರ್ಥಾರಿಣಿಯರಾಗಿದ್ದ ಸ್ತ್ರೀಯರ ರಾಜ್ಯವೂ ದಾಟತು, ಯವನ ವೀರರು 
ಅಲ್ಲಿಳಿದು ಅವರೊಡನೆ ಕಾದಲು ಮನಸ್ಸು ಮಾಡಲಿಲ್ಲ. ಮುಂದೆ ಹೋಗಿ 
ಹೋಗಿ ಕಮ್ಮರಗಿರಿಯ ಬಳಿಗೆ ಬಂದರು, ಅಲ್ಲಿ ಹಗಲಿರುಳೆನ್ನದೆ ಕಮ್ಮರರ್ಕು 
ರಣದೇವನ ಸಲುವಾಗಿ, ಬಗೆಬಗೆಯ ಆಯುಧಗಳನ್ನು ನಿರ್ನಿಸುತ್ತಲಿದ್ದರು, 
ಚನ್ಮುಟಕೆಯ ಕಣಕಣವೂ ಅಗ್ಗಿಷ್ಟ್ರಿಕೆಯ ಭೋರ್ದನಿಯೂ ನಿರಂತರವೂ 
ಕಿವುಡುಕಟ್ಟುತ್ತಲಿತ್ತು, ಇರುಳಲ್ಲಿ ಆ ಬೆಂಕಿಯ ನಾಲಗೆಗಳು ಮಿಂಚಿನಂತೆ 
ಗಿರಿಗಳೆಡೆಯಲ್ಲಿ ಮಿನುಗುತ್ತಲಿದ್ದವು. ಲೋಕ ನಾಶನಕ್ಕೆ ರಣದೇವನು 
ಮಾಡುತಿದ್ದ ಸಾಹಸದ ಪರಿಮಾಣವು ಇದರಿಂದ ವ್ಯಕ್ತವಾಗುತಶಿತ್ತು. 

ಬೆಳಗು ತನಕವೂ ಈ ಗೊಂದಲದಲ್ಲಿಯೆ ತಾರಿಣಿಯು ಸರಿದುಕೊಂಡು 
ಹೋಯಿತು. ಅರುಣೋದಯವಾಗುತ್ತಲೆ ಮೂಡುಗಡೆಯಲ್ಲಿ ಹಿಮ ಮುಸು 
ಕಿದ್ದ ಉನ್ನತವಾದ ಗಿರಿಶಿಖರಗಳು ಕಾಣಿಸಿದವು. ಭೂಮಿಯ ಕೊನೆ 
ಯಲ್ಲಿದ್ದು ಕೊಂಡ್ರು ಎಲ್ಲ ನದಿಗಳಿಗೂ ತವುರಾಗ್ರಿ ಅತ್ಯುನ್ನತವಾಗಿ ಬೆಳೆದ 
ರುವ ಧರಿತ್ರೀಧರನೆಂಬ ಪರ್ವತಶ್ರೀಣಿಯೆಂದರೆ ಇದೇ ಎಂಬುದು ಎಲ್ಲರಿಗೂ 
ತಿಳಿಯಿತು. ಈ ಪರ್ವತದ ಸಾನುವಿನಲ್ಲಿಯೈೆ, ಕಾಡುಗಳ ನಡುವೆ ಮಾಯಾ 
ಭೂನಿಯಾದ ಪ್ರಭಾಮಂಡಲವಿರುವುದೆಂದು ಅವರಿಗೆ ಗೊತ್ತು. 

ಮೂರು ದಿನಗಳ ತನಕ ಮುಂಡೆ ಸಾಗಿದರು, ಗಳಿಗೆಗಳಿಗೆಗೂ ಧಾತ್ರೀ 
ಧರವು ಹತ್ತಿರವೂ ಎತ್ತರವೂ ಆದಂತೆ ಕಾಣಿಸುತಿತ್ತು. ವಿಶಾಲವಾದೊಂದು 
ನದಿಯ ಸಾಗರಸಂಗಮವಾಗಿತ್ತು, ಕೊನೆಗೆ ಸೂರ್ಯಪುತ್ರನಾದ ಮಿತ್ರಾ 
ವಸುವಿನ ಅರಮನೆಯ ಗೋಪುರಗಳು ಹೊಂಬಿಸಿಲಲ್ಲಿ ಹೊನ್ನಿನಂತೆ ಮಿರುಗ 
ಹತ್ತಿದವು, 

ಇದನ್ನು ಕಾಣುತ್ತಲೆ ಗ್ರ ಹಮಿತ್ರನು--"ಬಂಧುಗಳಿರಾ! ಹೇಗಾದರೂ 
ಪ್ರಭಾಮಂಡಲಕ್ಕೆ ಬಂದಂತಾಯಿತು. ಅದೊ! ಅಲ್ಲಿದೆ ಮಿತ್ರಾವಸುವಿನ 
ಅರಮನೆ! ಸುತ್ತುಮುತ್ತು ವಿಷ ಬೆಳೆಯುವ ಕಾಡುಗಳು ಕಾಣಿಸುತ್ತಿವೆ. 
ಹೊಂದೊವಲು ಆ ಕಾಡುಗಳೆಡೆ ಎಲ್ಲಿದೆಯೆಂದು ಯಾರು ಬಲ್ಲ? ಆದನ್ನು 
ಹುಡುಕಿಕೊಂಡು ಬಂದು ನಾವು ಯವನ ದೇಶವನ್ನು ಸೇರ ಬೇಕಾದರೆ ಹಲವು 
ಗಂದಗಳಿಂದ ಪಾರಗಾಣ ಬೇಕಾದೀತು? ಎಂದು ಮರುಕದ ಮಾತು 
ಗಳನ್ನು ನುಡಿದನು, 


ಇವ ಷ್ಟ 


ಆದರೆ ಈ ಯಾತ್ರೆಗೆ ಮೂಲ ಕಾರಣನಾದ ಸುಧಾಳರನು ಎಲ್ಲರಿ 
ಗಿಂತಲೂ ಶೊರನು, ಆತನು ತನ್ನ ಅನುಯಾಯಿಗಳು ಉಲ್ಲಾಸಗೊಳ್ಳುವಂತೆ 
"ಎಕೆ? ಮಿತ್ರಾವಸುವು ಪ್ರತ್ಯಕ್ಷ ಸೂರ್ಯನ ಪುತ್ರನೆ ಆಗಿರಲಿ! ಅಥವಾ 
ಇನ್ನು ಯಾವನೆ ಆಗಲಿ! ನಾನು ನಿಕಾಂಗಿಯಾಗಿ ಹೋಗಿ ಆತನನ್ನು ಒಲಿಸಿ 
ಕೊಳ್ಳ ಬಲ್ಲೆ! ಸನಿ ಮಾತಿಗೆ ಮರುಳಾಗದವನು ಯಾವನೂ ಇರನ್ನು 
ಎಲ್ಲರೂ ಒಂದಾಗಿ ಹೋಗಿ, ಗೊಂದಲನೆಬ್ಬಿಸಿ, ಕೂಡಲೆ ಕೈಕೈೈಗೆ ಬರು 
ಪ್ರದಕ್ಕಿಂತಲೂ ನಾನು ಹೇಳಿದುದೆ ಉತ್ತಮನೆಂದು ಕಾಣುತ್ತಿದೆ. ಸಾಮನೆ 
ಮೇಲು? ಎಂದು ನೀತಿ ಹೇಳಿದನ್ನು ಆದರೆ ಎಲ್ಲರೂ ಯವನ ವೀರರು! 
ಆದುದರಿಂದ ಯಾವನೂ ಹಿಂದುಳಿಯಲೊಲ್ಲನ್ನು ಎದೆ ಕಲ್ಲುಮಾಡಿಕೊಂಡು 
ನದಿಯಲ್ಲಿ ತಾಂಣಿಯನ್ನು ಮೇಲ್ಲಡೆ ನಡೆಸಿದರು. 

ಅಂದಿನ ಇರುಳು ಮಿತ್ರಾವಸುವಿಗೊಂದು ಕನಸು ಕಂಡಿತು. ಅದ 
ರಿಂದ ಅವನ ಅಂತರಂಗನೆಲ್ಲೂ ಭಯದಿಂದ ತುಂಬಿ ಹೋಯಿತು. 
ತಾನೊಂದು ತಳತಳಿಸುವ ಚುಕ್ಕಿಯನ್ನು ಕಂಡಂಶೆಯ್ಕೂ ಅದು ತನ್ನ ಮಗಳ 
ಮಡಿಲೊಳಗೆ ಬಿದ್ದಂತೆಯ್ಕೂ ಆ ಮಗಳಾದ ಮಾಧವಿಯು ಸಂತಸದಿಂದ 
ಅದನ್ನೆ ತ್ರಿಕೊಂಡು ನದಿಯ ಬಳಿಗೆ ಹೋಗಿ ಅದನ್ನು ನದಿಯೊಳಕ್ಕೆಸೆ 
ದಂತೆಯೂ, ಪ್ರವಾಹಕ್ಕೆ ನದಿಯು ಅದನ್ನು ಕಾಲಸಾಗರಕ್ಕೆ ಕೊಚ್ಚಿಕೊಂಡು 
ಹೋದಂತೆಯ್ಕೂ ಕನಸಿನಲ್ಲಿ ಪ್ರತಿಬಿಂಬಿತವಾಯಿತು, 

ರಾಜನು ತಟ್ಟನೆ ಹಾಸುಗೆಯಿಂದ ಹಾರಿ ಸೇವಕರನ್ನು ಕರೆದು ತೇರನ್ನು 
ತರುವಂತೆ ಹೇಳಿದನು. ನದಿಯ ಬಳಿ ಕಾಡುತ್ತಿರುವ ವೀರರ ಪ್ರೇತಗಳನ್ನು 
ಶಾಂತಗೊಳಿಸುವುದಕ್ಕಾಗಿಯ್ಕೂ ಅಪ್ಸರೆಯರನ್ನು ಪ್ರೀತಿಗೊಳಿಸುವುದಕ್ಕಾಗಿ 
ಯ್ಯೂ ತಾನು ಕೂಡಲೆ ನದಿಯ ಕಡೆ ಹೋಗಬೇಕೆಂದೆಣಿಸಿದನು. ರಥವು 
ಅಣಿಯಾದೊಡನೆಯೆ ಮಿತ್ರಾನಸುವು ಮಾಯಾವಿನಿಯಾದ ಮಾಧನಿಯನ್ನೂ 
ಜೀಮೂತನ ಪತ್ನಿಯಾಗಿದ್ದ ಪ್ರಭಾನತಿಯನ್ನೂ ಕುಳ್ಳಿರಿಸಿಕೊಂಡು ಪರಿವಾರ 
ವನ್ನೂ ದಳವನ್ನೂ ಕೂಡಿಕೊಂಡು, ನದಿಯ ತಡಿಗೆ ಹೊರಟನು, ತೀರದ 
ಮರಗಳ ಮರೆಯಲ್ಲಿ ತಾರಿಣಿಯು ಮೆಲ್ಲನೆ ಸರಿದು ಬರುತಲಿತ್ತು, ಅದ 
ರೊಳಗಿನ ವೀರರನ್ನು ಕಂಡು ಮಿತ್ರಾವಸುವಿಗೆ ದೇವತೆಗಳನ್ನು ಕಂಡಂತಾ 
ಯಿತು. ಅವರ ಚೆಲುವೇನು! ಬಲನೇನು! ಕೈದುಗಳ ಹೊಳಪೇನು! ತಾರಾ 


ಹಾ 5೨ Ne 


ದೇನಿಯು ತನ್ನ ಪ್ರೇಮದ ವೀರನಾದ ಸುಧಾಕರನಿಗೆ ಚೆಲುನನ್ನೂ ಬಲ 
ವನ್ನೂ ಪೌರುಷನನ್ನೂ ವಿಶೇಷವಾಗಿ ಕರುಣಿಸಿದ್ದಳ್ಲು ಆದುದರಿಂದ ಆತನು 
ಗೂಳಿಯಂತೆ ಕಾಣಿಸುತಿದ್ದನು. 

ಹೆತ್ತಿರ ಹತ್ತಿರಕ್ಕೆ ಬರುತ್ತಲೆ ಒಬ್ಬರನ್ನೊಬ್ಬರು ನೋಡುವಂತಾಯಿತ್ತು 
ಪ್ರಭಾಮುಂದಲದನರನ್ನು ಕಂಡು ಯನನನೀರರು ಬೆರಗಾದರು. ಮಿತ್ರಾ 
ವಸುವು ತನ್ನ ಕುಲಪತಿಯಾದ ಸಹಸ್ರ 8ರಣನಂತೆ ಹೊಂದೇರಲ್ಲಿ ಹೊಳೆಯು 
ತಿಡ್ಡನ್ನು ಉಡುಪು ಶೊಡುಪುಗಳು ಹೊನ್ನಿನಂತೆ ಹೊಳೆಯುತಿದ್ದವು. 
ರಾಜದಂಡವು ಕಿದಿಕಾರುವೆಂತಿತ್ತು. ಅದರಲ್ಲಿನ ರತ್ನಗಳು ಚುಕ್ಕಿಗಳಂತೆ 
ಮಿನುಗುತ್ತಲಿದ್ದವು. ಕಣ್ಣು ಕೆಂಪಗೆನಾಡಿ, ಅವರನ್ನು ನೋದಿ, ಮಿತ್ರಾ 
ವಸುವು-4ಯಾರಯ್ಯಾ ನೀವು? ನಿಮಗಿಲ್ಲೇನಿಡೆ? ಇದು ಪ್ರಭಾಮಂಡಲ 
ವೆಂಬುದು ತಿಳಿಯದೆ? ನನ್ನ ಆಳಿಕೆಯನ್ನು ಆೆಕ್ಕಿಸುವುದಿಲ್ಲವೆ? ನನ್ನ ಅಂಕೆಯ 
ವೀರರನ್ನು ಕಂಡು ಕೇಳಿ ತಿಳಿದಿಲ್ಲವೆಂದು ಕಾಣುತ್ತಿದೆ! ಅತಿಕ್ರಮಣ ಮಾಡು 
ವವರ ಗತಿಯೇನಾದೀಶೆಂದು ಕೊಂಚ ಯೋಜಿಸಿ ನೋಡಿರಿ? ಎಂದು 
ಗದರಿಸಿದನು. 

ಯವನರೆಲ್ಲರೂ ಈ ಆಡಂಬರವನ್ನು ಕಂದು ದಂಗು ಬಡಿದ್ಕು ಆ 
ರಾಜನ ಮೊಗವನ್ನೆ ನೋಡುತಿದ್ದರು  ತಾರಾದೇನಿಯು ಸುಧಾಳರನ 
ಹೃದಯದಲ್ಲಿ ಶೂರತ್ವನನ್ನು ಸುರಿದಳು. ಆತನು ಮುಂದೆ ಬಂದು 
"ಮಿತ್ರಾವಸು ರಾಜನೆ! ನಾವು ಕಡಲ ಕಳ್ಳರೂ ಅಲ್ಲ; ಹದ ವಮಿಾರಿದವರೂ 
ಅಲ್ಲ! ನಿನ್ನ ರಾಜ್ಯವನ್ನು ಸುಲಿಗೆ ಮಾದುವುದಕ್ಕಾಗಲಿ ಕಾಳುಗೆಡಿಸುವುದಕ್ಕಾ 
ಗಲಿ ನಾನು ಬಂದವರಲ್ಲ, ವರುಣಪುತ್ರನಾದ ಸೈಂಥವನು ಇಳಾವರ್ತದ 
ರಾಜನು, ಆತನು ನನಗೆ ಕಕ್ಕಯ್ಯನಾಗಬೇಕು, ಹೊಂದೊವಲನ್ನು ತರು 
ಸ್ರದಕ್ಕಾಗಿ ನಮ್ಮನ್ನು ಇಲ್ಲಿಗೆ ಕಳುಹಿರುವನ್ನು ನನ್ನ ಸಂಗಾತಿಗಳೇನಾದರೂ 
ಹೆಸೆರಿಲ್ಲದವರಲ್ಲ. ಕೆಲವರು ಅಮರರ ಮಕ್ಕಳ್ಲು ಕೆಲನರು ದಿಗಂತ 
ಕೀರ್ತಿವಂತ ವೀರರ ಮಕ್ಕಳು, ನಾವು ಕೂಡ ಕಾಳೆಗದಲ್ಲಿ ದಣಿಯುವವರಲ್ಲ 
ಕೊಡುವುದಕ್ಕೂ ಕೊಳ್ಳುವುದಕ್ಕೂ ಚೆನ್ನಾಗಿ ಬಲ್ಲೆವು! ಆದರೂ ನಿಮ್ಮಲ್ಲಿ 
ಅತಿಥಿಗಳಾಗಿ ಉಣಲು ಬಯಸುನೆವುು ಕಲಹಶ್ಕಿಂತಲೂ ಮೈತ್ರಿಯ 
ಮೇಲು!'_-ಎಂದು ನುಡಿದನು. 


ಎನ BIO ಜೂ 


ಆಗ ಮಿತ್ರಾವಸುವಿನ ರೋಷವ್ರ ಮಿತಿನಿಖಾರಿ ಕಿಡಿಗಳೆಂತೆ ಕಣ್ಣುಗಳಿಂದ 
ಕೆದರಿತ್ತು. ಆದರೂ ಅದನ್ನು ತಡೆಗಟ್ಟ ತಾಳ್ಮೆಯಿಂದ ಹೋಸದ ಹಾಸನ್ನು 
ಒಡ್ಡಿದನು, "ವೀರಪುತ್ರರಿರಾ! ನಿಮ್ಮನ್ನು ಕಂಡು ನನಗೆ ಅತ್ಯಾನಂದ 
ವಾಯಿತು ಹೊಂಡೊವಲಿಗಾಗಿ ಕಾದುವಿರಾದರೆ ಹಲವರು ಮಡಿಯಲೆ 
ಬೇಕು, ಆದುದರಿಂದ ಅದನ್ನು ಹೊಂನಿಯೀನೆಂಬ ಹೆಂಬಲನ್ನು ಬಿಟ್ಟು ಬಿಡಿ, 
ಯಾಕೆಂದರೆ ನೀನಿರುವದು ಕೇನಲ ಅಲ್ಪ ಮಂದಿ, ನಿಮ್ಮ ಹೆಣಗಳನ್ನು 
ನಿಮ್ಮ ಹಡಗಿನಲ್ಲಿಯೆ ತುಂಬಿ ತಳ್ಳಿ ಬಿಡುವುದು ನನಗೇನೊ ಮಹತ್ವದ 
ಕೆಲಸವಾಗಿ ಕಾಣಿಸುವುದಿಲ್ಲ ಆದರೆ ನನ್ನ ಮಾತಿಗೆ *ವಿಗೊದುವಿರಾದರೆ 
ಹೇಳುತ್ತೇನೆ ಕೇಳಿ, ನಿಮ್ಮಲ್ಲಿ ಅತ್ಯಂತ ಸಮರ್ಥನಾದನನೊಬ್ಬನು ಮುಂದೆ 
ಬರಲಿ ನಾನು ಹೇಳುವ ಕೆಲಸಗಳನ್ನು ಮಾಡಿ ತಿಂರಿಸಲ್ಲಿ ಹಾಗೆ 
ಮಾಡಿದಿರೆಂದರೆ ಅಂತಹನಿಗೆ ಹೊಂದೊನಲು ಉಚಿತವಾಗಿ ದೊರೆಯುವುದು, 
ನಿಮಗೆ ಕೀರ್ತಿಯೂ ಬರುವುದು! ಎಂದು ದರ್ಪದ ಮಾತುಗಳನ್ನು 
ನುಡಿದನು, 

ಆ ಮೇಲೆ ಮಿತ್ರಾವಸುವು ಒಂದು ಮಾತನ್ನೂ ಆದದ ತೇರನ್ನು 
ತಿರುಗಿಸಿ ನಗರಕ್ಕೆ ಮರಳಿದನು. ವೀರರ ತಂಡವು ಕೊರಗಲು ತೊಡಗಿತು. 
"ಸಾವಿರಗಟ್ಟಲೆ ಯೋಧರನ್ನು ಇದಿರಿಸಿ ಕಾದಿ ಗೆಲುವುಜು ಶೀರ ನಲ್ಲದ 
ಮಾತು, ಇಂತಹ ಸಂಧಿಯಲ್ಲಿ ವಜ್ರಾಂಗನೊ ಆತನ ಅಮಾನುಷ ಶಕ್ತಿಯೂ 
ನಮಗೆ ನೆರವಾಗದೆ ಹೋಯಿತ್ತು. ಈಗೇನು ಮಾಡಲಿ? ಎಂಬುದೇ 
ಅವರ ಚಿಂತೆಯಾಗಿತ್ತು, 


ಕ 


1/11] 
ಆದರೆ ಜೀಮೊತಸತ್ಲಿಯಾದ ಪ್ರಭಾವತಿಯ್ಕು ತನ್ನ ಪತಿಯ ಬಂಧು 
ಗಳಾದ ಈ ವೀರರ ಚೆಲುಮೊಗನನ್ನೂ ಹೊನ್ಮುಡಿಯನ್ನೂ ಕಂಡ್ಕು ತನ್ನ 
ಮನದೆರೆಯನನ್ನೂ ಆತನೊಡನೆ ಎಳವೆಯಲ್ಲಿ ತಾನುಂಡ ನೊಗವನ್ನೂ 
ಎಣಿಸಿಕೊಂಡು, ಆಳುವುದಕ್ಕೆ ತೊಡಗಿದಳು. ಅರಮನೆಗೆ ಹೋಗುತ್ತಲೆ 
ಮಾಧವಿಯನ್ನು ಹತ್ತಿರಕ್ಕೆ ಕರೆದು--"ತಂಗೀ! ಇಷ್ಟೆಲ್ಲ ವೀರರು ಏತಕ್ಕಾಗಿ 
ಸಾವಿಗೆ ಎರವಾಗ ಬೇಕು? ನಮ್ಮಪ್ರನಾದರೊ ಏತಕ್ಕಾಗಿ ಇಂತಹ ಚಲ 


ಎಬ ಗೆ ಕಹಾ 


ಹಿಡಿದಿರುವನೊ ಕಾಣೆ! ಹೊಂದೊವಲನ್ನು ಒಪ್ಪಿಸಿ ಕೊಟ್ಟು ತನ್ನ ಅಳಿಯನ 
ಆತ್ಮಕ್ಕೆ ಶಾಂತಿಯಾದರೂ ದೊರಕುವಂತೆ ಮಾಡ ಬಾರಡೆ?'- ಎಂದು 
ನಿಟ್ಟುಸಿರಿಟ್ಟಳು 

ಆಗಲಾ ಮಾಯಾವಿನಿಗೆ ಕೂಡ ಮನ ಕರಗಿತು ಅದರಲ್ಲಿಯೂ 
ಸುಧಾಕರನ ಮೇಲಂತೂ ಅತಿಶಯವಾದ ಕನಿಕರ ಹುಟ್ಟಿತು. "ಅಕ್ಕಯ್ಯಾ! 
ನಮ್ಮಸ್ಪನನ್ನು ಕಂದರಿಯೆಯಾ? ಬಲು ಕ್ರೂರಿ! ಮಾತೊಂದು, ತುಂಡೆರಡು! 
ಹೊಂದೊನಲನ್ನು ಅಪಹರಿಸುವಂತಹೆ ಸಾಹಸಿಗನು ಯಾವನೊ ನಾನು 
ಕಾಣೆ? ಎಂದು ಮೆರುಮಾತಾಡಿದಳು. 

ಪ್ರಭಾವತಿಯು--.ಹಾಗೆನ್ನ ಬೇಡ. ಯವನ ವೀರರೆಂದರೆ ನಮ್ಮ 
ಜನೆರಂತಲ್ಲ. ಯಾವುದಕ್ಕೂ ಹಿಂಜರಿಯರು!' -.ಎಂದು ಹೊಗಳಿದಳು. 

ಮಾಧವಿಯ ಮನದ ಮಂದಿರದಲ್ಲಿ ಸುಧಾಳರನ ಮೂರ್ತಿಯು ಮಂಡಿ 
ಸಿತ್ತು, ಆ ಮೂರ್ತಿಯನ್ನು ನೆನೆದುಕೊಂಡ್ಳು--"ಅಂಜಕೆ ಅರಿಯದವನು 
ಅವರಲ್ಲೊಬ್ಬನು ಇರುತಿದ್ದರೆ ಆಂತಹನಿಗೆ ಹೊಂದೊನಲನ್ನು ಹೊಂದುವ 
ಹಂಚಿಕೆಯನ್ನು ಹೆ:ಳಿಕೊಡ ಬಹುದಿತ್ತು! - ಎಂದು ಅರೆನುಡಿ ನುಡಿದಳು. 

ಈ ರತಿ ಮಾತನಾಡುತಿದ್ದು ಕೊನೆಗೆ ಸಂಜೆ ಕನಿಯುತ್ತಲೆ ಆ ಅಕ್ಕ 
ತಂಗಿಯರಿಬ್ಬರೂ ಹೊಳೆಯ ಹಾದಿ ಹಿಡಿದರು, ಜತೆಯಲ್ಲಿ ಜೀಮೂತ 
ಪುತ್ರನಾದ ಲೋಹಾಂಗನೂ ಬಂದಿದ್ದನ್ನು ತಾರಿಣಿಯಿರುನಲ್ಲಿಗೆ ಬಂಡೊ 
ಡನೆಯೆ ಲೋಹಾಂಗನು ನೀರುಗಿಡಗಳ ಎಡೆಯಿಂದ ಹರಿದುಕೊಂದು ಹೆಡಗಿನ 
ಹತ್ತಿರ ಹೋದನು. ಎಲ್ಲರೂ ನಿದ್ದೆ ಮಾಡಿದ್ದರು. ಸುಧಾಕರನೊಬ್ಬನು 
ಮಾತ್ರ ತೀರದಲ್ಲಿ ಕಾವಲು ಕುಳಿತಿದ್ದನ್ನು ಕುಂತದ ಹಿಡಿಗೆ ಆತುಕೊಂಡು 
ಚಿಂತಿಸುತಿದ್ದನು, 

ಹುಡುಗನು ಹತ್ತಿರಕ್ಕೆ ಹಂದು - "ಯವನ ವೀರಾ! ನಾನು ನಿಮ್ಮಣ್ಣ 
ನಾದ ಜೀಮೂತನ ಮಗನು, ನಮ್ಮನಮ್ಮ ವ್ರಭಾವತಿಯು--ಅದೊ! ಅಲ್ಲಿ 
ನಿಂತಿರುವಳು, ನಿನ್ನೊಡನೆ ಹೊಂದೊವಲಿನ ಸುದ್ದಿ ಹೇಳಲು ಬಂದಿರುವಳು' 
ಬಂದು ಹೇಳಿದನು. 

ಸುಧಾಕರನು ಹುಡುಗನ ಜತೆಯಲ್ಲಿ ನಡೆದನು. ಕೊಂಚ ದೂರದಲ್ಲಿ 
ಇಬ್ಬರು ರಾಜಕುಮಾರಿಯರು ನಿಂತಿದ್ದರು, ಪ್ರಭಾವತಿಗೆ ಸುಧಾಕರನನ್ನು 


ಕಂಡೊಡನೆಯಿ ಅಳು ಬಂತು, ಅಳುತ್ತ ಎ "ಭಾವಯ್ಯಾ! ಇದೊ, ಕ್ಳೈ 
ಜೋಡಿಸಿ ಹೇಳುತ್ತೇನೆ. ಸಾನಿಗೆ ಎರವಾಗದೆ ಜೀವವನ್ನುಳಿಸಿಕೊ! ಮನೆಗೆ 
ಹೋಗಿ ನೆಮ್ಮದಿಯಾಗಿ ಬಾಳು! ಎಂದು ಶೇಳಿಕೊಂದಳು, 

ಆದಕ್ಕೆ ಸುಧಾಕರನು-..-"ನೀರಪತ್ನಿ! ಹಿಂದಕ್ಕೆ ಮರಳುವುದು ಎಂದಿಗೂ 
ಸಲ್ಲದು, ನೂರಾರು ಕದಲುಗಳನ್ನು ಹಾದು ಬಂದೆನು, ನಮ್ಮ ಪ್ರಯತ್ನವು 
ಫಲಿಸಲೆ ಜೇಕು!'- ಎಂದು ಧ್ವಢನಾಗಿ ನುಡಿದನ್ನು 

ಈ ಮಾತನ್ನು ಕೇಳಿ ಆ ಇಬ್ಬರು ರಾಜಕುಮಾರಿಯರೂ ಈತನನ್ನು 
ಬಲು ತೆರನಾಗಿ ಬೇಡಿಕೊಂದರು, ಎನು ಹೇಳಿದರೂ ಸುಧಾಕರನು ಕೆಲಸವು 
ಮುಂಡಿಹೋಯಿಶೆಂದು ಬಿಟ್ಟನು, 


ವವನು ಏನು ಮಾಡುವುದಕ್ಕಿದೆಯಿಂದು ನಿನಗೆ ತಿಳಿಯದು. ನಮ್ಮಪ್ಪನ ಬಳಿ 
ಒಂದು ಜತೆ ಎತ್ತುಗಳಿಷೆ, ಅವುಗಳ ಗೊರಸುಗಳು ಹಿತ್ಮಾಳಿಯವು; ಉಸಿರು 
ಬೆಂಕಿಯ ಜ್ವಾಲೆ! ಇಂತಹ ವಿಚಿತ್ರಸ್ರಾಣಿಗಳನ್ನು ಕಟ್ಟಕೊಂದು ರಣದೇವನ 
ಕಳದಲ್ಲಿ ಕತ್ತಲು ಕವಿಯುವುದರೊಳಗೆ ನಾಲ್ಕು ಅಂಕಣ ಉಳ ಬೇಕು! ಆ 
ಮೇಲೆ ಹಾವಿನ ಹಲ್ಲುಗಳನ್ನು ಬಿತ್ತ ಬೇಕು! ಒಂದೊಂದು ಬೀಜದಿಂದ 
ಒಬ್ಬೊಬ್ಬ ಕಲಿಯು ಹುಟ್ಟ KE A 2! ಆ ಕಲಿಗಳೆಲ್ಲರೊದನೆ ಕಾದಿ ಗೆಲ 
ಬೇಕು! ಹಾಗೆ ಗೆದ್ದರೂ ಫಲನಿಲ್ಲ ಹೊಂದೊನಲು ಸಿಗಲಾರದು! ಆ 
ಹೊಂದೊವರಿಗೆ 0೫ ೧0೩ ಹೆಚ್ಚು ವು ಕಾವಲಿದೆ, ಆದನ್ನು ತುಳಿದ 
ವಿನಾ ತೊವಲು ನಿಲುಕದು? - 

ಇಂತಹ ಆದ್ಭು ತವಾದ ನ ಹೇಳಿ ಸುಧಾಕರನಿಗೆ ಬಲು 
ವ್ಯಥೆಯಾಯಿತು. (ಆ ತೊನಲನ್ನು ಇಲ್ಲಿಟ್ಟರುವುದು ಕೇವಲ ಅನ್ಯಾಯ! 
ಹಾಗೆ ಮಾಡಿರುವ ರಾಜನ ಜ್‌ ವರ್ತನೆಯು ಕೂಡ ಕೇವಲ 
ಅನ್ಯಾಯ! ಎಳವೆಯಲ್ಲಿ ನಾವಿಲ್ಲಿ ಪ್ರಾಣಗಳನ್ನು ನೀಗ ಬೇಕಾಗುವುದು 
ಕೂಡ ಕೇವಲ ಅನ್ಯಾಯ! ಆದರೂ ನನು ಮಾಡಲಿ! ನಾಳಿನ ಸೂರ್ಯನು 
ಕಂತುವುದರೊಳಗೆ ನಾನು ಸಾಧಿಸದೆ ಬಿಡೆನು!'-ಎಂದು ಗರ್ಜಿಸಿದನು, 

ಈತನ ಮಾತನ್ನು ಕೇಳಿ ಮಾಧನಿಯು ಮನೆನೊಂದು ನಡುಗಿ... 
"ನಾನು ಹಾದಿ ಹೇಳದೆ ಹೋದರೆ, ಮಾನವ ಮಾತ್ರನಿಂದ ಆ ತೊನಲಿನ 


೨. 39) — 


ಹತ್ತಿರ ಹೋಗ ಸಾಧ್ಯವಿಲ್ಲ. ಆ ಶಠೊನಲಿರುನ ತೋಪಿನ ಸುತ್ತಲೂ 
ಒಂಬತ್ತು ಕೋಲು ಐತ್ತರದೆ ಪಾಗಾರನಿಡೆ, ಅದರೊಳಕ್ಕೆ ಹೋಗಲು 
ಹಿತ್ತಾಳಿಯ ಮೂರಂತರದ ಹೆಬ್ಬಾಗಿಲುಗಳಿಂದಲ್ಲದೆ, ಬೇರೆ ಹಾದಿಯಿಲ್ಲ, 
ಆ ಹೆಬ್ಬಾಗಿಲುಗಳ ಮೇಲ್ಲಡೆ ಗೋಪುರದೊಳಗೆ ತ್ರಿಶಿರಾ ಎಂಬ ಮೂದಲೆಯ 
ಮಾಯಾವಿನಿಯು ಕಾವಲು ಕುಳಿತಿರುವಳು! ಆಕೆಯ ಕೈಯೊಳಗೆ ದೊಡ್ಡ 
ದೊಂದು ದೀವಟಗೆಯು ಉರಿಯುತ್ತಿರುವುದು ಮರುಳು ನಾಯಿಗಳು 
ಸುತ್ತಲೂ ಕುಣಿದಾಡುತ್ತಲಿರುವು, ಇಂತಹ ಭೀಕರ ರೂಪಿಣಿಯನ್ನು 
ಕಣ್ಣೆತ್ತಿ ನೋಡಲು ಯಾರಿಂದಲೂ ಸಾಗದು, ಆದರೆ ನಾನು ಮಾತ್ರ 
ಆಕೆಯ ಅನುವರ್ಶಿನಿಯಾದುದರಿಂದ ಆಕೆಯ ಇದಿರಲ್ಲಿ ಅಂಜಕೆಯಿಲ್ಲದೆ 
ಅಲೆಯ ಬಲ್ಲೆನು? 

ಇಸ್ಟರಲ್ಲಿ ಮಾಧನಿಯ ಮನದೊಲನನ್ನು ಆಂತುಕೊಂಡ ಸುಧಾಕ 
ರನು-"ಅಮ್ಸಾ! ಹೇಗೂ ಇರಲಿ, ಪಾಗಾರವು ಖತ್ತರವೆಸ್ಟಿದ್ದರೂ ಸಾಹೆಸಿಗೆ 
ಸಾಧ್ಯಮಾಗದಿರದು! ತೋಪು ತೀರ ಮಂದವಾಗಿದ್ದರೂ ಹರಿದುಕೊಂಡು 
ಹೋಗುವಷ್ಟು ಎಡೆ ಸಿಕ್ಕೀತು! ಎಂತಹ ಹಾವಾದರೂ ತಂತ್ರಕ್ಕೆ ಸಿಲುಕಡೆ 
ಹೋಗದು! ಎಷ್ಟು ಭೀಕರೆಯಾದರೂ ಆ ಮಾಯಾವಿನಿಯು ಮಂತ್ರಕ್ಕೆ 
ಮರುಳಾಗದಿರಳು! ಆದುದರಿಂದ ನಮ್ಮಂತಹ ಧೀರರಿಗೆ ನಿನ್ನಂತಹ ತೀಕ್ಷ್ಣ 
ಬುದ್ಧಿಯ ಕನ್ನಿಕೆಯ ನೆರವು ಜದೊರೆತಕ್ಕೆ ಹೊಂದೊವಲು ಎಂದೂ ಸಿಗದೆ 
ಹೋಗದು! --ಎಂದು ಆಕೆಯನ್ನು ಕೊಂಚ ಹೊಗಳಿ ತನ್ನ ನಡುನೋಟಕ್ಕೆ 
ಆಕೆಯು ಅಳುಕುನಂತೆ ಮಾಡಿದನು, 

ಆಗಲಾಕೆಯು "ನರಿ ಸರಿ ಆದರೆ ಎತ್ತಿನ ಉಸಿರಿಗೆ ಇದಿರು ನಿಲ್ಲು 
ವನರು ಯಾರು? ಅಯುತ  ಯೋಧರೊಡನೆ ಹೋರಾಡುವವರು 
ಯಾರು? --ಐಂದು ಹೆದರಿಸಿದಳು, 

ಸುಧಾಕರನು---"ಯಾರೆಂದರೆ? ಯಾರನ್ನು ನೀನು ಅನುಗ್ರಹಿಸುವಯೊ 
ಅಂತಹನು ಆ ಕಾರ್ಯಗಳನ್ನು ಮಾಡಿಯೆ ಮಾಡುವನು! ಅಮ್ಮಾ! 
ಮುಚ್ಚು ಮರೆಯೇಕೆ? ನಿನ್ನ ಹೆಸರು ದಿಗಂತ ಹರಡಿಕೊಂಡಿದೆ. ನೀನು 
ಮಾಯಾನಿನಿಯರೊಳಗೆ ಮಾಯಾವಿನಿಯೆಂಬುದು.. "ನಾನು ಬಲ್ಲೆ! 
ಪಡುಗಡಲ ನಡುವೆ ನೆಲಸಿರುವ ನಿನ್ನ ಸಹೋದರಿ ಸಾವಿತ್ರಿಗಿಂತಲೂ 


ಸಾ ಸಗ ಸಿಯಾ 


ನೀನೆ ಮಿಗಿಲೆಂಬುದು ಕೂಡ ನನಗೆ ಗೊತ್ತು! ಎಂದು ಇನ್ನೂ 
ಹೊಗಳುವುದರಲ್ಲಿದ್ದನು. 

ಮಾಧನಿಯು "ಹಾ! ಹಾ! ಸಹೋದರಿ ಸಾನಿತ್ರಿಂಯೆಣಂದಿಗೆ ನಾನು 
ಕೂಡಾ ಆ ನಡುಗುಡ್ಡೆಯಲ್ಲಿಯೆ ನೆಲಸಿರಬಾರದಿತ್ರೆ? ಈ ಆಶಾಪಾಶಗಳೂ 
ಚಿಂತಾತರಂಗಗಳೂ ನನ್ನ ಹ್ಹದಯವನ್ನು ಸೀಳುತ್ತಿರಲಿಲ್ಲ! ಆಗಲಿ ದೈವ 
ಟಿಂತನೆಯಂತೆಯೆ ವರ್ತಿಸ ಬೇಕು. ಇರಲಿ! ಈಗ ನೀನೇಕೆ ಸಾಯಲಿ! 
ಇದೋ ನನ್ನ ಬಳಿಯೊಂದು ಕಲ್ಕನಿರುವುದು, ಧಾತ್ರೀಧರ ಶಿಖರಗಳಲ್ಲಿ ಬೆಳೆ 
ಯುವ ಹಿಮಕುಸುಮನೆ ಇದರ ಪ್ರಧಾನ ದ್ರವ್ಯವ್ನು. ಇದನ್ನು ಹೆಚ್ಚಿಕೊಂಡೆ 
ಯೆಂದರೆ ಎಳು ಜನರ ಬಲವು ಬರುವುದು, ಗುರಾಣಿಗೆ ಸವರಿದೆಯಂದರೆ 
ಬೆಂಕಿಯೂ ಲೋಹವೂ ಅದಕ್ಕೆ ಮತ್ತೆ ಈಡಲ್ಲ ಆದರೆ ಈ ಕಲ್ಕದ ಪ್ರಭಾ 
ವವು ಒಂದು ದಿನಕ್ಕೆ ಮಾತ್ರ ಫಲಿಸುವುದು, ಆದುದರಿಂದ ಹೊತ್ತು ಕಂತು 
ವುದರೊಳಗಾಗಿ ಹಿಡಿದ ಕಾರ್ಯವನ್ನು ಸಾಧಿಸಲೆಬೇಕು. ಹಾನಿನ ಹಲ್ಲು 
ಗಳನ್ನು ಬಿತ್ತುವುದಕ್ಕೆ ಮುಂಚಿತವಾಗಿ ಇದನ್ನು ನಿನ್ನ ಶಿರಸ್ತ್ರಾಣಕ್ಕೆ ಲೇಪಿ 
ಸಲು ಮರೆಯ ಬೇಡ, ಹೊಲದಿಂದ ಕಲಿಗಳು ಎದ್ದು ಬರುತ್ತಲೆ ಅವರ 
ನಡುವೆ ಅದನ್ನೆಸೆದು ಬಿಡು, ರಣದೇವನಿಗೆ ಬಲಿಯು ತನ್ನಂತೆಯೆ ಅರ್ಪಿತ 
ವಾಗುವುದು!' -. ಎಂದು ಅನುಗ್ರಹಿಸಿದಳು, 

ಸುಧಾಕರನು ಉಲ್ಲಾಸದಿಂದ ಆ ಕಲ್ಕದ ಕರಡಿಗೆಯನ್ನು ತೆಗೆದು 
ಕೊಂಡು ಮಾಧನಿಯ ಉದಾರತೆಯನ್ನು ಕೊಂಡಾಡಿದನು, ಆ ಮೇಲೆ 
ಮಾಧವಿಯು ಅಕ್ಕನೊಂದಿಗೆ ಮನೆಯತ್ತ ಶೆರಳಿದಳು; ಸುಧಾಕರನು ಹಡ 
ಗಿನತ್ತ ಹಾರಿದನು. 

ಸುಧಾಕರನು ಹಡಗಿನೊಳಗಿದ್ದ ಅನುಯಾಯಿಗಳೆಲ್ಲರನ್ನೂ ಎಬ್ಬಿಸಿ 
ನಡೆದ ಸಂಗತಿಯನ್ನು ಹೇಳಿ ಕರಡಿಗೆಯನ್ನು ತೋರಿಸಿದನು. ಎಲ್ಲರೂ ಹಿಗ್ಗಿ 
ಕೊಂಡರು... ಮೂಡಲು ಕೆಂಪು ಕಾಣುತ್ತಲೆ ಸುಧಾಕರನು ನದಿಯಲ್ಲಿ 
ಮಿಂದು ಬಂದು, ಆಡಿಯಿಂದ ಮುಡಿಯತನಕವೂ ಕಲ್ಕವನ್ನು ಸನಂ 
ಕೊಂಡನು. ಗುರಾಣಿಗೂ ಶಿರಸ್ಕ್ರಾಣಕ್ಕೂ ಆಯುಧಗಳಿಗೂ ಹಚ್ಚಿದನು. 
ಆ ಮೇಲೆ ವೀರರೊಂದುಗೂಡಿ ಕುಂತವನ್ನು ಮುರಿಯಲು ಯತ್ನಿಸಿದರು. 
ಆದಕಿ ಅದು ಕಬ್ಬಿಣದ ಸರಳಂತಿತ್ತು! ಕತ್ತಿಯಿಂದ ಕಡಿದರು; ಕತ್ತಿಯ 

ಬಾಯೆ ಹೋಯಿತಲ್ಲದೆ ಅದು ಬೇರೆ ತುಂಡಾಗಲಿಲ್ಲ! ಆ ಮೇಲೆ ಗುರಾಣಿಯ 
ಮಹತ್ವವನ್ನು ಪರೀಕ್ಷಿಸುವ ಸಲುವಾಗಿ ಬರ್ಚಿಗಳಿಂದ ತಿನಿದರು ಬರ್ಚಿಯ 
ಮೊನೆಗಳೆ ಮೊಂಡಾದವು! ಚಂಡಸೇನನು ಆತನನ್ನು ಕೆಡವಿ ಹಾಕಲು ಯುತ್ನಿ 
ಸಿದನು ಆದರೆ ಸುಧಾಕೆರನು ಕಂಬದಂತೆ ಸ್ಲಿರನಾಗಿದ್ದನು! ಹಂಸಪುತ್ರ 
ನಾದ ವೇಗಶಾಲಿಯು ಆತನ ತಲೆಗೊಂದು ಬಲವಾದ ಗುದ್ದು ಗುದ್ದಿದನು, 
ಆ ಪೆಟ್ಟಗೆ ಎತ್ತಾದರೂ ಬಿದ್ದು ಹೋಗುತಿತ್ತು. ಆದರೆ ಸುಧಾಕರನು ನಕ್ಕು 
ಬಿಟ್ಚಿನ್ನು ತಮ್ಮ ನಾಯಕನಿಗೆ ಇಂತಹ ಅಮಾನುಷ ಬಲವು ಬಂದುದನ್ನು 
ಕಂಡು, ವೀರರೆಲ್ಲರೂ ಸಂತಸದಿಂದ ನರ್ತಿಸಶೊಡಗಿದರು, ಸುಧಾಕರನು 
ಕೂಡ ಸಂತಸದಿಂದ ಅತ್ತಿತ್ತ ಓಡಾಡಿದನು, 

ಅಷ್ಟರಲ್ಲಿ ಹೊತ್ತು ಮೂಡಿತು, ಸುಧಾಕರನು ಇಬ್ಬರು ದೂತರನ್ನು 
ಮಿತ್ರಾವಸುವಿನ ಅರಮನೆಗೆ ಅಟ್ಟದನು. ಆ ದೂತರು ನಗರಕ್ಕೆ ಬಂದು, 
ಶಿಲಾಮುಯವಾದ ಗೋಡೆಗಳನ್ನೂ ಹೊನ್ನು ಕೆತ್ತಿದ ಮಾಡುಗಳನ್ನೂ ಕಂಡು 
ಬೆರಗುಪಡುತ್ತ ಕೊನೆಗೆ ಮಿತ್ರಾವಸುವಿನ ಓಲಗಸಾಲೆಯಲ್ಲಿ ಬಂದು ನಿಂತರು, 

"ಸೂರ್ಯಪುತ್ರನಾದ ಮಿತ್ರಾವಸು ರಾಜನೇ! ನೀನು ನಿನ್ನೆ ಆಡಿದಂತೆ 
ಇಂದು ಮಾಡುನೆಯಂತೆ! ಹಾನಿನ ಹಲ್ಲುಗಳನ್ನೀಚೆಗೆ ಕೊಡು! ಬಿಸಿಯುಸಿ 
೦ನೆ ಎತ್ತುಗಳನ್ನು ಹರಿಬಿಷು! ನಮ್ಮಳಗೊಬ್ಬ ವೀರನಿರುವನ್ನು ಆತನು 
ಹೊಂದೊನಲನ್ನು ಹೊಂದಿಯೇ ಹೊಂದುವನು!” ಎಂದು ಒಕ್ಕಣಿಸಿದರು, 

ಈ ಯವನರು ತನ್ನ ಆಡಂಬರವನ್ನೂ ಊಳಿಗಗಳನ್ನೂ ಕಂಡು ಕೇಳಿ, 
ಅಂಜಿಕೊಂಡು ಓಡಿ ಹೋಗುವರೆಂದು ಮಿತ್ರಾವಸುನ್ರ ಖಣಿಸಿದ್ದನು, ಆದು 
ದುದರಿಂದ ಆ ದೂತರನ್ನು ಕಂಡೊಡನೆಯೆ ಆತನಿಗೆ ಸಿಟ್ಟು ತಲೆಗೇರಿತು, 
ಅವರ ಮಾತುಗಳನ್ನು ಕೇಳಿಯಂತೂ ಹಲ್ಲು ಕಡಿಯ ಹತ್ತಿದನು! ಆದರೇನು? 
ನುಡಿಯಾಡಿ ಸೆಡೆಯುವುದಂಟೇ? ಹಾವಿನ ಹಲ್ಲುಗಳನ್ನು ಕೊಡಿಸಿಯೆ ಕೊಡಿ 
ಸಿದನು ಊರೊಳಗೆಲ್ಲ ಡಂಗುರ ಹೊಯ್ಸಿ ತಾನೂ ಹೊಂದೇರನ್ನೇರಿ ರಣ 
ದೇವನ ಹೊಲಕ್ಕೆ ಹೋದನು, 

ಕೊಂಚ ಹೊತ್ತಿನಲ್ಲಿಯೆ ಊರಿಗೆ ಊರೇ ಅಲ್ಲಿ ನೆರೆಯಿತು, ಮಿತ್ರಾ 
ವಸುವು ಭದ್ರಾಸನದಲ್ಲಿ ಕುಳಿತುಕೊಂಡನು, ಇಬ್ಬದಿಗಳಲ್ಲಿಯೂ ಅಯುತ 
ಮಿತಿಯ ಆಳುಗಳು, ಉಕ್ಕಿನ ಕಂಚುಕ ತೊಟ್ಟು ಸಾಲುಗಟ್ಟ ನಿಂತರು 
ಹೆಂಗುಸರೂ ಗಂಡಸರೂ ಹೆಳೆಬರೂ ಐಳೆಯರೂ ಎಲ್ಲರೂ ಕಿಟಕಿಗಳ 
ಲ್ಲಿಯೂ ಗೋಡೆಗಳಲ್ಲಿಯೂ ದಂಡೆಗಳಲ್ಲಿಯೂ ಮರಗಳಲ್ಲಿಯೂ ಗುಂಪು 
ಸೇರಿದರು. ಇನರೆಲ್ಲರ ನಡುವೆ ಯವನ ವೀರರ ತಂಡವು ಚಿಕ್ಕ ಚುಕ್ಕಿಯಂತೆ 
ಕಾಣಿಸಿತು, 

ಪ್ರಭಾವತಿಯು ನುಗನೊಂದಿಗೆ ಅಲ್ಲಿಗೆ ಬಂದಿದ್ದಳು, ಮಾಧವಿಯು 
ಪತ್ತಿರಲೆ ಆವರಣದೊಳಗೆ ಅಡಗಿಕೊಂಡಿದ್ದಳು, ಆಕೆಯ ತುಟಗಳೆಡೆಯಿಂದ 
ನಿರಂತರವಾಗಿ ಮಾಯಾ ಮಂತ್ರಗಳು ಉದಿರುತ್ತಲಿದ್ದುನೆಂಬುದು ಆ ರಾಜ 
ನಿಗೇನು ಗೊತ್ತು? ಪಾಪ! 

ಜನಸಂದಣಿಯ ಗೊಂದಲವು ಕೊಂಚ ತಣಿದಂತಾದೊಡನೆಯೆ ಸುಧಾ 
ಕರನು--(ರಾಜನೆ! ತಡವೇಕೆ? ಬೆಂಕಿಯ ಬಸವಗಳು ಬರಲಿ! -_ ಎಂದು 
ಗರ್ಜಿಸಿದನು, 

ಆಗ ಮಿತ್ರಾನಸುನಿನ ಹೇಳಿಕೆಯಂತೆ ಹಟ್ಟಯ ತಡೆಯನ್ನು ತೆಗೆದರು. 
ಮಾಯಾವಿಗಳಾದ ಎತ್ತುಗಳು ತಟ್ಟನೆ ಹೊರಕ್ಕೆ ಚಿಗಿದವು. ಗೊರಸಿನ ಕಣ 
ಕಣ ದನಿಯು ಕೇಳಿಸಿತು! ಸೊಳ್ಳೆಗಳ ಚುರುಚುರು ಬೆನ್ನಾಲಗೆಯು 
ಕಾಣಿಸಿತು! ತಲೆ ತಗ್ಗಿಸಿಕೊಂಡು ಸುಧಾಕರನೆಡೆಗೆ ಸುರ್ರನೆ ಸರಿದವು 
ಆದರೆ ಸುಧಾಕರನು ಬೆಚ್ಚಿದನೆ? ಬೆದರಿದನೆ? ಒಂದುಹಜ್ಜೆ ಕೂಡ ಹಿಂದಿಡಲಿಲ್ಲ! 
ಉರಿನಾಲಗೆಗಳು ಸುತ್ತುಮುತ್ತು ಹರಡಿಕೊಂಡವು. ಆದರೆ ಆತನ ಕೂದಲು 
ಕೂದ ಕನಿಯಲಿಲ್ಲ! ಅಷ್ಟರಲ್ಲಿ ಅತ್ತಕಡೆ ಸಂಚುಗಾರ್ತಿ ಮಾಧವಿಯು 
ಮಂತ್ರಗಳನ್ನು ಸಟಸಟನೆ ಉದಿರಿಸಿದಳು, ಸುಧಾಕರನ ಸ್ಟೈರ್ಯಕ್ಕೂ 
ಮಾಧನಿಯ ಮಂತ್ರಕ್ಕೂ ಬೆಗಡುಗೊಂಡು ಎತ್ತುಗಳು ನಿಂಶಲ್ಲಿಯೆ ನಿಂತು 
ನಡುಗ ತೊಡಗಿದವು! ಕೂಡಲೆ ಸುಧಾಕರನು ಹತ್ತಿರವಿದ್ದ ಎತ್ತಿನ ಕೋಡು 
ಗಳನ್ನು ಹಿಡಿದು ಅದರೊಡನೆ ಹೆಣಗಿ, ಅದನ್ನು ಅಂಕೆಗೆ ತಂದನು, ಸುಧಾ 


pe 1) pe 


ಕರನ ನಡುನೋಟದ ತೀಕ್ಷ್ಮ ತೆಗೂ ಮಾಧನಿಯ ಮಂತ್ರದ ಮಹಿಮೆಗೂ ಆ 
ಸತ್ವಶಾಲಿಯಾದ ಎತ್ತು ಖಡೆಗುಂದಿತ್ತು ಈ ರೀತಿ ಎರಡು ಎತ್ತುಗಳನ್ನೂ 
ಹಿಡಿದು ಪಳಗಿಸ್ಕಿ ನೊಗಕ್ಕೆ ಹೊದ, ನೇಗಿಲನ್ನು ಚೋಡಿಸಿದನು ಆ 
ಮೇಲೆ ಕುಂತದ ಕೊನೆಯಿಂದ ಕೆಣಕಿ ರಣದೇವನ ಕಣವನ್ನು ಚೆನ್ನಾಗಿ 
ಉತ್ತನು, 

ಈ ವಿಚಿತ್ರವನ್ನು ಕಂಡು ಯವನ ವೀರರು ಉಲ್ಲಾಸದಿಂದ ಉಬ್ಬಿದರ್ನು. 
ಮಿತ್ರಾನಸುವು ರೋಷದಿಂದ ಹಲ್ಲು ಕಡಿದನು, ಹೊತ್ತು ಏರುವುದರೊಳಗೆ 
ಸುಧಾಕರನ ಕೆಲಸದಲ್ಲಿ ಅರೆವಾಸಿ ಆಗಲೆ ಮುಗಿದಿತ್ತು. ಉತ್ತ ಮೇಲೆ 
ಹಾವಿನ ಹಲ್ಲುಗಳನ್ನು ಬಿತ್ತಿ, ಬೆಳೆಯ ಬರವನ್ನು ಹಾರೈಸಿಕೊಂಡು ಕುಳಿತನು. 

ಇತ್ತ ಮಾಧನಿಯ್ಕು ತನ್ನ ಮಾತನ್ನು ಸುಧಾಕರನು ಎಲ್ಲಿಯಾದರೂ 
ಮರೆತಿರಬಹುದೊ ಎಂಬ ಅಂಜಿಕೆಯಿಂದ, ಒಂದು ಸಲ ಆತನ ಮುಖವನ್ನೂ 
ಒಂದು ಸಲ ಆತನ ಕುಲಾವಿಯನ್ನೂ ನೋಡ ತೊದಗಿದಳು. 

ಅಷ್ಟರಲ್ಲಿ ಹೊಲವೆಲ್ಲವೂ ಉಕ್ಕುವುದಕ್ಕೆ ಹತ್ತಿತು. ನೋಡುನೋದು 
ತ್ತಿರುನಲ್ಲಿ ಉಕ್ಕು ತೊಟ್ಟ ವೀರರು ಸಾವಿರ ಗಬ್ಬಿಲೆಯಿಂದ ಎದ್ದು ಬಂದರು. 
ಕತ್ತಿಯನ್ನು ಹಿರಿದು ಸುಧಾಕರನ ಮೇಲೆ ಸಾಗಿದರು, ಇದನ್ನು ಕಂಡು 
ಯವನ ವೀರರು ತಮ್ಮ ನಾಯಕನಿಗೆ ಕೇಡು ತಟ್ಟೀತೆಂದು ಶಳಮಳಿಸಿದರು, 
ಮಿತ್ರಾವಸುವು ತನ್ನ ತಂತ್ರದ ಫಲವನ್ನು ಕಂಡು ನಗುತ್ತ--"ಸಮಯ 
ಬಂದರೆ ನೆಲವಿಂದ ಕೂಡ ಆಳುಗಳನ್ನು ಕರೆಯುವ ಶಕ್ತಿಯಿದೆ ನನಗೆ!'. 
ಎಂದು ಹೀಯಾಳಿಸಿದನು. 

ಆದರೆ ಇಂತಹ ಬೆಳೆಗೆ ಸುಲಭವಾದ ಕೊಯಿಲನ್ನು ಒದಗಿಸುವ 
ಯುಕ್ತಿಯನ್ನು ಸುಧಾಕರನು ಮರೆತಿರಲಿಲ್ಲ. ತಟ್ಟನೆ ತನ್ನ ಕುಲಾನಿ 
ಯನ್ನೆತ್ತಿ, ಯೋಧರ ಸಂದಣಿಯು ಮಂದವಾಗಿರುವಲ್ಲಿಗೆ ಎಸೆದು ಬಿಟ್ಟನು, 
ಆ ಕ್ಸಣದಿಂದಲೆ ಆ ಮಣ್ಣಿನಾಳುಗಳಲ್ಲಿ ಜಗಳಕ್ಕಿಟ್ಟತ್ತು «ಎಲಾ! ನನ್ನನ್ನೇಕೆ 
ಹೊಡೆದೆ?' ಎಂದು ಒಬ್ಬನು ಫೇಳಿದನು «ಸರಿ ಸರಿ! ನೀನೇ ಸುಧಾಳರನು! 
ಸಾವಿಗೆ ಎರವಾಗು!' ಎಂದು ಮತ್ತೊಬ್ಬನು ಗಜರಿದನು, ಹೀಗೆ ಎಲ್ಲರೂ 
ಭ್ರಾಂತರಾಗ್ಯಿ ಹೊಡೆದುಕೊಂಡು ಅರೆಗಳಿಗೆಯಲ್ಲಿಯೆ ಮಡಿದು ಮಲಗಿದರು! 
ಹೊಣಲವ್ರು ಬಾಯ್ದೆರೆದು ಮಕ್ಕಳೆಲ್ಲರನ್ನೂ ಬಸಿರೊಳಗೆ ಸೆಳೆದು ಕೊಂಡಿತ್ತು 


A ಸಿ 


ಆ ಮೇಲೆ ಹುಲ್ಲು ಬೆಳೆದು ಹೊಲವು ಮೊದಲಿನಂತೆಯೆ ಆಯಿತ್ತು ಇಲ್ಲಿಗೆ 
ಸುಧಾಕರನ ನಿಯಮಿತ ಕಾರ್ಯವು ಕೊನೆಗಂಡಿತುು 

ಈ ಸೋಜಿಗವು ಮುಗಿಯುತ್ತಲೆ ಯವನ ವೀರರು ಮುಂಡೆ ಬಂದರು. 
ಸುಧಾಕರನು- "ಈ ಸ್ಟಣವೆ ಹೊಂದೊವಲಿನ ಬಳಿಗೆ ನನ್ನನ್ನು ಕರೆದು 
ಕೊಂಡು ಹೋಗು. ಹೊತ್ತು ಕಂತುವುದರೊಳಗೆನೇ ಆಗಲಿ! ಎಂದು 
ಗಜರಿದನ್ನು 

ಮಿತ್ರಾನಸುವು ಚಿಂತೆಗೊಳಗಾದನು, €ಓತ್ತುಗಳನ್ನೂ ಒಲಿಸಿ 
ಕೊಂಡನು. ಬೆಳೆಯನ್ನೂ ಕೊಯ್ದು ಕೊಂಡನ್ನು ನನ್ನ ಮಾಯಾಮಂತ್ರವು 
ನಾಟದಿರ ಬೇಕಾದರೆ ಈತನು ಯಾರಾಗಿರ ಬಹುದು? ಇನ್ನು ಆ ಹಾವನ್ನು 
ಕೂಡ ಕೊಬ್ಬದಿರನು. ಆದುದರಿಂದ ಈಗೇನು ಮಾಡಲಿ?'.-ಎಂದು 
ಚಿಂತಿಸ್ಕಿ ಸಚಿವರೊಂದಿಗೆ ಮಂತ್ರಣ ಮಾಡುತ್ತ, ಹೊತ್ತು ಮುಳುಗುವ 
ತನಕವೂ ಕಾಲಹರಣ ಮಾಡಿದನ್ನು ಕತ್ತಲಾಗುತ್ತಲೆ ಎಲ್ಲರನ್ನೂ ಮನೆಗೆ 
ಕಳುಹ್ಕಿ ಯವನ ವೀರರು ಮರುದಿನ ಬಂದು ತನ್ನನ್ನು ಕಾಣುವಂತೆ ಆಜ್ಞಾ 
ಪಿಸಿದೆನ್ನು, 

ಸಧಾಕರನಿಗೆ ಸಹಾಯ ಮಾಡಿದುದು ಮಾಧವಿಯಲ್ಲದೆ ಬೇರೆಯಲ್ಲ 
ಎಂಬ ಯೋಚನೆಯು ಹೊಳೆದು ರಾಜನು ಮಾಧನಿಯನ್ನು ನೋಡುತ್ತ 
"ಎಲೆಗೇ! ಮಾಯಾವಿನಿ! ಇದು ನಿನ್ನ ತಂತ್ರವೇ ಸರಿ! ನಿನ್ನೀ ಸಂಚಿನಿಂದ, 
ನೀನು ಈ ಹೊಂಗೂದಲಿನ ಪರದೇಶಿಗಳಿಗೆ ಅನುವಾಗಿ, ನನಗೆ ಅವಮಾನ 
ತಂದು ಹಾಕಿದೆ! ನಿನಗೂ ಕಳಂಕ ತಪ್ಪದು!'- ಎಂದು ಗದರಿಸಿದನ್ನು 

ಮಾಧವಿಯ ಮುಖದ ಕಲೆಯು ಕಂದಿತು. ಮೈ ನಡುಗ ಹತ್ತಿತ್ತು 
ಇದನ್ನು ಕಂಡು ಮಿತ್ರಾವಸುವು ಆಕೆಯೆ ಅಪರಾಧಿನಿಯೆಂಬುದನ್ನು ಖಂಡಿತ 
ಮಾಡಿ ಕೊಂಡನು, "ಹೊಂ! ಇರಲಿ! ಎಲ್ಲಿಯಾದರು ಹೊಂಡೊವೆಲು 
ಹೋಯಿತೆಂದರೆ, ಅದರೊಂದಿಗೆ ನಿನ್ನ ಪ್ರಾಣಗಳೂ ಹೋದವೆಂದು ತಿಳಿ! 
ಎಂದು ತನ್ನ ಸಂಕಲ್ಪವನ್ನು ಸೂಚಿಸಿದನು, 

ಇತ್ತ ಯವನ ವೀರರು ಸೈಗೆ ಬಂದ ತುತ್ತು ಬಾಯಿಗೆ ಬಾರದೆ ಹೋದ 
ಮರಸಿಂಗಗಳಂತೆ ಗುರುಗುಟ್ಟುತ್ತ ಹಡಗಿನೆಡೆಗೆ ನಡೆದರು, ಮಿತ್ರಾವಸುವು 
ತಮ್ಮನ್ನು ವಂಚಿಸುವುದರಲ್ಲಿರುವನೆಂದು ಅವರಿಗೆ ತಿಳಿಯಿತು ತಮ್ಮ ಶ್ರಮ 


ಯ Ty ಸುಖು 


ನೆಲ್ಲವೂ ನಿರರ್ಧ ಕವಾಗುವುದೆಂದೂ ಹೊಳೆಯಿತು. ಒಬ್ಬೊಬ್ಬನು ಒಂದೊಂದು 
ಸಲಹೆ ಹೇಳ ತೊಡಗಿದನು. ಆ ತೋಪಿಗೆ ನುಗ್ಗಿ ಹೊಂದೊವಲನ್ನು 
ಬಲಾತ್ಕಾರದಿಂದ ಸೆಳೆದು ತರುವುದೆಂದು ಒಬ್ಬನ ಮತ, ಮೊದಲು ಹೋಗ 
ತಕ್ಕವನು ಯೂರೆಂಬುದಕ್ಕೆ ಚೀಟು ಹಾಕ ಬೇಕೆಂದು ಮತ್ತೊಬ್ಬನ ಮತ, 
ಹೆಬ್ಬಾವು ಒಬ್ಬನನ್ನು ನುಂಗುತ್ತಿರುವಾಗ ಉಳಿದವರು ಹೊಂದೊನವಲನ್ನು 
ಕಿತ್ತುಕೊಂಡು ಬರ ಬೇಕೆಂದು ಮೆಗದೊಬ್ಬನ ಮತ! ಆದರೆ ಸುಧಾಕರನು 
ಇವರ ಯುಕ್ತಿಗಳನ್ನು ಕೊಂಡಾಡಿ, ಆ ಮಾಢನಿಯ ಮಾತೇ ತನ್ನ ಮತ 
ವೆಂದು ಆಕೆಯ ಬರವನ್ನೆ ಹಾರೈಸಿ ಕುಳಿತುಕೊಂಡನು, 

ಕೊಂಚ ಹೊತ್ತಿನಲ್ಲಿ ಮಾಧನಿಯು ಬಂದೇ ಬಂದಳು. ಆಕೆಯಲ್ಲಿ 
ಮಾತಿಗಿಂತಲೂ ಮರುಕವೆ ಮುಂದಾಯಿತು. "ನನ್ನ ಅಂತಿಮ ಕಾಲ 
ಬಂದಿದೆ! ನಾನು ಸಾಯಲೆ ಬೇಕು! ನಾನು ನಿಮಗೆ ನೆರವಾದೆನೆಂದು ಅಪ್ಪನು 
ಅರಿತುಕೊಂಡನು, ನಿಮ್ಮನ್ನೆ ಕೊಂದು ಬಿದುತಿದ್ದನು! ಆದರೇನು ಮಾಡಲಿ? 
ನೀವು ಆಗಂತುಕರು; ನಿಮ್ಮ ಕೂದಲು ಕೂಡ ಕೊಂಕಲೀಯನು! ಅಯ್ಯಾ, 
ವೀರರಿರಾ! ಹೋಗಿರಿ ಹೊರಟು ಹೋಗಿರಿ! ಕಡಲಿನಾಚೆಗಿದ್ದುಕೊಂಡು 
ಮೂಢೆಯಾದ ಈ ಮಾಧವಿಯ್ದ ಮಾತ್ರ ಮರೆಯ ಬೇಡಿಂ!'. ಎಂದು 
ಹೇಳುತ್ತ ಆಳುವುದಕ್ಕೆ ಹತ್ತಿದಳು. 

ನೀರರಿಗೂ ಆಳು ಬಂತು, (ಅಮ್ಮಾ ಸಾವು ನಿನಗೆ ಸಿದ್ಧವಾದರೆ 
ನಮಗೂ ಸಿದ್ಧವೆಂದು ಪಿಇ! ನಿನ್ನ ನೆರವಿಲ್ಲದೆ ಹೊಂದೊನಲು ನಮಗೆ ಬಾರದ್ದು 
ಹೊಂಜೊವಲಿಲ್ಲದೆ ಹಿಂದಕ್ಕೆ ಎಂದೂ ಹೋಗೆವು! ಹೆಣಗಾಡಿ ಇಲ್ಲಿಯೆ ನಮ್ಮ 
ಹೆಣಬೀಳುವುದು!--ಎಂದು ತಮ್ಮ ನಿರ್ಧಾರವನ್ನು ತಿಳಿಸಿದರು, 

ಸುಧಾಕರನು- "ಚೆನ್ನೆ! ನೀನು ಸಾಯಲೇಕೆ? ನಮ್ಮೊಂದಿಗೆ ಕಡಲಿ 
ನಾಚೆ ಓಡಿ ಬಂದು ಬಿಡು! ಆದತೆ ಹೊಂದೊವಲನ್ನು ಮಾತ್ರ ಮೊದಲು 
ತಂದುಕೊಡು, ಹೊಂಡೊನಲ ಹೊಲಬು ನಿನಗಲ್ಲದೆ ಮತ್ತಾಂಗೆ ತಿಳಿದರು 
ವುದು? ನೀನಲ್ಲವೆ ತೋಪಿನ ದೇವದಾಸಿ? ಹಂಚಿಕೆ ಮಾತ್ರ ಹೇಳಿಕೊಡ್ಕು 
ತೊನಲು ತರುತ್ತೇವೆ! ಆ ಮೇಲೆ ನೀನೂ ನಮ್ಮೊಂದಿಗೆ ಬರುವೆಯಂತೆ! ನನ್ನ 
ಪಟ್ಟದರಸಿಯಾಗುವೆಯಂಶೆ! ಕಡಲ ತಡಿಯ ಇಳಾವರ್ತವನ್ನಾಳುವೆಯಂತೆ!' 
ಎಂದು ಆಸೆ ತೋರಿಸಿದನು. 


mm ಕಡ 


ನೀರರೆಲ್ಲರೂ ಆಕೆಯ ಒಡೆತನಕ್ಕೊಪ್ಪಿಕೊಂಡು ಒತ್ತಾಯ ಮಾಡಿದರು, 
ಮಾಧನಿಯು ಮೊಗ ಮುಚ್ಚಿಕೊಂಡು ಮರುಗಿದಳು, ತನ್ನ ಬಂಧುಬಳಗ 
ವನ್ನೂ ಎಳನೆಯ ಬಳಿಕೆಯನರನ್ನೂ, ಹುಟ್ಟ ಬೆಳೆದ ಮನೆಯನ್ನೂ ಸ್ಮರಿಸಿ 
ಕೊಂಡು ಬಲು ಹೊತ್ತು ಅತ್ತಳು ಕೊನೆಗೆ ಮೊಗನೆತ್ತಿ ಸುಧಾಕರನನ್ನು 
ಕಂಡು ಬಿಕ್ಕಿ ಬಿಕ್ಕಿ ಅಳುತ್ರ--"ಆಗಲಿ; ನೀವೆಂದಂಶೆಯೆ ಆಗಲಿ! ಮನೆಯನ್ನೂ 
ಮಂದಿಯನ್ನೂ ಮರೆತುಬಿಟ್ಟು , ಪರವೂರಿನ ವೀರರೊಂದಿಗೆ ಸೇರಿಕೊಳ್ಳುವೆನು, 
ಈಗ ನಿಮಗೆ ಹೊಂದೊನಲ ಹೊಲಬನ್ನು ಹೇಳುತ್ತೇನೆ, ಕೇಳಿರಿ ನಿಮ್ಮ 
ಹಡಗನ್ನು ತೋಪಿನ ಬಳಿಗೆ ತಂದ್ಕು ದದದ ಬಳಿ ನಿಲಿಸಿ, ಸುಧಾಕರನು 
ನಟ್ಟರುಳಲ್ಲಿ ತೀರಕ್ಕೆ ಬಂದು, ಪಾಗಾರದ ಬಳಿ ಕಾಣಿಸಿಕೊಳ್ಳಳಿ. ಆತನ 
ಬೆಂಬಲಕ್ಕೊಬ್ಬ ವೀರನೂ ಬರಲಿ! ಎಂದು ಸೂಚಿಸಿದಳು, 

ಈ ಮಾತನ್ನು ಕೇಳುತ್ತಲೆ ನೀರರೆಲ್ಲರೂ ತಾನು ಮುಂದು ತಾನು 
ಮುಂದು ಎಂದು ಚಂಡಿ ಹಿಡಿಯ ತೊಡಗಿದರು. ಮಾಧವನಿಯು ಅವರೆಲ್ಲ 
ರನ್ನೂ ಸುಮ್ಮಗಿರಿಸಿ.. "ಬೇಡ, ನೀವಾರೂ ಬೇಡ! ಗೀತಾಧರನು ಬಲು ಜಾಣ 
ನಂತೆ; ಪ್ರಸಂಚವನ್ನೆ ಮರುಳು ಮಾದ ಬಲ್ಲನಂತೆ! ಆತನೆ ಬರಲಿ!'- ಎಂದು 
ನಿರ್ಧಂಸಿ ಹೊರಟು ಹೋದಳು. 

ಆಗಿನ ಕಾಲದಲ್ಲಿ ಗಾಯಕರೆಂದರೆ ಕೇವಲ ಗಾಯೆನದಲ್ಲೂಬೆ ರಣ 
ದಲ್ಲಿಯೂ ಪಾಂಡಿತ್ಯವನ್ನು ಹೊಂದಿದವರಾಗಿದ್ದರು, ಆದುದರಿಂದ ಮಾಧ 
ವಿಯ ಕಟಾಕ್ಸ್‌ವು ತನ್ನ ಮೇಲೆ ಪಸಂಸಿದದನ್ನು ಕಂಡು ಗೀತಾಧರನು ಹಿಗ್ಗಿ 
ಹೋದನು. 

ಹಾಗೆಯೆ ನಟ್ಟರುಳೆಲ್ಲಿ ಪಾಗಾರದ ಬಳಿ ಮಾಧನಿಯನ್ನು ಕಂಡರು. 
ಆಕೆಯ ಜತೆಯಲ್ಲಿ ಆಕೆಯ ತಮ್ಮನಾದ ವಾಸವನು ನಿಂತಿದ್ದನು ಆತ 
ನೊಂದು ಎಳೆಗುರಿಯನ್ನು ಹಿಡಿದುಕೊಂಡಿದ್ದನು ಮಾಭನಿಯು ಇವರನ್ನು 
ರಣದೇನನ ಹೆಬ್ಬಾಗಿಲ ಬಳಿಗೆ ಕರೆದುಕೊಂಡು ಹೋದಳು. ಅಲ್ಲಿ ಆಕೆಯ 
ಹೇಳಿಕೆಯಂತೆ, ಸುಧಾಕರನು ಒಂದು ಹೊಂಡ ತೋಡಿದನು, ಕುರಿಯನ್ನು 
ಕೊಂದು ಅದರೊಳಕ್ಕೆ ಹಾಕಿದನು, ಆ ಮೇಲೆ ಮಾಧನಿಯು ಮಂತ್ರಿಸಿ 


ರ 


ಮೂಲಿಕೆಗಳಿಂದ ಮುಚ್ಚಿ, ಮಧುವನ್ನು ಸುರಿದಳು, 

ಕೊಂಚ ಹೊತ್ತಾಗುತ್ತಲೆ ಹತ್ತಿರದಲ್ಲಿ ನೆಲ ಬಾಯಿಬಿಟ್ಟಿತು, ಆ ಬಿರಿ 
ಶಿನಿಂದ ಬೆನ್ನಾಲಗೆಗಳನ್ನು ಬೀರುತ್ತ ತ್ರಿಶಿರೆಯು ಹಾರಿಕೊಂಡು ಬಂದಳು, 
ಆಕೆಯ ಮರುಳು ನಾಯಿಗಳು ಅತ್ತಿಂದಿತ್ತ ಸುತ್ತುತಿದ್ದವು. ಆಕೆಗೆ ತಲೆಗಳು 
ಮೂರು--ಕುದುರೆಯದೊಂದು, ಹುಚ್ಚು ನಾಯದೊಂದ್ದು ಬುಸುಗುಟ್ಟುವ 
ಹಾನಿನದೊಂದು! ಎರಡು ಕ್ರೈಗಳಲ್ಲಿಯೂ ಕತ್ತಿ! ಇಂತಹ ಭೀಕರೆಯು ಆ 
ಗಣಿಯೊಳಕ್ಕೆ ಚಿಗಿದು ಸಾಕಷ್ಟು ತಿಂದಳು! ಕುಡಿದಳು! ನಾಯಿಗಳೂ ತಿಂದು 
ಕುಡಿದವು! ಇಂತಹ ಅನಹ್ಯತೆಗೆ ಅಂಜಿ ಸುಧಾಕರ ಗೀತಾಧರರು ನಡುಗಿ 
ದರು, ಮಾಧನಿಯು ಕಣ್ಣುಗಳನ್ನು ಮರೆಮಾಡಿಕೊಂಡಳು, ಕೊನೆಗೆ ಆ 
ರಕ್ಕಸಿಯು, ನಾಯಿಗಳನ್ನು ಕರೆದುಕೊಂಡು, ಆಡವಿಯೊಳಗೆ ಎತ್ತಲೋ 
ಓಡಿಹೋದಳು, 

ಇತ್ತ ಬಾಗಿಲಿನ ಬೀಗವು ಅಂತೆಯೇ ಕಳೆಚಿಕೊಂಡಿಕು, ಹಿತ್ತಾಳಿಯ 
ಬಾಗಿಲುಗಳು ಶೆರೆದುವು. ಕೂಡಲೆ ಈ ಕಳ್ಳರು ಒಳನುಗ್ಗಿದರು. ಎತ್ತೆತ್ತಲೂ 
ಕಗ್ಗತ್ತಲೆ! ಮುಗಿಲು ಮುಟ್ಟುವ ಮರಗಳು! ವಿಷದ ಬಳ್ಳಿಗಳು! ಮುಳ್ಳಿನ 
ಬಲ್ಲೆಗಳು! ಹೋಗಲು ಹಾದಿಯಿಲ್ಲ! ಆದರೂ ಆ ಹೊಂದೊವಲಿನ ಹೊಳೆಪಿ 
ನಿಂದ ಹಾದಿಹಿಡಿದು ಮುನ್ನಡೆದರು, ಕೊನೆಗೆ ಹೇಗಾದರೂ ಆ ತೊನಲಿ 
ನೆಡೆಗೆ ಬಂದರು, ಸುಧಾಕರನು ಹಿಂದುಮುಂದು ನೋಡದೆ ಹಾರಿಹೋಗಿ, 
ಅದನ್ನು ಕಿತ್ತು ತೆಗೆಯುನುದರಲ್ಲಿದ್ದನು. ಮಾಧನಿಯು ತಟ್ಟನೆ ಆತನನ್ನು 
ತಡೆದು ನಿಲಿಸಿ ನಡುಗುತ್ತ ಮರದ ಬುಡಕ್ಕೆ ಬೆರಳು ತೋರಿಸಿದಳು ಅಲ್ಲಿ 
ದೊಡ್ಡದೊಂದು ಹೆಬ್ಬಾವು ಚಂದ್ರಿಕೆ ಹಾಕಿಕೊಂಡು ಮಲಗಿತ್ತು. ಎನ್ನು 
ಮಾರು ಉದ್ದನಿತ್ರೆಂದು ಗೊತ್ತುಮಾಡಲಾಗಲಿಲ್ಲ ಚೇರುಗಳೆಡೆಯಲ್ಲಿ ಎಲ್ಲಿ 
ನೋಡಿದರೂ ಹಾವಿನೆ ಕಂದುಬಣ್ಣವೂ ಹೊಂಬಣ್ಣವೂ ಕಾಣಿಸುತಿತ್ತಲ್ಲದೆ 
ಸೆಲನೆಲ್ಲಿಯೂ ಕಾಣಿಸದು! ಇಷ್ಟಾಗಿ ಇವರು ಕಂಡುದು ಹಾವಿನ ತಲೆಯ 
ಭಾಗ ಮಾತ್ರವಲ್ಲದೆ, ಬಾಲದ ಭಾಗವು ಎಲ್ಲಿ ಅಡವಿಯ ಮೂಲೆಯಲ್ಲಿತ್ತೊ 
ಇವರಿಗೆ ತಿಳಿಯದು! 

ಈ ಹಾವು ಇವರು ಬಂದ ಸದ್ದಿಗೆ ತಲೆಯೆತ್ತಿ, ಚುಕ್ಕಿ ಕಣ್ಣುಗಳಿಂದ 
ಸುತ್ತಲೂ ನೋಡ್ಕಿ ಸೀಳು ನಾಲಗೆಯನ್ನು ಹೊರಕ್ಕೆ ನೀಡಿ, ಕಾಳ್ಗಿಚ್ಚು ಭೋ 
ರ್ಗರೆಯುನ ದನಿಯಿಂದ ಬುಸುಗುಟ್ಟೃತು! ಕಾಡೆಲ್ಲವೂ ನಡುಗಿತು! ಮರ 

ಗಳು ಬೇರು ಹಿಡಿದು ಎಲೆಯ ತನಕವೂ ಅದಿರಿತು! ಈ ದನಿಯು ನದಿಗೂ 
ಕೇಳಿಸಿತ್ತು ನಗರಕ್ಕೂ ಕೇಳಿಸಿತ್ತು ಮಲಗಿದ್ದ ಮಂದಿಗಳು ಬೆಚ್ಚಿ ಬಿದ್ದರು! 
ಹೆತ್ತವ್ವಗಳು ಎಳೆಗೂಸುಗಳನ್ನು ಎದೆಗೆ ಅವುಚಿಕೊಂಡರು, 

ಆದರೆ ಮಾಧನಿಯು ಮಾತ್ರ ಮೈಮರೆಯದೆ ಹಾವನ್ನು ಮೆತ್ತಗೆ ಕರೆ 
ದಳು. ಅದು ಕತ್ತೆತ್ತಿ ಆಕೆಯ ಕ್ಸ ಸೆಪ್ಠಿತು ತೀನಿಯನ್ನು ಬೇಡುವಂತೆ 
ಆಕೆಯ ಮೊಗವನ್ನೆ ನೋಡತೊಡಗಿತು. ಮಾಧವಿಯು ಗೀತಾಥರನಿಗೆ ಸನ್ನೆ 
ಮಾಡಿದಳು ಆತನು ಕೂಡಲೆ ವೀಣೆಯನ್ನು ನುಡಿನತೊಡಗಿದನು ಅದ 
ರೊಂದಿಗೆ ಮೋಹಿನೀಗೀತವನ್ನು ಹಾಡಿದನು, ಕೂಡಲೆ ವನವೆಲ್ಲವೂ ನೀರವ 
ವಾಯಿತು. ಎಲೆಗಳು ಅಲುಗನು! ಹಾವಿನ ತಲೆಯು ತಗ್ಗುತ್ತ ಬಂತು. 
ಚಂದ್ರಿಕೆಯು ಬೆರೆತುಕೊಂಡಿತು. ಕಣ್ಣುಗಳು ಮುದುಡಿಕೊಂಡವು, ಉಸಿರು 
ಮಂದವಾಯಿತು, ಅಷ್ಟರಲ್ಲಿ ಗೀತಾಧರನು ನಿದ್ರಾದೇನಿಯನ್ನು ಸ್ಮರಿಸಿದನ್ನು 
ಕೂಡಲೆ ಹೆಚ್ಚು ವಿಗೆ ಮಬ್ಬು ಕನಿಯಿತು, 

ಇದನ್ನು ಕಂಡು ಸುಧಾಕರನು ಮೈನೆ ಮುಂದಕ್ಕೆ ಹಾಂ, ಹೆಬ್ಬಾವನ್ನು 
ದಾಟ, ಹೊಂದೊವನ್ನು ಮರದಿಂದ ಕಿತ್ತು ತೆಗೆದುಕೊಂಡನು ಆ ಮೇಲೆ 
ಆ ನಾಲ್ವರೂ ಅಲ್ಲಿಂದ ಕಾಲು ಕಿತ್ತರು ಕಣಮಾತ್ರ ದಲ್ಲಿ ನದೀತೀರಕ್ಕೆ 
ಬಂದ), ತಾರಿಣೆಯೊಳಗೆ ಸೇರಿಕೊಂಡರು, ಸುಧಾಕರನು ಹೊಂದೊವ 
ಲನ್ನೆ ತ್ತಿ ಹಿಡಿದು, “ತಾಂಣಿ! ತಾರಿಣಿ! ತೊನಲು ದೊರೆಯಿತು! ಕೀರ್ತಿಯು 
ಬಂತು! ಇನ್ನು ಗಂಧರ್ವಗಿರಿಯನ್ನು ಕಾಣುವ ಬಯಕೆ ಇರುವುದಾದರೆ 
ಕೂಡಲೆ ನೀರ ಮೇಲೆ ಹಾರಿಕೊಂಡು ಹೋಗು, ನೋಡೋಣ! ಖಂದು 
ಗಜರಿದನು. ಕೂಡಲೆ ವೀರರು ಅರಿಶ್ರಗಳಿಗೆ ಕೈಗೊಟ್ಟರು. ತಾರಿಣಿಯು 
ನಿಯಾಮಕನ ಮಾತಿಗೆ ಮಾನಕೊಟ್ಟು ಹಾರತೊದಗಿತು. ಗೀತಾಧರನು 
ದಣಿವೇರದಂತೆ ಗಾಯನಕ್ಕೂ ಆರಂಭಿಸಿದನು, ಪ್ರಭಾಮಂಡಲವೂ ಹಿಂದು 
ಳಿಯಿತು; ಮಿತ್ರಾವಸುವೂ ಹಿಂದುಳಿದನು! ಮಾಧನಿಯು ಮಾತ್ರ ಮುಂದಾ 
ಗಿದ್ದಳು! 

ಮಿತ್ರಾವಸುವು ಕಳವಿನ ಸುದ್ದಿಕೇಳಿ ಕಡಲ ತಡಿಗೆ ಬಂದು ಹಡಗು 
ಸಡೆಯನ್ನು ಕೂಡಿಸಿದನು, ತಡನಿಲ್ಲದೆ ಹೊರಡಿಸಿದನು. ತಾರಿಣಿಯನ್ನು 
ಹಡಿಯಲೋಸುಗ ಹಿಂಬಾಲಿಸಿದನು. ಅಸ್ಟರಲ್ಲಿ ತಾರಿಣಿಯು ಮಾತ್ರ 
ನಿಷ್ಟೋ ಗಾವುದ ಪಡುಗಡೆ ನಡೆದಿತ್ತು. 

ಬೆಳಕು ಹೆರಿಯಿತು ತಾರಿಣಿಯೊಳಗೆ ತೀವ್ರಲೋಚನನೆಂಬ ವೀರ 
ಕೊಬ್ಬನಿದ್ದನು, ಹೆಸರಿಗೆ ತಕ್ಕಂತೆ ಗುಣವೂ ಆತನಲ್ಲಿ ಆಡಕವಾಗಿತ್ತು. 
ಶತನು ಮೂಡಲು ಕಂದು-"ಅದೊ! ಅಲ್ಲಿ ನೂರಾರು ಹಡಗುಗಳು ಬರುತ್ತಿವೆ! 
ಬೆಳ್ಳನಿ ಅಂಚೆಗಳಂತೆ ಕಾಣಿಸುತ್ತಿವೆ! ಎಂದು ಎಚ್ಚರಿಸಿದನು. ಹಡಗು 
ಗಳೇನೊ ಹಲವು ಹರದಾರಿ ದೂರದಲ್ಲಿದ್ದವು. ಆದರೂ ಯನನನೀರರು 
ತಾರಿಣಿಯನ್ನು ಮತ್ತೂ ವೇಗವಾಗಿ ನಡೆಯಿಸ ತೊಡಗಿದರು, ಆದರೆ 
ಏನರಿಷ್ಟು ಮಾಡಿದರೂ ಆ ಪಡೆಯು ಗಳಿಗೆಗಳಿಗೆಗೂ ಶತ್ತಿರಹತ್ತಿರ 
ಬರುತಿತ್ತು, 

ಕೊನೆಗೆ ತಾರಿಣಿಯು ಸೋಲುವುದಕ್ಕಾಯಿತ್ಕು ಇದನ್ನು ಕಂಡು 
ಕಠೋರ ಥ್ಹದಯಿಯಾದ ಮಾಧವಿಯು ಕೊಲೆಗೆಲಸಕ್ಕೆ ಕೈಹಾಕಿದಳು. 
ತನ್ನ ಕಿರುತಮ್ಮ ವಾಸವನನ್ನು ಕೊಂದು ಕಡಲಿಗೆಸೆದು ಬಿಟ್ಟಳು! ಈ ಶವ 
ನನ್ನು ಕಂಡು ತಂದೆಯು ಅದರ ಸಂಸ್ಕಾರಕ್ಕೆ ಹೊರಟನೆಂದರೆ ತಾವು ಪಾರ 
ಸಾಣ ಬಹುದೆಂದು ಯೋಚಿಸಿದಳು, ಇದನ್ನು ಕಂಡು ಯವನ ನೀರರಿಲ್ಲರೂ 
ಅಂಜಿದರು; ಹೇಸಿದರು! ಆದರೂ ಆಕೆಯನ್ನು ಶಿಕ್ಷಿಸಲಿಲ್ಲ. ಎಷ್ಟೆಂದರೂ 
ತಾವು ಆಕೆಯ ಖುಣಿಗಳು! ಹೊಂದೊವಲನ್ನು ಹೊಂದಿಸಿ ಕೊಟ್ಟವಳು 
ಅವಳೇ ಅಲ್ಲವೆ? 

ಕೊಂಚ ಹೊತ್ತಿನಲ್ಲಿಯೆ ಮಿತ್ರಾವಸುವು ಮಗನ ಶವವು ತೇಲು 
ತಿದ್ದಲ್ಲಿಗೆ ಬಂದನು, ಅದನ್ನೆತ್ತಿಕೊಂದು ಬಲು ಹೊತ್ತು ಹೆಲುಬಿದನು. 
ಕೊನೆಗೆ ಅದರ ಸಂಸ್ಕಾರಕ್ಕಾಗಿ ತಾನು ಹಿಂದಕ್ಕೆ ಹೊರಟನ್ನು ಕೆಲವು 
ಹಡಗುಗಳನ್ನು ಮುಂದೊತ್ತಲು ಹೇಳಿದನು, "ತನ್ನಿರಿ ತನ್ನಿರಿ! ಆ ರಕ್ಕಸಿ 
ಸನ್ನು ಸೆಳೆದು ತನ್ನಿರಿ! ಸಾವಿನ ಸೋಜಿಗ ನೋಡಲಿ! ಆಕೆಯನ್ನು ತಾರದೆ 

ಹೋದರೆ ನೀವೇ ಸಾವಿಗೆ ಎರವಾದೀರಿ! ಎಂದು ಕಕೋರವಾದ ಕಟ್ಟು 
ಮಾಡಿದನು, 

ಇಷ್ಟೆಲ್ಲ ಗೋಳಾಟವೂ ಮಾತುಕತೆಗಳೂ ನಡೆದ್ಕು ಹಡಗು ಪಜಿಯು 
ಮುಂದುವರಿಯುವಸ್ಟಕ್ಕೆ ಯವನರು ಎಲ್ಲಿಯೋ ಕಣ್ಮರೆಯಾಗಿ ಹೋಗಿದ್ದರು, 
ಆದುದರಿಂದ ಅವರೊಂದೆದೆ ಸಳಿದರು; ಇವರೊಂಡೆಡೆ ಸರಿದರು ಹೀಗಾಗಿ 
ತಾರಿಣಿಗೆ ಈ ಗಂಡವು ತಪ್ಪಿ ಹೋಯಿತು, ಆದರೆ ಪಾತಕದ ಫಲವು ತಪ್ಪು 
ವುದುಂಟಿ? ದೇವಾಧಿದೇವನು ಇಲ್ಲಿ ನಡೆದ ಕೊಲೆಯನ್ನು ಕಂಡ್ಕು ಬರುಗಾಳಿ 
ಯನ್ನಟ್ಟದನು, ತಾರಿಣಿಯು ಕಂಡ ಕಡೆ ಅಲೆಯುವೆಂತಾಯಿತು. ಅಲೆ 
ಹೊಡೆಯಿತು! ನೊರೆ ನೆರೆಯಿತು! ಇಬ್ಬನಿ ಕನಿಯಿತು! ಹೊತ್ತೇ ಕಾಣದಂತಾ 
ಯಿತು! ಕೊನೆಗೆ ಹಲವು ದಿನಗಳನಂತರ ಒಂದೆಡೆ ಮಳಲ ದಿಣ್ಣೆಯ ಮೇಲೆ 
ಹಡಗು ಹಾಯಿತು. ದಿಕ್ಕೂ ಶೋರದು; ದೇಶವೂ ಕಾಣದು! ಯವನರು 
ಜೀವದ ಹಂಗು ತೊರೆಯುವಷ್ಟಕ್ಕೆ ಬಂತು! 

ಆಗ ಸುಧಾಕರನು ತಾರಾದೇನಿಯಲ್ಲಿ ಮೊರೆಯಿಟ್ಟನು 
(ಹೇ ದೇವಿ! 

ದೀನರೆಮ್ಮನು ಶೊರೆಯಲೇತಕೆ ಮೊರೆಯನಾಲಿಸಿ ಪಾಲಿಸ । 

ಜನರದಾವರೊ ನಾಡದಾವುದೊ ಕಾಣಲಾರೆನೆ ಕಾಣೆನೆ ॥ 

ಹೀನವಲ್ಲದ ಮಾನ ಹೊಂದಿಹೆಪೆಂತು ನೀಗುನೆನೀಗಲೆ । 

ಜನುಮದಾತೆಯ ಯವನಮಾಶೆಯ ತಡಿಗೆ ಸಾಗಿಸ ಸಾಗಿಸ ॥' 

ನಾಯಕನ ಗೋಳನ್ನು ಕೇಳುತ್ತಲೆ ಹಡಗಿನ ಕೊಂಬನಲ್ಲಿದ್ದ ದೈನಿಕ 
ವಾದ ಕೊಂಬೆಯಿಂದ ನುಡಿ ಹೊರಟತು-"ಪಿಶೃದೆೇನನಾದ ಬೃಹಸ್ಪತಿಯ 
ನೋಪವೆ ಅನದಕಿಗೆ ಕಾರಣ! ಕೊಲೆಯಿಂದ ಹೊಲೆಯಾದ ಹಡಗು ಹೇಗೆ 
ತಾನೆ ಹಾದಿ ಹಿಡಿದೀತು!' 

ಈ ನುಡಿಯನ್ನು ಕೇಳಿ ಕೆಲವರು ರೇಗಿಕೊಂಡರು, ಮೂಲವನ್ನೆ 
ಮುರಿಯ ಬೇಕೆಂದು ಹವಣಿಸಿ "ಮಾಧನಿಯೆ ಕೊಲೆಗಡಿಕಿ! ಬಿತ್ತಿ ಜಿಳೆದು 
ದನ್ನು ತಿಂದು ತೇಗಲಿ! ಆಕೆಗೆ ಮರಣವೆ ಮೇಲು!'--ಎಂದು ಹೇಳುತ್ತ, 
ಅವಳನ್ನು ಹಿಡಿದೆತ್ತಿ ಕಡಲಿನೊಳಕ್ಕೆ ಬಿಸುಡುವುದರಲ್ಲಿದ್ದರು, ಅಷ್ಟರಲ್ಲಿ ಆ 
ಕೊಂಬೆಯು ಪುನಃ ಮಾತನಾಡಿತು- "ಪಾತಕವು ಸರಮಾವಧಿಗೆ ಬಾರದೆ 

ನುರಣವು ಬರಬಾರದು! ಪಾತಕಿಗೆ ಯಾತನೆಯು ಎಂದೂ ತಪ್ಪದು! ಈಕೆಯು 
ಏದುಕಿಕೊಳ್ಳಲಿ! ನಿಮಗೆ ಗುಣವುಂಟು! ಈಕೆಯ ಸಹೋದರಿ ಸಾನಿತ್ರಿಯಿರು 
ನಲ್ಲಿಗೆ ನಿಮ್ಮನ್ನು ಕರೆದುಕೊಂದು ಹೋಗಲಿ! ಬಲು ದೂರ ಪಡುವಲು 
ಸೋಗಲಿಕ್ಕಿದೆ! ಆದರೂ ದಣಿಯಿರಿ! ಆಕೆಯಿಂದಲ್ಲದೆ ಹೊಲೆಯು ಹೋಗದು! 
ನಿಂದು ತೀರ್ಮಾನ ಹೇಳಿತು. 

ಈ ಮಾತನ್ನು ಕೇಳಿ ನೀರರೆಲ್ಲರೂ ಮಮ್ಮಲ ಮರುಗಿದರು, ಯೋಜ 
ನಗಟ್ಟಿಲೆ ಯಾನೆ! ಮಾನಗಟ್ಟಳೆ ದಣಿನು! ಯಾರಿಗೂ ಅಂಜಿಕೆ ಬಾರದಿರು 
ಕ್ರದೇ? ಕೆಲವರು ಆ ಮಾಯಾವಿನಿಯನ್ನು ಜರೆದರು. ಮತ್ತೆ ಕೆಲವರು-- 
ಇಲ್ಲ ಇಲ್ಲ ನಾನಾಕೆಯ ಖಣಿಗಳು, ನಮಗೆ ಹೊಂದೊನಲು ದೊರೆತುದು 
ತಕೆಯಿಂದಲ್ಲದೆ ಮತ್ತೆ ಜೇರೆಯಲ್ಲ!'.. ಎಂದು ಸಮಾಧಾನ ಮಾಡಿಕೊಂಡರು 
೨ದರೆ ಹಲವರು ಮನದೊಳಗೆನೇ ಹಲ್ಲು ಕಡಿಯುತಿದ್ದರು. ಮಂತ್ರದ 
ನಾಟಕ್ಕೆ ಬೆದರಿ ಬಾಯಿ ಬಿಡಲಿಲ್ಲ, 

ಅಷ್ಟರಲ್ಲಿ ಕದಲು ತಣಿಯಿತು, ಬಿಸಿಲು ಕಾಯಿತು. ವೀರರು ನಾವೆ 
ಯನ್ನು ಮಳಲಿಂದಾಚೆಗೆ ತಳ್ಳಿದರು, ಮಾಯಾವಿನಿಯು ಹಾದಿ ಹೇಳಿದಳು. 
ಕೊನೆಗಾಣದ ಹಾದಿ ಹಿಡಿದು ಕಂಡರಿಯದ ಕಡಲಿಗೆ ಸಾಗಿದರು, 

ಅವರೆತ್ತ ಹೋದರೊ ನಾನಂಯೆ! ಸಾಖಿತ್ರಿಯು ನೆಲಸಿದ್ದ ನಡುಗಡಗೆ 
ಸೇಗೆ ಬಂದರೊ ಯಾರು ಬಲ್ಲ? ಪಡುವಲು ಹೋಗಿ ಹೊಳೆಗಳನ್ನು ಹಾದು, 
ಕಡಲನ್ನು ದಾಟ ಗಿರಿಗಳ ಮೇಲೆ ಹಡಗನ್ನೆಳೆದ್ದು ಅಲ್ಲಿಗೆ ಮುಚ್ಚದರೆಂದು 
ಕೆಲವರು ಹೇಳುವರು. ಶೆಂಕಲು ಹೋಗಿ ತೆಂಗಡಲನ್ನು ಕಂಡು ಬೆನ್ನೆಲದ 
ಸೀಮೆಗಳನ್ನು ದಾಟ್ಯ ಪಡುನಲು ತಿರುಗಿ ಕೊನೆಗೊಂದು ಮರುಭೂಮಿಗೆ 
ಬಂದು, ಕಾದ ಮರಳ ಮೇಲೆ ಹಡಗನ್ನು ಹಲವು ಗಾವುದ ಎಳೆದುಕೊಂಡು 
ಬಂದು, ಎಂತೋ ಸಾವಿತ್ರಿಯ ನಾಡನ್ನು ಮುಟ್ಟದರೆಂದು ಇನ್ನು ಕೆಲವರ 
ಅಭಿಪ್ರಾಯ, ಹೇಗೂ ಇರಲಿ, ಹಾದಿಯಲ್ಲಿ ಹಲವು ವಿಟಿತ್ರಗಳನ್ನು ಕಂಡರು 
ಒಂದೆಡೆ ನಂಜಿನ ಕಣೆಗಳನ್ನಸೆದು ಕೊಲ್ಲುವ ಜನರು! ಮತ್ತೊಂದೆಡೆ ನರರನ್ನೆ 
ಕುಂಗಿಬಿಡುವ ರಕ್ಕಸರು! ಬೇರೊಂದೆಡಿ ಧ್ರೊವಮಂಡಲದ ಬಳಿ ಮಂದೆ ಮೇ 
ಖಿಸುವ ಕುರಿಜನರು! ಇಂತಹ ಬಗೆಬಗೆಯ ಜನರನ್ನು ಕಂಡುಕೊಂಡು, 
ಬಡಗುನಾಡಿನ ತಡಿಗೆ ಬಂದರು, ಆ ಮೇಲೆ ಹಡಗು ನಡೆಯದು, ವೀರರ 

ವಡೆ ನೀರಾಯಿತು, ಹಸಿವೊಂದೆಡೆ, ದಣಿವೊಂದೆಡೆ, ಸಾವು ಸನ್ನಿದವೆಂಡೆ 
ಜೆಸ್ಕಿ ಕೈಯ ಮೇಲೆ ತಲೆಯನ್ನಾನಿಸಿಕೊಂಡು ಚಿಂತೆಗೆ ಮಾರುವೋದರು. 

ಆಗ ಕರ್ಣಧಾರನಾಗಿದ್ದ ಗ್ರಹಮಿತ್ರನು ಅವರನ್ನು ಹುರುಪುಗೊಳಿಸಿ 
ದನ್ನು ಅವನ ಮಾತಿನಂತೆ ನೀರರು ಹೆಗ್ಗಗಳನ್ನೂ ಉರುಳಿಗಳನ್ನೂ ತೆಗೆದು 
ಕೊಂಡರು. ಅವುಗಳ ನೆರನಿನಿಂದ ನೆಲವೆನ್ನಡೆ ಹಿಮನೆನ್ನದೆ ಕೆಸರೆನ್ನದೆ ಮರ 
ಳೆನ್ನದೆ ಹಗಲೆನ್ನದೆ ಇರುಳೆನ್ನದೆ ಹಲವು ದಿನಗಳ ತನಕ ಹಡಗನ್ನು ಎಳೆದ 
ಕೊಂಡು ಹೋದರು. ಕೊನೆಗೊಂದು ಕಡಲು ಕಂಡಿತು. 

ಅಸ್ಟರಲ್ಲಿ ಕರ್ಣಧಾರನು-.."ಗೆಳೆಯರೆ! ಕೊಂಚ ತಾಳ್ಮೆ ತಂದುಕೊ 
ಳ್ಳಿರಿ ಗಂಡನು ಕೊನೆಗಂಡಿತು. ಪಡುನಲ ಗಾಳಿಯು ಅಲೆಗಳನ್ನಾಡಿಸು 
ತ್ಲಿಡೆ ಸಾಗರದ ಮೊರೆಯು ಕೇಳಿಸುತ್ತಿದೆ. ಹಾಯಿಗಳನ್ನು ಹರಡಿರಿ, 
ಬರುವುದು ಬರಲಿ? ಎಂದು ಉಲ್ಲಾಸಗೊಳಿಸಿದನು, 

ಕೂಡಲಿ ಕೊಂಜೆಯು ನುಡಿಯಿತು "ಅಯ್ಯಯ್ಕೊ! ನನಗಿದರ ಮೊ 
ದಲೆ ಅಳಿವು ಬರಬಾರದಿತ್ತೆ? ಬಂಡೆಗಳೆಡೆಯಲ್ಲಿ ಸಿಲುಕಿಯಾಗಲಿ, ನೆರೆಯ 
ಸುಳಿಯೊಳಗೆ ಮುಳುಗಿಯಾಗಲಿ, ಅಂದೇ ಮಡಿದಿದ್ದರೆ ಲೇಸಾಗಿತ್ತು! ವಾಸ 
ವನ ಕೊಲೆಯ ಹೊಲೆಯನ್ನು ಕಟ್ಟಕೊಂಡು ಎಷ್ಟೆಂದು ಎಳ್ಲೆಂದು ಅಲೆ 
ಯಲಿ? ಆಸದಗಳು ಒಂದರ ಮೇಲೊಂದು ಅಲೆಗಳಂತೆ ಬರುತ್ತಿರುವವು! 
ಈಗಲೀಗ ಆ ಕಾಣುವ ನಡುಗುಡ್ಡೆಯ ಬಳಿಗೆ ಹೋದರೆ ಏನಾದರೂ ವಿಪತ್ತು 
ತಟ್ಟದಿರದು! ಕರೆಯನ್ನೆ ಕಂಡುಕೊಂಡು, ತೆಂಕಲು--ಶೆಂಕಲೆ ಹೋಗದೆ 
ಹೋದರೆ, ಎಲ್ಲೆಯಿಲ್ಲದ ಕಡಲೊಳಗೆ ಅಲೆದಲೆದು ಅಳಿಯೆದಿರೆವು!'- ಎಂದು 
ನುಡಿಯಿತು, 

ಕೊಂಬೆಯ ಈ ಸಲಹೆಯನ್ನು ಕೇಳಿ, ವೀರರು ಆದನ್ನು ಹರಸಿ ಹಾಡಿ 
ಜರು. ಅದರಂತೆಯೆ ಮಾಡಿದರು. ಆದರೆ ಆ ಗಡ್ಡೆ ಯನ್ನು ದಾಟ ಹೋಗು 
ವುದರೊಳಗಾಗಿಯೆ ಬಿರುಗಾಳಿ ಬೀಸತೊಡಗಿತು. ನಾವೆಯು ಗರ್ರನೆ ತಿರು 
ಗಿತು, ಅಂಕೆಗೆ ಬರವಿಲ್ಲ ಹನ್ನೆರಡು ದಿನಗಳ ತನಕವೂ ಆ ಪಡುಗಡ 
ಲೊಳಗೆ ಎಲ್ಲಿಯೊ ಸುತ್ತುತಿತ್ತು, ನೊರೆಯೂ ಮಂಜೂ ಮುಸುಕಿದ್ದುದ 
ರಿಂದ ಹೊತ್ತೂ ಕಾಣದು, ದಿಕ್ಕೂ ಶೋರದ್ದು ಅಂತಿಮ ಕಾಲನು ಬಂತೆಂದು 
ಭಾವಿಸಿದರು, ಅಷ್ಟರಲ್ಲಿ ತೀವ್ರಲೋಚನನು"ಗೆಳೆಯರೆ! ಆಸೆ ತೊರೆಯ 


ಬೇಡಿರಿ, ದೂರದಲ್ಲಿ ಮರಮಟ್ಟುಗಳು ಕಾಣಿಸುತ್ತಿವೆ, ಊರೂ ಇರಬೇಕು. 
ಮುಗಿಲು ಮುಸುಕಿರುವುದು)--ಎಂದು ಕೂಗಿ ಹೇಳಿದನು, 

ಗೀ:ತಾಧರನು ಮಾತ್ರ ಅಳುಕಿದನ್ನು--"ತಿರುಗಿರಿ, ತಿರುಗಿರಿ! ಅಲ್ಲಿ 
ಇಳಿಯಲು ಎಡೆಯಿಲ್ಲ. ಸುತ್ತಲೂ ಕಡಿದಾದ ಕಲ್ಲುಗಳಲ್ಲದೆ ಮತ್ತೇನೂ 
ಇರದು? ಎಂದು ಎಚ್ಚರಿಸಿದನು, 

ಆದುದರಿಂದ ಕರ್ಣಧಾರನು ನಾವೆಯನ್ನು ಬೇರೆ ಕಡೆಗೆ ತಿರುಗಿಸಿದನು, 
ಮೂರು ದಿನದ ಹಾದಿ ಸಾಗಿತ್ತು, ಕೊನೆಗೆ ಸಾವಿತ್ರಿಯ ನಾಡು ಕಾಣಿಸಿತು 
ಅಲ್ಲಿಗೆ ಬಂಡೊಡನೆಯೆ, ಸುಧಾಕರನು ಕೆಲವರನ್ನು ತೀರಕ್ಕೆ ಹೋಗಿ ಜನ 
ವಸತಿಯ ಕುರುಹನ್ನು ಕಂಡುಕೊಂಡು ಬರಲು ಕಳುಹಿದನ್ನು ಅವರು 
ಕೊಂಚ ಮುಂದೆ ಒಳನಾಡಿಗೆ ಹೋಗುವಾಗ ಸಾನಿತ್ರಿಯು ಹಡಗಿದ್ದಲ್ಲಿಗೆ 
ಬರುತ್ತಿರುವುದು ಕಂಡಿತು. ಆಕೆಯನ್ನು ಕಂಡು ಅವರು ಅಂಜದರು, ಆಕೆಯ 
ಹೊಗವೂ ಕೂದಲೂ ಉಡುಪೂ ಬೆಂಕಿಯಂತೆ ರುಗರುಗಿಸುತಿತ್ತು! 

ಸಾವಿತ್ರಿಯು ಹಡಗಿನೆಡೆಗೆ ಬಂದ್ದು ಮೊಗಮುಚ್ಚಿಕೊಂಡಿದ್ದ ಮಾಧವಿ 
ಯನ್ನು ಕಂಡು --ಪಾಸಿಣೀ! ನಿನ್ನ ಕಾಳುಗೆಯ್ಮೆಯು ಇನ್ನೂ ಕಡೆಗಾಣದೆ? 
ಇಲ್ಲಿಗೇತಕ್ಕೆ ಬಂದೆ? ನಮ್ಮ ತಾತನು ಎಲ್ಲಿರುವನು? ವಾಸವನ ಗತಿಯೇನಾ 
ಯಿತುೌ ಎಂದೂ ಕಂಡರಿಯದ ಈ ಜನರನ್ನು ಹೊಂದಿಕೊಂಡು ಬಾಳಬೇಕೆಂದಿ 
ರುವೆಯಲ್ಲವೆ? ನಿನ್ನ ಎಣಿಕೆಯು ಹೇಗೆ ಕೈಗೂಡುವುದೊ ನಾನರಿಯೆ! ಇರಲಿ. 
ಈಗಳಿಲ್ಲಿಗೆ ನಿಮಗೆ ಅನ್ನವನ್ನೂ ಪಾನವನ್ನೂ ಕಳುಹಿಕೊದುತ್ತೇನೆ, ಹಡಗು 
ಬೇಗನೆ ಇಲ್ಲಿಂದ ಸಾಗಲಿ, ಹೊಲಸೂ ಹೊಲಸಿಗಳೂ ನಮ್ಮಲ್ಲಿಗೆ ಬೇಡ! 
ಎಂದು ತಿರಸ್ಕರಿಸಿದಳು. 

ವೀರರು "ಅಮ್ಮಾ! ಸಾವಿತ್ರಿ! ಉದ್ದರಿಸು! ನಮ್ಮ ಹೊಲೆಯನ್ನು 
ಹೋಗಾಡಿಸು!' ಎಂದು ಅಂಗಲಾಚಿಕೊಂಡರು, ಆದರೆ ಅಕೆಯು- 
"ಇಲ್ಲ ಇಲ್ಲ. ಬೇಕಿದ್ದರೆ ಮಲಯಾಚಲಕ್ಕೆ ಹೋಗಿ ನಿಮ್ಮ ಕೊಳೆಯನ್ನು 
ತೊಳೆದುಕೊಳ್ಳಿರಿ? -.ಎಂದು ಗದರಿಸಿ ಹೊರಟು ಹೋದಳು. 

ವೀರರು ಉಸಾಯಾಂತರವಿಲ್ಲದೆ, ಅನುಕೂಲವಾದ ಗಾಳಿಯು ಡೊರೆ 
ತೊಡನೆಯೆ ಅಲ್ಲಿಂದ ಮೂಡಲು ಸಾಗಿದರು. ಹಲವು ಹರದಾರಿ ಹೋದ 
ಮೇಲೆ ಹೂಗಿಡುಗಳು ತುಂಬಿದ್ದ ನಾಡೊಂದು ಕಾಣಿಸಿತು. ಅದರ ಹತ್ತಿರಕ್ಕೆ 


ಬಂದ ಹಾಗೆಲ್ಲ ಇಂಪಾದ ಹಾಡು ಕೇಳಿಸಿತು, ಇದರ ಮರ್ಮವನ್ನರಿತಿದ್ದ 
ಮಾಧನಿಯು--"ಬಂಧುಗಳಿರಾ! ಜಾಗ್ರತೆ! ಇದು ಯಕ್ಸಿಣಿಯರ ಶಿಲೆ, 
ಅದರ ಹತ್ತಿರದಿಂದಲೆ ಹಡಗು ಹೋಗ ಬೇಕು, ಬೇರೆ ಹಾದಿಯಿಲ್ಲ ಆದರೆ 
ಆ ಹಾಡಿಗೆ ಕಿನಿಗೊಡುವನರು ಸತ್ತಂಶೆಯೆ ಸರಿ!-ಖಂದು ಎಚ್ಚರಿಸಿದಳು 

ಗೀತಿಕಾಸುತನು"ಆಅಷ್ಟೆ ತಾನೆ? ನೋಡೋಣ, ನನ್ನ ಹಾಡಿನಿದಿರಿಗೆ 
ಅವರಜಿಲ್ಲಿ ಬಂದೀತು? ಜನರ ಮಾತು ಹೋಗಲಿ! ಕಲ್ಲುಗಳನ್ನೂ ಮೃಗ 
ಗಳನ್ನೂ ಮರಗಳನ್ನೂ ಮರುಳು ಮಾಡ ಬಲ್ಲೆನಂತೆ! ಈ ಮುದಿಮಂಕುಗಳು 
ಎಷ್ಟರ ಮಟ್ಟನವು?'-ಎಂದು ಕೊಚ್ಚಿಕೊಂಡು ವೀಣೆಯನ್ನು ಮಾಟುಕ್ಕ 
ಮಾಯಾಮಂತ್ರಕ್ಕೆ ಪ್ರಾರಂಭಿಸಿದನು, 

ಹಡಗು ಕೊಂಚ ಮುಂದು ಹೋಯಿತ್ತು. ಮೂವರು ಯಕ್ಸಿಣಿಯರು 
ಮರಳ ದಿಣ್ಣೆಯ ಮೇಲೆ ಕುಳಿತುಕೊಂಡು ನಿಧಾನವಾಗಿ ಹಾಡುತಿದ್ದರು, 
ಇಂಸಾಗಿಯೂ ಶುದ್ಧವಾಗಿಯೂ ಹಾಡುವ ಅವರ ದನಿಯು ನೀರ ಮೇಲೆ 
ಸರ್ರನೆ ಸುಳಿಯುತ್ತ ಬಂದು, ವೀರರ ಎದೆಗೆ ನಾಟತು. 

ಎಲ್ಲವೂ ತಟಸ್ಪವಾಗಿತ್ತು. ಕಡಲ ಕಾನೆಗಳು ಬಂಡೆಯ ಮೇಲೆ 
ಸಾಲುಗಟ್ಟ ಕುಳಿತುಕೊಂಡು ಕಿನಿಗೊಡುಶಲಿದ್ದುವು, ತಿನಿಗಳೂ ವಿತಾನು 
ಗಳೂ ಹಿಂಡುಗಟ್ಟ ನಿಂತಿದ್ದುವು, ಗಾಳಿಕೂಡ ಅಳುಕಿದಂತೆ ಮಂದವಾಗಿ 
ಬೀಸುತಿತ್ತು. ಮುಗಿಲುಗಳು ಆಗಸದಲ್ಲಿ ಕದಲದೆ ನಿಂತಿದ್ದುವು, 

ಇತ್ತ ಹಡಗಿನೊಳಗಿದ್ದ ವೀರರು ಈ ಗಾನದ ಇಂಪಿಗೆ ಸೋತು ಚೆರಿ 
ತೆಂತಾದರು ಅರಿತ್ರಗಳು ಜಾರಿಹೋದನ್ರು, ತಲೆಗಳು ಬಾಗಿ ಹೋದವು, 
ರೆಪ್ಪೆಗಳು ಮುದುಡಿಕೊಂಡವುು ಮನಸ್ಸಿನೊಳಗೆ ಹೊಂಬಿಸಿಲೂ ಹೂದೋಟ 
ಗಳೂ ಹೊಳೆಯ ತೊಡಗಿದವು. ತೂಕಡಿಕೆ ತಲೆದೋರಿತು. ತಾವು ಈ 
ಪರಿ ತೊಳಲಿ ಬಳಲುವುದು. ಮರುಳುಕನನೆಂದು ಹೊಳೆಯಿತು, ಹೆಸಂನ 
ಆಸೆಯೆ ಅಳಿದು ಹೋಯಿತು! 

ಅನರೊಳಗೊಬ್ಬನು ತಟ್ಟನೆ ತಲೆಯೆತ್ತಿ "ತೊಳಲುತ್ತಿರುವುದಂಂದಾ 
ಗುವುದೇನುಃ ಇಲ್ಲಿಯೆ ನೆಲಸಿ ಕೊಂಚ ದಣಿವಾಂಸಿಕೊಡರಾಗದೆಃ' ಎಂದನ್ನು 
ಇನ್ನೊಬ್ಬನು“"ತಡಿಗೆ ಹೋಗಿ ಹಾಡಿನ ಜೋಡಣೆಯನ್ನು ಕೇಳೋಣ! 
ಐಂದನ್ನು  ಮೂಗನೆಯಾಕನು -."ಟೋಡಣೆ ಗೀಡಣೆಯೊಂದೂ ಬೇದ. 


ಇ ಗ್ರ ಗು 


ಕೇವಲ ರಾಗನೆ ಸಾಕು ಜೋಗುಳು ಹಾಡಲಿ, ನಾನು ಕೊಂಚ ಒರಗುವೆ 
ನಂತೆ! ಬಳಲಿಕೆ ತೊಲಗುವುದು! “ಎಂದನು. ಸುಂದರಸೇನನು ತಾಳ 
ಲಾರದಡೆ-(ರಮಣಿಯಂರಾ! ಬಂದೆ ಬಂಡೆ! ಅಳಿದರೂ ಉಳಿದರೂ ಹಾಡಿ 
ನೊಂದು ಕೊರತೆ ಬಾರದು? - ಎಂದು ಹೇಳುತ್ತ ಕಡಲಿಗೆ ಧುಮುಕಿ ಈಜಿ 
ಕೊಂಡು ಹೋದನು, 

ಇಂತಹ ಅವದಸೆಯನ್ನು ಕಂಡು ಮಾಥವಿಯು--"ಗೀತಾಧರ! ಸ್ವರ 
ವನ್ನೇಂಸು! ಬರುಸಾಗುತ್ತ ಬರಲಿ! ಈ ಮೂಕರ ತೂಕಡಿಕೆಯು ತೊಲಗಲಿ! 
ಇಲ್ಲದಿದ್ದರೆ ಇನರೆಂದೂ ಯನನಕ್ಕೆ ಹೋಗರು!' ಎಂದು ಉಪದೇಶಿಸಿದಳ್ಳು 

ಆ ಪಂಡಿತನು ಅಂತೆಯೆ ಮಾಡಿದನು. ಸ್ವರವು ಕೊಂಬಿನಂತೆ ಹೊರ 
ಟತು, ಗುಡುಗಿನಂತೆ ಆಗಸಕ್ಕೆ ನೆಗೆಯಿತು, ಆದರ ಅಬ್ಬರಕ್ಕೆ ಕಲ್ಲು 
ಒಲೆಯಿತು; ಕೆಡಲು ಕರೆಯಿತು! ಯವನರ ಚಿತ್ತವು ಚಿಗುರಿತು! ಈ ಅನುವಿಗೆ 
ಯಶೋಧರನ ಕಥೆಯನೈತ್ತಿ ಹಾಡಿದನು, ಆ ವೀರನಿಗೆ ದೇವತೆಗಳ ನೆರವು 
ಹೇಗೆ ದೊರೆಯಿತು ನೆಲವನ್ನೂ ಜಲವನ್ನೂ ಹೇಗೆ ಹಾದು ಹೋದನು, ಚೆಲು 
ವೆಯೂ ಹೊಲಸಿಯೂ ಆಗಿದ್ದ ರಕ್ತೇಶ್ವರಿಯನ್ನು ಹೇಗೆ ಕೊಂದನು 
ಕುಂದಿಲ್ಲದ ಇಂದ್ರಾಯಣಿಯು ಹೇಗೆ ದೊರೆತಳು ದೇವಗಿರಿಯಲ್ಲಿ ದೇವತೆಗಳ 
ಹಂತಿ ಹೇಗೆ ದೊರೆಯಿತ್ತು ತಾರಕೀದೇಹಿಯಾಗಿ ಹೇಗೆ ಬೆಳಗುವನ್ನು ಜನರು 
ಹೇಗೆ ಮಾನಕೊಡುವರು--ಇವೇ ಮುಂತಾಗಿ ಹಾಡಿ ವೀರರಸವನ್ನು 
ಸುರಿದನ್ನು 

ಅತ್ತ ಯಕ್ಸಿಣಿಯರ ಹಾಡು ಗೀತಾಧರನೆ ಹಾಡಿಗೆ ಸರಿಬಾರಜಿ 
ಎಲ್ಲಿಯೊ ಅಡಗಿ ಹೋಯಿತು, ವೀರರು ಹುರುಪುಗೊಂಡು ಅರಿತ್ರಗಳಿಗೆ 
ಕೈ ಗೊಟ್ಟಿರು, ಹಡಗು ಹಕ್ಕಿಯಂತೆ ಹಾರಿಕೊಂಡು ಹೋಯಿತ್ತು 
ಗಾಯಕಿಯರು ಎಲ್ಲಿಯೊ ಹಿಂದುಳಿದರು. ಅವರೊಂದಿಗೆ ಸುಂದರಸೇನನು 
ಕೂಡ ಉಳಿದು ಕೊಂಡನು. ಆ ಚೆನ್ನಿಗನು ತೀರಕ್ಕೆ ಸೇರುತ್ತಲೆ "ಹಾಡಿರಿ 
ಹಾಡಿರಿ! ಸೊಗಸಾಗಿ ಹಾಡಿರಿ!! ಎಂದು ಒದರಿದನ್ನು ಆ ಮೇಲೆ ಮಾತು 
ಹೊರನದು, ಮನಸ್ಸಿನೊಳಗೆ ಮಬ್ಬು ಮುಸುಕಿತು, ಕಿವಿಯೊಳಗೆ 
ಒಂದು ಬಗೆಯ ದನಿ ಕವಿಯಿತು. ತಟ್ಟನೆ ಹರಳ ಮೇಲೆ ಉರುಳಿ 
ಕೊಂಡನು, ಅರಿವು ಅಳಿದು ಹೋಯಿತ್ತು ಆಗಸನೆಲ್ಲಿಯೊ ನೆಲನೆಲ್ಲಿಯೊ 

ಎಂಬಂತಾಯಿತು. ಸುತ್ತುಮುತ್ತಿನ ಮರಳೂ ಕಾಣಿಸದು, ನರರ ಎಲುಬು 
ಗಳೂ ಕಾಣಿಸವು! 
ಅಸ್ಟರಲ್ಲಿ ಆ ಮೂನರು ರಕ್ಕಸಿಯರು ಮೆಲ್ಲನೆ ಎದ್ದು, ಚಿರತೆಗ 

ಳಂತೆ ಹೆರಿದುಕೊಂಡು ಬಂದರು, ಇನ್ನು ಗಿಡುಗನವಂತಿರುವ ತಮ್ಮ 
ಉಗುರುಗಳಿಂದ ಬಗಿದು ತಿನ್ನೆಬೇಕೆಂದಿದ್ದರು, ಆದರೆ ಅಚ್ಚರಸಿಯೊಬ್ಬಳು 
ಈತನ ಟೆಲುವನ್ನೂ ಹರೆಯವನ್ನೂ ಕಂದು ಮನಕರಗಿ ಕಳಚಿಕೊಂಡ 
ತಾರಕಿಯಂತೆ ಕೆಳಕ್ಕಿಳಿದು ಬಂದು, ಆ ಕಳೇಬರವನ್ನೆತ್ತಿ ಮಂಜುಮಸುಕಿನಲ್ಲಿ 
ಮುಚ್ಚಿಕೊಂಡು ಹಿಂದಕ್ಕೆ ಹಾರಿ ಬಿಟ್ಟಳು. 

ಇದನ್ನು ಕಂಡು ಯಕ್ಸಿಣಿಯರು, ತಮಗೆ ತುತ್ತು ಕೈಗೆ ಬಂದರೂ 
ಬಾಯಿಗೆ ಬರಲಿಲ್ಲವೆಂದು ಬಗೆದು ಕಿಚ್ಚು ಕೆದರಿ ಕಡಲಿಗಿಳಿದ್ದು ಕಲ್ಲಾಗಿ 
ಇಂದಿಗೂ ಬಿದ್ದಿರುವರಂತೆ! 

ಆ ಮೇಲೆ ಯವನರು ಅಲ್ಲಿಂದ ಮುಂದಕ್ಕೆ ಸಾಗಿದರು. ಅಗ್ನಿಗರ್ಭ 
ನೆಂಬ ದಾನವನ ವಸತಿಯು ಕಾಣಿಸಿತು, ಆ ದಾನವನು ಬಸಿರೊಳಗಿನ 
ಕಿಚ್ಚನ್ನು ತಾಳಲಾರದೆ ಹಗಲಿರುಳು ನರಳುತ್ತ ಅಲ್ಲಿ ಬಿದ್ದುಕೊಂಡಿರುವನಂತೆ! 
ಆತನು ಅತ್ತಿತ್ತ ಉರುಳಿದನೆಂದರೆ ನೆಲವೆ ನಡುಗುವುದಂತೆ! ಉಸಿರಲ್ಲಿ ಬೆಂಕಿ 
ಯೆ ಕಾರಿಕೊಂಡು ಬರುತಿತ್ತು. ಕಡಲಲ್ಲಿ ಬೆಟ್ಟದಷ್ಟು ಎತ್ತರ ಅಲೆಗಳು 
ಏಳುತಿದ್ದುವು ಇಂತಹ ಸಂದಿನಲ್ಲಿ ತಾರಿಣಿಯು ಸುಳಿಗೆ ಸಿಲುಕಿ ಕೊಂಡಿತ್ತು 
ಸುತ್ತುಸುತ್ತು ತಿರುಗತೊಡಗಿತು, ವೀರರು ಎಷ್ಟು ಪೇಚಾಡಿದರೂ ಆ ಸುಳಿ 
ಯಿಂದ ಸರಿದುಕೊಳ್ಳಲು ಸಾಗಲಿಲ್ಲ, 

ಅಷ್ಟರಲ್ಲಿ ಮತ್ತೊಂದು ಕಡೆಯಲ್ಲಿ ಎತ್ತರವಾದ ಬಂಡೆಯೊಂದು ಕಾಣಿ 
ಸಿತು, ಬಲು ನುಣುಪು! ಹೆತ್ತಿಸ್ಪತ್ತು ಕೈಕಾಲುಗಳಿದ್ದರೂ ಹತ್ತಿ ಹೋಗಲು 
ಸಾಗದು! ಇಂತಹ ಬಂಡೆಯ ನಡುನಿನಲ್ಲೊಂದು ಗನಿಯು ಕಾಣಿಸಿತು, 

ಇದನ್ನು ಕಂಡೊಡನೆ ಗೀತಾಧರನು ಹತಾಶನಾದನು, "ಗೆಳೆಯರಿರಾ! 
ಸಂಕಟಗಳು ಒಂದರ ಮೇಲೊಂದು ಬರುತ್ತಿವೆ, ಈ ಸುಳಿಯಿಂದ ನಾವು 

ಪಾರಗಂಡರೂ ಮುಂದಿರುವ ಆ ಗಂಡನಿಂದ ತಪ್ಪಿಸಿಕೊಂಡು ಹೋಗಲಾರೆನು, 
ಅಲ್ಲಿ ಕಾಣುವೆ ಗನಿಯೊಳಗೆ ಹಾಲಿನಿ ಎಂಬ ರಕ್ಕಸಿಯಿರುವಳು, ನಮ್ಮ 
ತಾಯಿ ಗೀತಿಕೆಯು ಈ ರಕ್ಕಸಿಯ ವಿಚಾರವಾಗಿ ಹೇಳಿದ್ದಳು. ಕೆಗೆ 
ಆರು ಶಲೆಗಳಿವೆ! ಉದ್ದವಾದ ಆರು ಕತ್ತುಗಳೂ ಇನೆ! ಯಾವಾಗಲೂ 
ಆ ಗವಿಯೊಳಗೆ ಮರೆಸಿಕೊಂಡಿದ್ದು, ಹತ್ತಿರ ಹಾದು ಹೋಗುವ ಯಾನ 
ಪದಾರ್ಥವನ್ನಾದರೂ ಹಿಡಿದುಕೊಂಡು ಬಿಡುವಳು, ಮಿಾನುಗಳಂತೂ 
ಸಾವಿರಗಟ್ಟಲೆ ಆಕೆಗೆ ತುತ್ತಾಗುವನು, ಹಡಗು ಬಂತೆಂದರೆ ತನ್ನ ನಿಡಿದಾದ 
ಕೊರಳುಗಳನ್ನು ನೀಡಿ ಒಂದೊಂದು ಬಾಯೊಳಗೆ ಒಬ್ಬೊಬ್ಬನಂತೆ ಎತ್ತಿಕೊಂಡು 
ನುಂಗಿ ಬಿಡುವಳಂತೆ! ಈಗ--ಮಿುತ್ರರಿರಾ! ನಾನಂತೂ ತಾರಾಡೇವಿಗೂ ದೇವಾ 
ಧಿದೇವನಿಗೂ ಬೇಡವಾದವರು! ಹಡಗಂತೂ ಹೊಲೆಯಾಗಿರುವುದು! ಆದುದ 
ರಿಂದ ನಮ್ಮ ಬಾಳುವೆ ಇಲ್ಲಿಗೆ ತೀರಿದಂತೆಯೆ ಸರಿ! ಎಂದು ನಿರಾಶೆ ತೋರಿದನ್ನು 

ಅಷ್ಟರಲ್ಲಿ ಅಸರಾಜಿತನ ಮಡದಿಯಾದ ಸಾಗರಿಕೆಯ್ತು ತನ್ನ ಎರೆಯನ 
ಮೇಲಣ ಪ್ರೇಮಕ್ಕಾಗಿ ಅಚ್ಚರಸಿಯರನ್ನು ಕೂಡಿಕೊಂಡು ಅಲ್ಲಿಗೆ ಬಂದಳು. 
ಕೆಳದಿಯರೂ ಒಡಶಿಯೂ ಬಲು ಸೋಜಗವಾಗಿ ಅಲೆಯಿಂದಲೆಗೆ ಹಾರುತ್ತ 
ಆಡ ತೊಡಗಿದರು, ಆಡುತ್ತಾಡುತ್ತ ತಾರಿಣಿಯನ್ನು ಕೈಯಿಂದ ಕೈಗೆ 
ಕೊಟ್ಟು ಕೊಂಡ್ಕು ಸುಳಿಯ ಬಾಯಿಂದ ತಪ್ಪಿಸಿಕೊಂಡು ಒಯ್ದರು. ಜಾಲಿ 
ನಿಯು ಆ ಹಡಗನ್ನು ಹಿಡಿಯ ಬಂದಳು. ಅಚ್ಚರಸಿಯರು ತಟ್ಟನೆ ಆಕೆ 
ಗೆರಡು ಏಟುಗಳನ್ನು ಕಾಸಿದರು, ಜಾಲಿನಿಯ ಗತಿಯನ್ನೇನೆಂದು ಹೇಳಲಿ) 
ಹೊತ್ತಿನಿದಿರಿಗೆ ಕತ್ತಲು ಮರೆಯಾಗುವಂತೆ, ಸತ್ಯಕ್ಕೆ ಸುಳ್ಳು ಬೆದರುವಂತೆ, 
ಹೊಳೆಸಿಗೆ ಹೊಲೆಯು ಅಂಜುವಂತೆ-- ಈ ಕೋಮಲೆಯರ ಕೈಸೊಂಕಿಗೆ 
ಅಂಜೈ ಆಕೆಯು ಗನಿಯೊಳಕ್ಕೆ ಅಡಗಿಕೊಂಡು ಬಿಟ್ಟಳು! ಅಲ್ಲಿಂದ ತಾರಿಣಿಯ 
ಗಂಡವು ಸೆರಿದಂತಾಯಿತು ಸಾಗರಿಳೆಯು *ಳದಿಯರೊಂದಿಗೆ ತನ್ನ 
ಹವಳದ ಮನೆಗೆ ಇಳಿದು ಹೋದಳು, ವೀರರು ಸಂತಸಗೊಂಡು ಮುಂದೆ 
ಸಾಗಿದರು, 

ಆ ಮೇಲೆ ಹಲವು ದಿನಗಳ ತನಕ ಒಂದೇ ಸವನೆ ಹೋಗುತಿದ್ದರು 
ಕೊನೆಗೊಂದು ಉನ್ನತವಾದ ದ್ವೀಪವೂ ಹಿಂದುಗಡೆ ಗಿರಿಗಳೂ ಕಾಣಿಸಿದುವುು 
ತೀರದಲ್ಲೊಂದು ದೊಡ್ಡ ನಗರವು ಕಾಣಿಸಿತು. ದೇವಾಲಯಗಳೇನು? 


ರಾಜಾಲಯಗಳೇನು? ಕೋಟಿೆಗಳೇನು? ಕೊತ್ತಳಗಳೇನು? ಬಲು ಸಂಪತ್ತಿನೆ 
ಸೊಬಗು! ಕಡಲ ತಡಿಯಲ್ಲಿ ಹಲನ್ರ ಹಡಗುಗಳೂ ನಿಂತಿದ್ದವು. 

ಧೀಮಂತನಾದ ಕಣ್ಣಧಾರಿಯು ಇದನ್ನು ಕಂಡು -"ಇದೊಂದು 
ಸೋಜಿಗವೆ ಸರಿ ಇಲ್ಲಿನ ದ್ವೀಪಗಳೆಲ್ಲವೂ ನಾನು ಕಂಡರಿಯದನಿಲ್ಲ ಕಡಲ 
ಸಂದುಗೊಂದುಗಳು ಕೂಡ ನನಗೆ ಗೊತ್ತು. ಇದು ಕುರುಬರ ನಾಡಾಗಿರ 
ಬೇಕು, ಆದರೆ ಇಂತಹ ನವೀನ ನಗರವು ಇಲ್ಲಿಗೆಲ್ಲಿಂದ ಬಂತು?'- ಎಂದು 
ಅಚ್ಚರಿಗೊಂಡನು, 

ಸುಧಾಕರನು. "ಇಂತಹ ನಗರದಲ್ಲಿರುವವರು ಬರ್ಬರರೆಂದೂ ಆಗಿರ 
ಲಾರರು, ಹೇಗಿದ್ದರೂ ನಾವಿಲ್ಲಿ ಇಳಿದು ಕಂಡು ಬಿಡೋಣ[.ಎಂದು 
ಹೇಳಿದನು, 

ಅದರಂತೆಯೆ ಹಡಗನ್ನು ತಡಿಗೊಯ್ದರು, ನೂರಾರು ಹಡಗುಗಳು 
ನಿಂತಿದ್ದುವು. ಕೆಲವು ತಾರಿಣಿಗಿಂತಲೂ ದೊಡ್ಡವು. ಕರೆಯಲ್ಲಿ ಜನಸಂದ 
ಣಿಯು ಮಂದವಾಗಿತ್ತು. ವರ್ತಕರೂ ನಾನಿಕರೂ ಆಳುಗಳೂ ಅತ್ತಿಂದಿತ್ತ 
ಹೋಗಿ ಬರುತಿದ್ದರು. ಇದನ್ನು ಕಂಡು ಯವನ ವೀರರು ಚಿರಗಾಗಿ.- 
(ಇಳಾವರ್ತದಿಂದ ಹೊರಟಾಗ ನಾವಿಕರೆಂದರೆ ನಾನೇ ನಾವೆಂದು ಎಣಿಸಿದ್ದೆ ವು- 
ಆದರೆ ಇಲ್ಲಿ ಮಾತ್ರ ನಾವು ಜೇನು ತಟ್ಟಯ ಇದಿರಲ್ಲಿನ ಇರುವಿನಂತೆಯೆ ಸರಿ?” 
ಎಂದಾಡಿಕೊಳ್ಳುತ್ತ, ಆ ನಾಡಿನ ಸೊಬಗನ್ನೂ ನಾಡಿಗರ ಚಟುನಟಕೆಯನ್ನೂ 
ಕಂಡು ಮೂಕರಂತೆ ನಿಂತು ಬಿಟ್ಟಿದ್ದರು, 

ಅಲ್ಲಿನ ಜನರು ಇವರನ್ನು ಕಂಡು-- "ಯಾರಯ್ಯಾ ನೀವು? ಎಲ್ಲಿಂದ 
ಬಂದಿರಿ? ನಮಗಿಲ್ಲಿ ಹೊಸಬರೂ ಜೇಡ; ಕಡಲ ಕಳ್ಳರೂ ಬೇಡ! ನಾವು ಪರರ 
ಹಂಬಲನ್ನು ಕಟ್ಟಕೊಳ್ಳ.ವರಲ್ಲ, ನಮ್ಮ ಕೆಲಸವು ನಮಗಿರಲಿ! ಎಂದು 
ಗೆರ್ಜಿಸಿದರು. 

ಸುಧಾಕರನು ಸನಿಮಾತುಗಳಿಂದ ಅವರ ನಾಡನ್ನೂ ನಾನೆಗಳನ್ನೂ 
ಕೊಂಡಾಡಿ-- "ನೀವುಗಳು ಪ್ರತ್ಯಕ್ಷ ವರುಣನ ಸಂತತಿಯವರೇ ಸರಿ! ಕಡ 
ಲೊಡೆಯರೆಂದರೆ ನೀವಲ್ಲದೆ ಮತ್ತಾರಿರುವರು? ನಾನೆಲ್ಲಿಯೋ ಬಡ ನಾವಿಕರು, 
ಹಸಿನಿಂದಲೂ ದಣಿನಿಂದಲೂ ಸೊರಗುತ್ತಿರುವೆವು, ಅನ್ನ ಪಾನಗಳನ್ನು 
ಕೊಡಿಸಿಂ, ನಾವು ನಮ್ಮ ನಾಡಿಗೆ ಹೋಗುತ್ತಿರುತ್ತೇವೆ!_ ಎಂದನು. 

ಅದಕ್ಕವರು. "ಅಯ್ಯಾ! ನೀವು ಯೋಗ್ಯರಂತೆ ಕಾಣಿಸುತ್ತೀರಿ ಆದು 
ದರಿಂದ ನಾವೂ ಸರಳತೆಯಿಂದಲೇ ವರ್ತಿಸುತ್ತೇವೆ, ನಾವು ವರುಣನ ವಂಶದ 
ವರೇನೊ ನಿಜ ಕಡಲೊಜೆತನವೂ ನಮಗಿರುವುದು, ಆದರೆ ಬರಿಯ 
ಬಾಯುಸಚಾರದಿಂದೇನು? ಇಳಿದು ಬನ್ನಿರಿ; ಕೊಂಚ ವಿಶ್ರಾಂತಿ ದೊರೆಯು 
ವಂತೆ ಮಾಡುವೆವಂತೆ!' ಎಂದು ಆದರದ ಮಾತನ್ನಾಡಿದರು, 

ಯವನರು ಆವರೆಂದಶೆಯೆ ಮಾಡಿದರು. ಇವರ ವೇಷವು ತೀರ 
ವಿಚಿತ್ರತರವಾಗಿತ್ತು. ಒರಟು ಗಡ್ಡ, ಕರಿಕು ಕೆನ್ನೆ ಹರಕು ತೊಡಿಗೆ 
ತುಕ್ಕಿನ ಕತ್ತಿ, ಮಡಿಯದ ಕಾಲು ಇಂತಹ ನೋಜಿಗವನ್ನು ಕಂಡು ಅಲ್ಲಿನ 
ನರಿಗೆ ನಗು ಬೇಡವೆಂದರೂ ಬಾರದಿರದು! - "ಇನರು ಕಡಲಿಗೆ ಹೊಸಬ 
ರಾಗಿರ ಬಹುದು, ಕಡಲಿನ ಜಡಕ್ಕೆ ಈಡಾಗಿರುವಂತೆ ಕಾಣಿಸುವರು'-- 
ಬಂದು ಒಬ್ಬನು ಹೇಳಿದನು "ಹಾಗಲ್ಲ ಬಲುಗಾಲ ಕಡಲಲ್ಲಿಯೆ ಕಳೆ 
ದಿರುವರು, ನಡೆಯನ್ನು ಕಂಡರೆ ಕಾಣುವುದಿಲ್ಲವೆ? ಬಾತುಗಳಂತೆ ತೆವಳಿ 
ಕೊಂಡು ನಡೆಯುತ್ತಿರುವೆರು?- ಎಂದು ಮತ್ತೊಬ್ಬನು ಹೇಳಿದನು, ಈ 
ಮಾತುಗಳನ್ನು ಕೇಳಿ ಯವನರಲ್ಲಿ ಕೆಲವರಿಗೆ ತಡೆಯಲಾರದ ಸಿಟ್ಟು ಬಂತು 
ಆದರೆ ನಾಯಕನ ನಿಯಮದಂತೆ ಕೈಬಾಯಿ ಒಂದಿರಿಸ ಬೇಕಾಯಿತು ಈ 
ಸಂಗತಿಯನ್ನರಿತು ವರ್ತಕರ ಮುಂದಾಳೊಬ್ಬನು--"ಅಯ್ಯಗಳಿರಾ! ಕೊರ 
ಚಾಡಿದರೆಂದು ಕೊರಗ ಬೇಡಿರಿ. ಅತಿಧಿಗಳೂ ದರಿದ್ರರೂ ದೇವರಿಂದ 
ಪ್ರೀತರು, ಆದುದರಿಂದ ಆದರೋಪಚಾರಗಳಿಗೇನೂ ಸೊರಶೆಯಾಗದ್ದು 
ನಿಮ್ಮ ಬಲವನ್ನೂ ನಿಲುನಿಕೆಯನ್ನೂ ಕೈದುಗಳನ್ನೂ ನೋಡಿದರೆ ನೀವು ಕೇವಲ 
ನಾವಿಕರೆಂದು ಹೇಳಲು ಬಾರದು, ನಮ್ಮ ವರ್ತಕರಾಜನಾದ ವಸುಮಿತ್ರನೆ 
ಅರಮನೆಗೆ ನಡೆಯಿರಿ ಬಳಲಿಕೆ ನೀಗಿದ ಮೇಲೆ ನಿಮ್ಮ ಕತೆಯನ್ನು ಕೇಳೋಣ 
ವಂತೆ!'_ ಎಂದು ಉಸೆಚಂಸಿದನು. 

ನೂಧನಿಯಾದರೊ ಮುಂದಕ್ಕೆ ಬಾರದೆ, ಆಳುತಿನಿಂದ ಸುಧಾಕರನೆ 
ಹಿಂದುಗಡೆ ಸರಿದು" ಹೋಯಿತು ಸರ್ವನಾಶವಾಯಿತು! ನಮ್ಮ ತಾತ 
ನಟ್ಟದ ದೂತರು ಹಲವರು ಇಲ್ಲಿರುನರು. ಆದೊ! ಉಕ್ಕಿನ ತನುತ್ರದವರೆ 
ಪ್ರಭಾಮೆಂಡಲದನರು. ನಾನು ಚೆನ್ನಾಗಿ ಬಳ್ಳೆ. ನಾನಿಂದಿಗೆ ಸೆರೆ ಸಿಲುಕಿ 
ದಂತೆಯೆ ಸರಿ! ಎಂದು ಬೆದರಿಕೆ ಬೀರಿದಳು, 


ಹ 


ಸುಧಾಕರನು--("ಇನ್ನು ಆಡಿ ಹಿಂದಿಡಲು ಬರುವುದ್ದಿ!'--ಎಂದೆ) 
ಆಕೆಗೆ ಹೇಳಿ ಆ ವರ್ತಕನೊಡನೆ-(ಅಯ್ಯಾ! ಇದು ಯಾವ ನಾಡು? ಈ 
ನಗರವನ್ನು ಯಾರು ನಿರ್ಮಿಸಿದರು?' ಎಂದು ಹೇಳಿದಳು, 

ಆಗಲವನು-- "ವೀರಾ! ಇದು ಯಾದಸರ ನಾಡು. ಏಕಾಳ್ಬವಂಶದ 
ದಾನವರ ಹಾವಳಿಯನ್ನು ತಾಳಲಾರದೆ ನಾವು ಊರಿಂದೂರಿಗೆ ಅಲೆದಲೆದು 
ಕೊನೆಗೆ ಇಲ್ಲಿಗೆ ಬಂದು ಈ ನಗರವನ್ನು ಕಟ್ಟ ಕೊಂಡೆವು, ಸುಮಿತ್ರನು 
ನಮ್ಮ ದೊರೆಯು; ಪ್ರಜ್ಞಾದೇನಿಯು ಆತನ ರಾಣಿ! ಬಲು ಜಾಣೆ!'. ಎಂದು 
ಹೇಳಿಕೊಂಡನು. 

ಆ ಮೇಲೆ ಅಲ್ಲಿಂದ ಅರಮನೆಯ ಹಾದಿ ಹಿಡಿದರು, ಒಂದೆಡೆ ವರುಣ 
ದೇವನ ಗುಡಿಯ ಮುಂಗಡೆ, ನಾನಿಕರು ಹಗ್ಗ ಹೊಸೆಯುತ್ತಲೂ ಬಲೆ ಹೆಣೆ 
ಯುತ್ತಲೂ ಹಾಯಿ ಹೊಲಿಯುತ್ತಲೂ ಕುಳಿತಿದ್ದರು, ಇನ್ನೊಂದೆಡೆ ಮರಗೆ 
ಲಸದವರು ಮರಕೊರೆಯುತ್ತಲೂ ನಾನೆ ನಿರ್ಮಿಸುತ್ತಲೂ ಹಲಗೆ ಕೀಸು 
ತ್ತಲೂ ಕೆಲಸದಲ್ಲಿಯೆ ಮುಳುಗಿದ್ದರು, ಈ ಸೊಬಗನ್ನು ನೋಡುತ್ತ ಯವ 
ನರು ಉಸಿರಿಲ್ಲದೆ ಕೇಂಯಿಂದ ಕೇರಿಗೆ ನಡೆದು ಕೊನೆಗೆ ಅರಮನೆಗೆ ಬಂದು 
ಸೇರಿದರು. ಅಲ್ಲಿನ ಸಿರಿಯನ್ನೇನೆಂದು ಹೇಳುವುದು? ಉನ್ನತ ಗೋಪುರಗಳು, 
ಹಿತ್ತಾಳಿ ಕೆತ್ತಿದ ಗೋಡೆಗಳು ಹೊನ್ನಿನ *ಿಟಕಿಗಳ್ಳು ಬೆಳ್ಳಿಯ ಬಾಗಿಲು 
ಗಳು! ಹೆಬ್ಬಾಗಲ ಬಳಿ ಹೊನ್ನೆರಕದ ಕಾನಲ ನಾಯಿಗಳು! ಎಲ್ಲವೂ ಬಿಸಿಲಿಗೆ 
ತೊಳೆಗುತಿದ್ದವು! ಒಳಗಡೆ ಇಬ್ಬದಿಗಳಲ್ಲಿಯೂ ಸಾಲಾಗಿ ಆಸನೆಗಳೆನ್ನಿರಿಸಿದ್ದರು. 
ಬಂಗಾರದ ಗೊಂಬೆಗಳ ಕೈಲಿ ದೀಪಗಳನ್ನು ಕೊಟ್ಟು ಅಲ್ಲಲ್ಲಿ ನಿಲಿಸಿದ್ದರು. 

ಇನ್ನು ಇಂತಹ ಅರಮನೆಯ ಸುತ್ತಲೂ ತಂಪಿನಲ್ಲಿ ಹಲವರು ದಾಸಿ 
ಯರು ದುಡಿಯುತ್ತಲಿದ್ದರು, ಹಿಟ್ಟು ಬೀಸುವುದೂ ಬಟ್ಟೆ ನೇಯುವುದೂ 
ಆವರ ಕೆಲಸ ಮುಂಗಡೆಯಲ್ಲೊಂದು ಹೂಡೋಟ, ಅದರಲ್ಲಿ ಮೊಗ್ಗುಗ 
ಳಿಗೂ ಅರಳುಗಳಿಗೂ ಎಂದೂ ಕೊರತೆ ಬಾರದು, ಅಂಚಿನಲ್ಲಿ ಸುತ್ತಲೂ 
ದಾಳಿಂಬ್ಯ ಅಂಜೂರ, ದ್ರಾಕ್ಸೆ ಮುಂತಾದ ಹಣ್ಣಿನ ಗಿಡಗಳು ಬಾಗಿಕೊಂಡಿ 
ದ್ದವು, ಈ ಮಧ್ಯೆ ಎರಡು ಕಾರಂಜಿಗಳು ಸದಾಕಾಲವೂ ನೀರು ಕಾರುತ್ತ 
ಲಿದ್ದವು, ದೇವರು ಸಕಲ ಸಂಪತ್ತನ್ನೂ ವಸುಮಿತ್ರನಿಗೆ ಕರುಣಿಸಿದ್ದಂತೆ 
ಕಾಣಿಸುತಿತ್ತು! 

ವಸುಮಿತ್ರನು ವರುಣಜೀವನಂಶೆ ಗದ್ದುಗೆಯಲ್ಲಿ ಕುಳಿರುಕೊಂದು 
ವರ್ತಕಮಂಡಲಠಿಯ ವರ್ತಮಾನಗಳನ್ನು ನಿಚಾರಿಸುತಲಿದ್ದನು, ಹೊನ್ನಿನ 
ರಾಜದಂಡವೂ ಹೊಂಜರಿಗೆಯ ಉಡುಪು ತೊಡುಪುಗಳೂ ಮಿರುಗುತ್ತಲಿ 
ದ್ದುವ್ರ್ಮ ಬಳಿಯಲ್ಲಿ ಜೆಲುನೆಯೂ ಜಾಣೆಯೂ ಆಗಿದ್ದ ಪ್ರಚ್ಚಾದೇನಿಯು 
ನಿಂತಿದ್ದಳು, 

ಯನನ ವೀರರನ್ನು ಕಾಣುತ್ತಲೆ ವಸುನಿತ್ರನು ಎದ್ದು ಬಂದು, 
ಅವರನ್ನು ಕೈಗೊಟ್ಟು ಕರೆದುಕೊಂಡು ಹೋಗಿ ಬಳಿಯಲ್ಲಿ ಕುಳ್ಳಿರಿಸಿಕೊಂಡು 
ಬಗೆ ಬಗೆಯ ತಿಂಡಿಗಳನ್ನೂ ಪಾನಗಳನ್ನೂ ತೆಂದಿರಿಸಿ ಉಪಚರಿಸಿದನು. 
ಮಾಧನಿಯು ಮಾತ್ರ ಅಂಜುತೆಂಜುತ್ತ ರಾಣಿಯ ಬಳಗೆ ಸರಿದು ಕಾಲಿಗೆರಗಿ 
(ತಾಯಾ! ಮರೆಹೊಕ್ಕಿರುವೆನು; ಮದಿಲಲ್ಲಿ ಹಾಕಿ ಕೊ! ನಮ್ಮ ಮ ಬಳಿಗೆ 
ನನ್ನನ್ನು ಕಳುಹಿಕೊಡ ಬೇಡ; ಸಾವಿನ ಬಾಯಿಗೆ ಒದ್ರ ಬೇಡ 
ನನಗಿರಲಿ! ನನ್ನ ಹಾದಿಗೆ ಅಡ್ಡ ಬರ ಬೇಡ! ನನಗಾಗಲೆ ಸಾಕಷ್ಟು 
ಅವಮಾನವೂ ದೊರೆತಿರುವುದು? ಎಂದು ಅಂಗಲಾಜಿಕೊಂ ೨ಡಲು, 

ಆಗ ರಾಣಿಯು--"ಯಾರವ್ವಾ ನೀನು? ಈ ನಿನ್ನ ಸೇಳಿಕೆಯ ಅರ್ಥ 
ವೇನು? ಬಿಚ್ಚಿ ಹೆ ಹೇಳಬಾರದೆ?' ಎಂಡು ಭೇಳಿದಳ್ಳು 

ಮಾಧನಿಯು- "ಅಮ್ಮಾ! ನಾನು ನಿತ್ರಾನಸುನಿನ ಮಗಳು; ಮಂದ 
ಭಾಗ್ಯೆಯಾದ ಮಾಧನಿಯು! ನನ್ನ ತವರೂರವರು ಇಲ್ಲಿ ಸುಳಿಯುತ್ತಿರುವರು. 
ನನ್ನನ್ನು ಹಿಡಿದು ಕೊಂಡು ಹೋಗಲು ಬಂದಿರಬೇಕು'- ಎಂದಳು, 

ಈ ಮಾತನ್ನು ಕೇಳಿ ರಾಣಿಯು ಹುಟ್ಟು ಗಂಟಕ್ಕಿ ದಾಸಿಯನ್ನು 
ಕರೆದು "ಈಕೆಯು ಒಳಗೆ ಹೋಗಲಿ, ಅರಸರೇ ಈಕೆಯ ಸುದ್ಧಿ 
ಸರಿಗೊಳಿಸಲಿ! ಎಂದಳು. 

ವಸುಮಿತ್ರನು ತಟ್ಟನೆ ಚಿಗಿದು--"ಯಾರಯ್ಯಾ ನೀವು? ಎಲ್ಲಿಂದ 
ಬಂದಿರಿ? ಈ ಕನ್ನಿಕೆ ಚರು ಜೇಳಿದನು, 

ಸುಧಾಕರನು--"ರಾಜನೆ! ನಾವು ಯವನರು, ಈಕೆಯ ಮಾತುಗಳು 
ಸಟೆಯಲ್ಲ. ಹೊಂದೊನಲನ್ನು ತಂದವರು ನಾವೇ! ಊರೂರು ಹರಡಿರುವ 
ಹೆಸರು ನಮ್ಮೆದೇ! ಯಾರೂ ಕಾಣದ ಸಂಕಟಗಳನ್ನು ಕಂಡುಕೊಂಡ್ಕು 
ನಾನೀಗ ಕಡಲಿಂದಿಲ್ಲಿಗೆ ಬಂದಿರುನೆಪು ಹೊರಟಾಗ ಹಲನಂದ್ಲೆನು, ಈ 

ಮಾತ್ರ ಕೆಲವರೇ ಉಳಿದಿರುವೆವು, ಅತಿಥಿಗಳನ್ನು ಆತಂಕವಿಲ್ಲದೆ ಹೋಗಲೀ 
ಯುವುದು ಧರ್ಮವನ್ನೆ? ನಮ್ಮನ್ನು ಕೂಡ ನಿರಾತಂಕವಾಗಿ ಕಳುಹಿ 
ಕೊಡೋಣಾಗಲಿ! ವಸುನಿತ್ರನು ವಿವೇಕಿಯೆಂದು ಎಲ್ಲರೂ ಕೊಂಡಾಡಲಿ!' 
ಎಂದು ಹೇಳಿದನು, 

ವಸುಮಿತ್ರನಿಗೆ ತೊಂದರೆಗಿಟ್ಟತು. ಬಲು ಹೊತ್ತು ಯೋಚಿಸಿ 
ಕೊನೆಗೆ "ನಿನು ಮಾಡಲಿ? ಆದುದು ಆಗಿ ಹೋಯಿತು, ಇಲ್ಲದಿರುತಿದ್ದರೆ 
ಹೆಸರುಗೊಂಡ ಹೊಂದೊವಲ ವೀರರಿಗೆ ಆದರವನ್ನಿತ್ತೆನೆಂದು ವಂಶಾನುಗತ 
ವಾಗಿ ನಾವು ಹಿಗಬಹುದಿಶ್ತು. ಆದರೆ ಪ್ರಭಾಮಂದಲದವರು ಕೂಡ ಅಭ್ಯಾ 
ಗತರು. ಹಡಗುಸಡೆ ಕಟ್ಟಕೊಂದು ಇಲ್ಲಿಗೆ ಬಂದು ಒಂದು ತಿಂಗಳಾಗುತ್ತ 
ಬಂತು. ಎಲ್ಲೆಲ್ಲಿ ಹುದುಕಿದರೂ ನೀವುಗಳು ಕಾಣಿಸಲಿಲ್ಲವಂತೆ, ಈಗ 
ಮುಂದೆ ಹೋಗುವುದಕ್ಕೂ ಆರರು, ಹಿಂದೆ ಹೋಗುವುದಕ್ಕೂ ಅಂಜುನವರು!' 
ಎಂದು ನುಡಿದನು, 

ಸುಧಾಕರನು.ಆದಕ್ಕೊಂದು ಉಪಾಯ ಮಾಡೋಣವಂತೆ, ಮುಂ 
ದಾಳುಗಳನ್ನು ಆರಿಸಲಿ, ಹೆಣಗಿ ಜಯಿಸ ಬಹುದು? - ಎಂದು ಸೂಚಿಸಿದನು, 

ವಸುಮಿತ್ರನು-.(ಆಗದಾಗದು! ನಮ್ಮಲ್ಲಿ ಯಾರೂ ಹಾಗೆ ಮಾಡ 
ಕೂಡದು. ಆದರೆ ನಮ್ಮ ದೇಶದಿಂದ ನೀವ್ರ ಹೊರಗೆ ಹೋದಿರೆಂದರೆ, ಹತ್ತು 
ಗಟ್ಟಲೆಯ ನೀವು ನೂರುಗಟ್ಟಲೆಯ ಅನರಿಗೆ ಈಡಲ್ಲ. ಆದುದರಿಂದ ನಿಮ್ಮೊ 
ಳಗೆ ನ್ಯಾಯವನ್ನೆ ಮಾಡೋಣನಂತೆ. ಹೇಗೂ ಇರಲಿ ನಾಳೆಗೆ ನೋಡಿ 
ಕೊಳ್ಳೋಣ. ಈ ಹೊತ್ತಿನ ಮಟ್ಟಗೆ ಉಂಡುತಿಂದು ಸಂತಸ ಹಡಬೇಕ್ಕು 
ನಿಮ್ಮ ಕತೆಯನ್ನು ಆದ್ಕಂತ ಕೇಳಬೇಕೆಂಬ ಲನಲನಿಕೆಯಿದೆ'. ಎಂದನ್ನು 

ಈ ಮಾತಿಗೆ ಎಲ್ಲರೂ ಒಪ್ಪಿದರು. ಅರಸನ ಆಣತಿಯಂತೆ ಆಳುಗಳು 
ಬಂದು ಯವನರನ್ನು ಬಚ್ಚಲ ಮನೆಗೆ ಕರೆದುಕೊಂ-ು ಹೋದರು, ಅಲ್ಲಿ 
ಬಿಸಿನೀರನ್ನು ಕಂದೊಡನೆಯೆ ಅವರ ಆನಂದವು ಉಕ್ಕಿತ್ತು ಬಲುಗಾಲ 
ಕಾಣದಿದ್ದ ಬಿಸಿ ನೀರು ಇಂದು ದೊರೆತುದಂಂದ ಮೈಯ ಉಸ್ಪೆಲ್ಲವನ್ನೂ 
ತಿಕ್ಕಿ ತೊಳೆದರು, ಎಣ್ಣೆ ಸವರಿಕೊಂದರು, ತಲೆ ಹಿಕ್ಕಿಕೊಂಡರು, ಮಿಂದು 
ಮಡಿಯುಟ್ಟು ಬಂದಾಗ ಎಲ್ಲರೂ ಆರಸುಮಕ್ಕಳಂತೆಯೆ ಕಾಣಿಸುತಿದ್ದರು. 
ವರ್ತಕವೃಂದನು ಇವರ ಅಂದಚೆಂದವನ್ನು ಕಂಡು ಅಚ್ಚರಿಗೊಂಡು ಎದ್ದು 

ಳಿದು ಬಂದ ದೇವತೆಗಳೆ ಜೇರೆ ಆಅಲ್ಲವೆಸ್ನಿ? ಚಳಿಗಾಳಿಗಳ ಸೆಟ್ಟು ಇಸ 

ನಿಂತು ಮಾನಗೊಟ್ಟು--(ದೈತ್ಯರಂತೆ ಹೇಗೆ ನಿಂತಿರುವರು? ದೇವಗಿರಿಯಿಂದಿ 
ನ್ಟ 
ತಿಂದರೂ ದಿಟ್ಟಿರಂತೆಯೆ ಕಾಣಿಸುವರು! ಇಂತಹೆ ವೀರರು ಎಳವೆಯಲ್ಲಿ 
ಐಳಾವರ್ತದಿಂದ ಹೊರಟಾಗ್ಯ ಆವರ ಮೈಕಟ್ಟು ಹೇಗಿದ್ದಿರ ಬೇಕು?'....ಎಂದು 
ಬಂತಾಗಿ ಆದಿಕೊಳ್ಳುತಿತ್ತು. 

ಅಲ್ಲಿಂದೆಲ್ಲರೂ ಕೋಟಕ್ಕಿಳಿದರು.--ವೀರರಿರಾ! ಬನ್ನಿರಿ! ಓಟ ಓಡೋಣ, 
ಯಾರು ಮುಂದೆ ಬರುವರೊ ನೋಡೋಣ!'.... ಎಂದು ವರ್ತಕರು 
ಕರೆದರು, 

ಆಗಲಾ ಯವನರು --"ನಾವು ಒಲ್ಲೆವು ಕಡಲ ಜೀವನದಿಂದ ಕೈಸಾ 
ಲುಗಳು ಒರಟಾಗಿವೆ. ಅದೂ ಅಲ್ಲದೆ ಓಡಬಲ್ಲ ನಮ್ಮ ವೀರರಿಬ್ಬರು ಅಂದೆ 
ಅಳಿದಿರುವರು. ಆದರೆ ನಾವೇನೊ ಹೇದಿಗಳೆಂದೆಣಿಸಬೇಡಿರಿ ನಮ್ಮ ಕುಶಲ 
ತೆಯನ್ನು ಕಾಣಬೆಣೆಂದಿದ್ದರೆ ಅಂಜೆಸೆಯುವುದರಲ್ಲೊ ಹೆಣಗುವುದರಲ್ಲೊ 
ನಮ್ಮನ್ನಿದಿ೦ಿಸಿ0!' ಎಂದು ನುಡಿದರು, 

ಆಗ ವಸುಮಿತ್ರನು "ನಿಜ ನಿಜ! ನೀವ್ರ ದಿಟ್ಬಿರೆ ಆಗಿರಬಹುದು 
ನಿಮ್ಮ ಕೈಕಾಲುಗಳನ್ನೂ ಭುಜಗಳನ್ನೂ ಕಂಡರೆ ಗೊತ್ತಾಗುವುದಿಲ್ಲವೇ? 


ಲ್ಪ 
ನಿಮ್ಮನ್ನು ಗೆಲುವವರು ನಮ್ಮ ಛಿ ಯಾರೂ ಇರಲಾರರು. ಅಂಬಿನಾಟದ 


ಲ್ಲಿಯೂ ಸೆಣಸಾಟದಲ್ಲಿಯೂ ನಮಗೆ ಅಭಿರುಚಿ ಕಡಿಮೆ, ಊಟ ಮಾಡು 
ವುದ್ಕು ಆಟ ಆಡುವುದು ಓದಿ ಓಡುವುದು, ಹಾಡು ನುಡಿಸುವುದು --ಇವುಗ 
ಳಲ್ಲಿಯೆ ನಮ್ಮ ಜಾಣತನ!"-- ಎಂದು ತಮ್ಮನರ ಸಂಗತಿಯನ್ನು ವಿವರಿಸು 
ತ್ರಲ್ಕೆ ವರ್ತಕನಶಿಗಳು ಆಟಕ್ಕೂ ಓಟಕ್ಕೂ ತೊಡಗಿ ಇರುಳು ಕನಿವಲ್ಲಿ 
ನರೆಗೂ ವಿನೋದಪಟ್ಟರು, ಆ ಮೇಲೆ ಎಲ್ಲರೂ ಅರನುನೆಗೆ ಹೋಗಿ 
ಊಟಕ್ಕೆ ಕುಳಿತರು, ದೊರೆಯು ಅರಮನೆಯ ಪಂಡಿತನನ್ನು ಕರೆಯಿಸಿ 
ವೀಣೆಯನ್ನು ನುಡಿಸ ಹೇಳಿದನು. ಆ ಪಂಡಿತನ ಜಾಣ್ಮೆಯು ಆಪ್ಟಿಸ್ಟ್ರ! 
ಬಾಯಿಂದ ಹಾಡಿದಂತೆಯೆ ಕೈಯಿಂದ ನುಡಿಯುತಿತ್ತು! ಇದಕ್ಕೆ ಸರಿಯಾಗಿ 
ನಾಟ್ಯವೂ ನಡೆಯಿತು. ಕೊಂಚ ಹೊತ್ತಿನ ಮೇಲೆ ದೊರೆಯು ಯವನರೊ 
ದನೆ- (ಅಯ್ಯಾ ಕೇಳಿದಿರೇ ನಮ್ಮ ಸಂಗೀತ? ಕಂಡಿರೇ ನಮ್ಮ ನಾಟ್ಯ? ನೀವು 
ಗಳು ಹಲವು ನಾಡುಗಳನ್ನು ಅಲೆದಿರುನಿರಿ ಇಂತಹುದನ್ನು ಎಲ್ಲಿಯಾದರೂ 

ಕಂಡುದುಂಟೇ? ನಮ್ಮ ಈ ಜಾಣ್ಮೆಗೆ ನಂಗೈ ಎಲ್ಲಿಯೂ ಇರಲಾರದು? 
ಬಂದು ಕೊಚ್ಚಿ ಕೊಂಡನು, 

ಗೀತಾಥರನು ಅಯ್ಯಾ ದೊರೆಯೆ! ಇಂತಹ ನಾಟ್ಯವನ್ನೇನೊ ನಾನೆ 
ಲ್ಲಿಯೂ ಕಂಡಿಲ್ಲ. ನಿಮ್ಮ ಗಾಯಕನು ಪಂಡಿತನೇ ಸರಿ! ಗಂಧರ್ವರಾಜ 
ನಿಂದಲೇ ಆತನು ಕಲಿತು ಕೊಂಡಿರಬೇಕ್ಕು, ಇಲ್ಲವಾದರೆ ಗಂಧರ್ವೆಯ 
ಮಗನೇ ಆಗಿರಬೇಕು ನಾನು ಕೂಡಾ ಗೀತಿಕೆಯೆಂಬ ಹೆಸರಿನ ಗಂಧ 
ರ್ನೆಯ ಮಗನ್ನು ನಾನು ಒಂದೆರಡು ತಡನೆ ಹಾಡಿದುದುಂಟು, ಆದರೆ 
ಈ ಪಂಡಿತನ ಹಾಡಿಗೆ ಸಂಬಾರದು!' ಎಂದು ಮೆಲ್ಲಗೆ ಹೇಳಿದನು. 

ಈ ಮಾತನ್ನು ಕೇಳಿ ರಾಜನು-"ಹಾಡು ಹಾಗಾದರೆ! ಉಸುಗೊರೆ 
ಮಾಡುವೆವಂತೆ!' ಎಂದು ಉಲ್ಲಾಸದಿಂದ ಹೇಳಿದನು. ಗೀತಾಧರನು 
ಕೂಡಲೇ ತನ್ನ ವೀಣೆಯನ್ನು ತೆಗೆದುಕೊಂಡು ಬಾರಿಸುತ್ತ ಹಾಡಶೊಡಗಿ 
ದನು, ತಾವು ಇಳಾವರ್ತದಿಂದ ಹೊರಟುದು ಗಂಡಗಳಿಂದ ಪಾರಗಂಡು 
ದ್ದು ಹೊಂದೊವಲನ್ನು ಸಂಗ್ರಹಿಸಿ ಕೊಂಡುದು, ಮಾಧನಿಯ ನಿಸ್ಸೀಮ 
ಪ್ರೇಮ, ಆಕೆಯ ಸಹಾಯ್ಯ ಬಿರುಗಾಳಿಯ ಆವಾಂತರ, ಬಂಡೆಗಳ ದಿಂಡ 
ತನ - ಇವೇ ವಿಷಯಗಳನ್ನು ವಿಸ್ಮರಿಸ್ಕಿ ಮನ ಕರಗುವಂತೆ ಹಾಡಿ ತೋರಿ 
ದನು. ರಾಣಿಯ ಮನಸ್ಸು, ನೀರಾಯಿತು. ಹೆಂಗುಸರು ಕಣ್ಣೀರು ಮಿಡಿ 
ದರು ವರ್ತಕರು ಮೈಮರೆದು ಎದ್ಭುನಿಂತ್ಕು--"ಯವನನೀರಂಗೆ ಜಯ 
ವಾಗಲಿ' ಎಂದು ಕೊಂಡಾಡಿದರು, 

ಇಷ್ಟರಲ್ಲಿ ಇರುಳು ಸರಿದು ಬೆಳಕು ಹರಿಯಹತ್ತಿತು. ಎಲ್ಲರೂ 
ತಂತಮ್ಮ ಎಡೆಗೆ ಸೇರಿಕೊಂಡರು. ಯವನರೂ ಅಲ್ಲಿಯೆ ಕೊಂಚ ಒರಗಿ 
ಕೊಂಡರು, ಪ್ರಜ್ಞಾದೇನಿಯು ಅವರಿಗೆ ಹಾಸುಗೆಗಳನ್ನು ತಂಸಿಕೊಟ್ಟಳ್ಳು 
ಆದರೆ ಸರಳೆಯಾದ ಆ ರಾಣಿಯು ಮಾತ್ರ ತಾನೂ ಮಲಗಲಿಲ್ಲ ಗಂಡನನ್ನೂ 
ಮಲಗಬಿಡಲಿಲ್ಲ! ಮಾಧನಿಯ ಪರವಾಗಿ ಗಂಡನೊಂದಿಗೆ ಬಲುವಾಗಿ ಬೇಡಿ 
ಕೊಂಡಳು..-"ಅವಳ ತಪ್ಪಿಗೆ ದೇವರೇ ಶಿಕ್ಷೆ ಕೊಡಲಿ, ನಾನೇಕೆ ಸುಮ್ಮಗಿ 
ರಬಾರದು? ಎಷ್ಟೆಂದರೂ ಆಕೆಯು ಮರೆ ಬಂದವಳು. ಳ್ಳ ಬಿಡುವುದು ಸರಿ 
ಯಲ್ಲ, ಆದೂ ಅಲ್ಲದೆ ಗಂಡಹೆಂಡಿರನ್ನು ಆಗಲಿಸುವುದು ಎಲ್ಲಿಯ ನ್ಯಾಯ?” 
ಬಂದು ವಾದಿಸಿದಳು. 

ರಾಜನು ಈ ಮಾತುಗಳನ್ನು ಕೇಳಿ-'ಪ್ರಜ್ಞೆ! ಗೀತಕ್ಕೆ ಸೋತಿರುನ್ಕೆ 
ಅಲ್ಲವೆ? ಆದರೆ ಹಾಡುಗಳಿಂದಲೆ ನ್ಯಾಯ ತೀರದು. ಹೆಸರಿಗೆ ಹೊಲಸು 
ತಟ್ಟಿದಂತಿರ ಜೇಕು'- ಎಂದು ವಕ್ರವಾಗಿ ನುಡಿದನು ಆದರೂ ಕೊನೆಗೆ 
ಪ್ರಜ್ಞೆಯು ಹಲವು ನೆಯನುಡಿಗಳಿಂದ ಸತಿಯನ್ನು ಕಾಡಿಬೇಡಿ ಒಳಿಸಿಕೊಂಡೇ 
ಬಟ್ಟಳು! 

ಚೆಳಗಾಗುತ್ತಲೆ ಓಲಗ ನೆರೆಯಿತು ದೊರೆಯು ಸಲಹೆ ಕೇಳಲು 
ತೊಡಗಿದನು, "ಅಯ್ಯಾ! ಬಂಧುಗಳಿರಾ! ಈಗಿನ ವಿಚಾರವು ತೀರ ಬಿಕ್ಕಟ್ಟ 
ನದು ಆದರೆ ಈ ಯವನರು ನಮಗೆ ಸಮಿಪದಲ್ಲಿಯೆ ವಾಸಿಸುವವರು, 
ಪ್ರಭಾಮಂಡಲವಾದರೊ ಯಾವ ಮೂಲೆಯೊ ಯಾರು ಬಲ್ಲ? ಆದುದರಿಂದ 
ಈಗ ನಾವು ಯಾರೊಡನೆ ಹಗೆ ಕಟ್ಟಕೊಂಬೋಣ? ಹತ್ತಿರದವರೊಡನೆಯೆ? 
ದೂರದವರೊಡನೆಯೆ?'. ಎಂದು ಪ್ರಶ್ನ ಹಾಕಿದನು. 

ರಾಜನ ಇಂಗಿತವರಿತ ಮಂತ್ರಿಮಂದಲಿಯವರು ನಗುತ್ತ ಆಣ್ಮನ 
ಜಾಣ್ಮೆಯನ್ನು ಕೊಂಡಾಡಿದರು ಕೂಡಲೆ ಎರಡು ಕಡೆಯವರನ್ನೂ ಕರೆ 
ಯಿಸ್ಕಿ ಪ್ರಭಾಮಂಡಲದನರೊದನೆ "ಅಯ್ಯಾ! ಈ ಮಾಧನಿಯ ವಿಚಾರ 
ವಾಗಿ ನಿಮ್ಮ ಹೇಳಿಕೆಯೇನು?'--ಖಂದು ಕೇಳಿದನು, 

"ನಾವಾಕೆಯನ್ನು ನಮ್ಮ ರಾಜನ ಬಳಿಗೆ ಕರೆದುಕೊಂಡು ಹೋಗ 
ಬೇಕಾಗಿದೆ. ಅಲ್ಲಿ ಅವಳನ್ನು ಬಲಿಗೊಡುವರು, ಆದರೆ ನಾವು ಬರಿಗೈ 
ಯಲ್ಲಿ ಹೋಡೆನೆಂದರಿ ನಮ್ಮನ್ನೆ ಬಲಿಗೊಟ್ಟಾರು!' ಎಂದು ಅವರು ಹೇಳಿದರು, 

ಆಗ ರಾಜನು ಯವನರ ಕಡೆಗೆ ತಿರುಗಿ ಯವನ ವೀರರೇ! ಈ 
ಮಾತಿಗೆ ನೀವೇನೆನ್ನು ನಿರಿ?' ಖಂಡು ಕೇಳಿದನು, 

ಸುಧಾಕರನು--"ನಮ್ಮ ಹೇಳಿಕೆ ಇಷ್ಟೆ: ಇವರು ಪ್ರಚಾಮಂಡಲದಿಂದ 
ಇಲ್ಲಿ ತನಕ ಬಂದುದು ನಿರರ್ಥಕವೆ ಸಂ. ಸೂರ್ಯಸ್ರತ್ರರಿರಾ! ನಿಮ್ಮ ಈ 
ಮಾಧನಿಯು ನಿಮ್ಮೊಡನೆ ಬಂದಾಳೆ? ಆಕೆಯು ಬರುವಂತೆ ಮಾಡುವಷ್ಟು 
ಸಾಹಸ ನಿಮ್ಮಲ್ಲಿರುವುದೆ? ಎರಡು ಮಂತ್ರಗಳನ್ನು ಉದಿರಿಸಿ ಬಟ್ಟಳೆಂದರೆ 
ಮತ್ತೆ ನೀನೆಲ್ಲಿಯೊ, ನಿಮ್ಮ ಹಡಗೆಲ್ಲಿಯೊ? ಮರಳ ದಿಣ್ಣೆಯ ಮೇಲೆ ಸಾಗಿ 
ತೆಂದರೆ ಮತ್ತೇನು ಮಾಡುವಿರಿ? ಆ ರಕ್ಕಸಿ ತ್ರಿಶಿರೆಯನ್ನು ಕಠೆದಳೆಂದರೆ ನಿಮ್ಮ 
ಗತಿಯೇನಾದೀತು? ಸಂಕಲೆಗಳು ಆಕೆಯ ಕೈಗಳಿಂದ ಮುರದು ಬೀಳವೆಂ 

ಬುದು ನಿಮಗೆ ಹೇಗೆ ಗೊತ್ತು? ಹಕ್ಕಿಯ ಶೇರನ್ನೇಂ ಹೋದಳೆಂದರೆ ಜಿನ್ನ 
ಟ್ವಲು ನಿಮ್ಮಿಂದ ಸಾಧ್ಯವೆ? ತಪ್ಪಿಸಿಕೊಂಡು ಹೋಗಲು ಸಾವಿರಾರು ಉಪಾ 
ಯಗಳು ಆಕೆಯಲ್ಲಿ ಇಲ್ಲದಿರವು! ಆದುದರಿಂದ ಚೆನ್ನಾಗಿ ಯೋಚಿಸಿ ನೋಡಿರಿ. 
ನೀವೆಲ್ಲರೂ ಧೀರರು! ವೀರರು! ಪ್ರಭಾಮಂಡಲಕ್ಕೆ ತಿರುಗಿ ಹೋಗುವುದು 
ಕೇವಲ ಆವಶ್ಯಕವೆಂದು ಕಾಣಿಸುವುದೆ? ಏತಕ್ಕಾಗಿ ಕಡಲ ಕಡಿತಕ್ಕೆ ಬಯ 
ಸುವಿರ? ಬಿರುಗಾಳಿಯ ಬಿರುಸು ಮರೆತು ಹೋಯಿತೆ? ಮರುಳರಂತೆ 
ಮರಳುವುದರಿಂದ ಆಗುವುದೇನು? ಇಲ್ಲಿಯೆ ಕಡಲ ತಡಿಯಲ್ಲಿ, ನಿಮ್ಮಂತಹೆ 
ಶೂರರಿಗೆ ಸಲುವ ಹಲವು ನಾಡುಗಳಿವೆ. ನಗರವನ್ನು ಕಟ್ಟ ಕೊಂಡು 
ನೆಮ್ಮದಿಯಾಗಿ ನೆಲಸಿಂ! ಮಿತ್ರಾವಸುವು ಹೊಸ ಮಿತ್ರರನ್ನು ಆರಿಸಿಕೊಳ್ಳಲಿ!' 
ಬಂದು ಉಪಾಯವನ್ನು ಕಲ್ಪಿಸಿಕೊಟ್ಟನು, 

ಆ ಜನರಿಗೆ ಈ ಮಾತು ಸರಿಯೆಂದು ಕಂಡಿತು ಎಲ್ಲರೂ ಇದಕ್ಕೆ 
ಸೈ ಗೊಟ್ಟಿರು, ಅವರ ನಾಯಕನು ಮುಂದೆ ಬಂದು-“"ಸುಧಾಕರ! ನೀನೆಂ 
ದಂತೆಯೆ ಮಾಡುವೆವಂತೆ! ಈ ಮಾಧವಿಯು ನಮ್ಮ ಪಾಲಿಗೆ ಮಾರಿಯಂತೆ 
ತೋರುವಳು! ತವುರನ್ನು ಸೂರೆಗೊಟ್ಟಳು! ಇನ್ನು ನಿನಗೆ ಹೆಮ್ಮಾರಿಯಾಗ 
ದಿರಳು! ನಿನಗಿನ್ನೂ ಬುದ್ದಿಬಾರದು! ಇಟ್ಟುಕೋ ಆಕೆಯನ್ನು! ನಾವು ಬಡಗು 
ನಾಡಿಗೆ ಹೋಗುತ್ತೇನೆ'- ಎಂದು ತಮ್ಮ ಸಂಕಲ್ಪವನ್ನು ಸೂಚಿಸಿದನು, 

ಆ ಮೇಲೆ ವಸುಮಿತ್ರನು ಈ ಎರಡು ತಂಡದನರಿಗೂ ಅನ್ನ ಪಾನ್ಯ 
ವಸನ, ಧನ್ಯ ಧಾನ್ಯಎಲ್ಲ ಕೊಟ್ಟು, ಅವರವರ ಹಾದಿಗೆ ಅವರವರನ್ನು 
ಕಳುಹಿಕೊಟ್ಟನುು  ಪ್ರಭಾಮಂಡಲದನರು ಉಳಿವನ್ನು ಇಟ್ಟುಕೊಂಡರು! 
ಸುಧಾಕರನು ಅಳಿವನ್ನು ಕಟ್ಟಿ ಕೊಂದನು! 

ಯವನರು ಯಾದಸರನ್ನು ಹಿಂದಿಕ್ಕಿ ಮೂಡಲು ಹೋದರು, ಆದರೆ 
ಅವರ ನಡೆಗೆ ತಡೆ ಬಂತೇ ಬಂತು, ಬಿರುಗಾಳಿ ಎದ್ದಿತು. ಹೆಡಗು 
ತೆಂ ಕಲು ತೇಲಿಕೊಂಡು ಹೋಯಿತು ವೀರರಾದರೂ ತೀರ ದಣಿದು 
ಹೋದರು. ಮಬ್ಬಿನಿಂದಲೂ ಮಳೆಯಿಂದಲೂ ಕಣ್ಣು ಕುಕ್ಕಿದಂತಾಯಿತು. 


ತಾವಿರುವ ತಾವೂ ರೇವೂ ತಿಳಿಯದಂತಾಯಿತು. ಜೀವದ ಹಂಗೇ ತೊರೆಯು 
ವಂತಾಯಿತು! ಕೊನೆಗೆ ಬೆಳಕು ಹರಿಯುವಾಗ ಎಲ್ಲಿಯೊ ಒಂದೆಡೆ ನೆಲ ಸೇರಿ 
ದರು ಆದರೇನು ಫಲ? ಆ ಮರುಭೂಮಿಯಲ್ಲಿ ಮರಳೂ ಉಪ್ಪುನೀಂನ 
ಹಳ್ಳಗಳೂ ಹೇರಳವಾಗಿದ್ದುವಲ್ಲದೆ ಮರಗಳಾಗಲಿ ನೆರಳಾಗಲಿ ತಿಳಿನೀರಾ 
ಗಳಿ ಎಲ್ಲೆಲ್ಲಿಯೂ ಕಾಣಿಸದು! 

ಯವನರು ಹಲವು ದಿನಗಳು ಅಲ್ಲಿ ಅತ್ತಿತ್ತ ಅಲೆದರು. ಹೆಸಿನಿಂ 
ದಲೂ ನೀರಡಿಕೆಯಿಂದಲೂ ಕಂಗೆಡುವ ಕಾಲ ಬಂತು, ಇಬ್ಬರು ವೀರರೂ 
ಮಡಿದು ಹೋದರು, ಮೃ ಗಭಾಷೆಯನ್ನರಿತಿದ್ದ ವಾಗೀಶನು ಇತರರ ಆಗು 
ಹೋಗುಗಳನ್ನು ತಿಳಿದು ಹೇಳ ಬಲ್ಲವನಾಗ್ದಿರ್ಕೂ ತನ್ನದನ್ನು ತಾನು ಕಂದು 
ಕೊಳ್ಳಲಾರದೆ ಹೋದನು! ಹಿಂದಕ್ಕೆ ಯಶೋಧರನು ರಕ್ತೇಶ್ವರಿಯ ರುಂಡನ 
ನೈತ್ತಿಕೊಂಡು ಹೋಗುತಿದ್ದಾಗ್ಯ ಅದರಿಂದ ಉದುರಿದ್ದ ಹಾವೊಂದು ವಾಗೀಶ 
ನನ್ನು ಕಡಿದು ಕೊಂದು ಬಿಟ್ಟತು. ಆದುದರಿಂದ ವೀರರು ತುಂಬ ಟಿಂತೆಗೊ 
ಛಗಾದರು. ನಾವೆಯು ಮೆಲ್ಲಮೆಲ್ಲನೆ ಬಡಗು ಹಿಡಿದು ನಡೆಯುತಿತ್ತು, 
ಕೊನೆಗೊಂದು ಭೂರಾಶಿಯು ಕಾಣಿಸಿತು ಅದರ ಆಕಾರವನ್ನು ಕಂಡು 
ಕೊಂಡು ಅದು ಶತಪುರನೆಂದು ನಿರ್ಧರಿಸಿದರು ಅಲ್ಲಿ ಇಳಿದು, ಶತಬಲಿ 
ರಾಜನ ಸಂಪತ್ತನ್ನು ಕಂಡುಕೊಂಡು ತಮ್ಮ ಹಡಗಿಗೆ ಅನ್ನನೀರುಗಳನ್ನು 
ತುಂಬಿಕೊಂಡು, ಮುಂದಕ್ಕೆ ಹೋಗ ಬಹುದೆಂದು ಎಲ್ಲರೂ ಹಿಗ್ಗಿದರು. 
ತಾರಿಣಿಯು ತೀರಕ್ಕೆ ಬಂತು, ಅಷ್ಟರಲ್ಲಿ ಪಡುಗಡೆ ಬೆಟ್ಟಿದ ಮೇಲೆ ತಾಳೆ 
ದಷ್ಟು ಎತ್ತರದ ದೈತ್ಯನೊಬ್ಬನು ಕಾಣಿಸಿದನು! ಹಿತ್ತಾಳಿಯ ಮೂರ್ತಿಯಂತೆ 
ಮೈಯು ಹೊಳೆಯುತಿತ್ತು. ಆ ದೈತ್ಯನು ಸುತ್ತುಮುತ್ತು ನೋಡಿ, ತಾರಿಣಿ 
ಯನ್ನು ಕಂಡ್ಕು ಹಳ್ಳತಿಟ್ಟುಗಳನ್ನು ಹಾರಿಕೊಂಡು ಕುದುರೆಯಂತೆ ವೇಗವಾಗಿ 
ಬಂದನು, ಕೈಗಳನ್ನು ಅತ್ತಿತ್ತ ಬೀಸಿಕೊಂಡು "ಕಡಲ ಕಳ್ಳರಿಗೆ ಇಲ್ಲಿ ಎಡೆ 
ಯಿಲ್ಲ! ನಡೆಯಿರಿ! ನಡೆಯಿರಿ! ತದಿಗೆ ಬಂದರೆ ಮಡಿಯುವಿರಿ!' ಎಂದು 
ಕೊಂಬಿನಂತೆ ಕೂಗಿದನು. 

ಆಗ ಯನನರು- "ಅಲ್ಲ ಅಲ್ಲ. ನಾವು ಕಳ್ಳರಲ್ಲ. ಸಾಧುಗಳು, 
ಸತ್ಯವಂತರು, ನಮಗೆ ಅನ್ನ ನೀರು ಬೇಕು, ಮತ್ತೇನೂ ಬೇಡ!'_ ಎಂದು 
ಹೇಳಿದರು. 

"ಸುಳ್ಳು! ಸುಳ್ಳು! ನೀವು ಕಳ್ಳರು! ನನಗೆ ಗೊತ್ತು! ಇಲ್ಲಿ ಕಾಲಿಟ್ಟರೆ 
ಸಾಯುನಿಂ!' ಎಂದು ಹೇಳಿ ಆ ದೈತ್ಯನು ಮತ್ತೊಂದು ಸಲ ಕೈಸನ್ನೆ ಮಾಡಿ, 
ಎತ್ತಲೋ ಓಡಿ ಹೋದನು, ಹತ್ತಿರನಿದ್ದ ಕುರುಬರು ಮಂದೆಯನ್ನು ಮನೆಯ 
ಕಡೆ ಹೊಡೆಯ ಹತ್ತಿದರು, ಜೆಟ್ಟಿ ಗಳ ನಡುನೆ ಬೆಂಕಿಯೆದ್ದಿತು. ಇದೇನು 
ವಿಚಿತ್ರವೆಂದು ತಿಳಿಯಲಾರದೆ ವೀರರು ಮಂಕುಹಿಡಿದು ಕುಳಿತುಕೊಂಡು 
ಬಟ್ಟರು, 

ಇದೆಲ್ಲವನ್ನೂ ನೋಡುತ್ತ ನಿಂತಿದ್ದ ಮಾಧವಿಯು ಮುಂಡೆ ಬಂದು-- 
"ಮಿತ್ರರಿರಾ! ದೈತ್ಯನಾರೆಂದು ನಾನು ಬಲ್ಲೆ. ವಿಶ್ವಕರ್ಮನು ಹಿತ್ತಾಳಿಯ 
ಈ ಮೂರ್ತಿಯನ್ನು ನಿರ್ಮಿಸಿ, ಇದರೊಳಗೆ ಜೀವಕಲೆಯನ್ನು ತುಂಬಿ, 
ಇದನ್ನು ಶತಬಲಿಗೆ ಒಪ್ಪಿಸಿರುವನು ಈತನೇ ಶತಪುರದ ಕಾವಲಿನವನ್ನು 
ಹಗಲಿರುಳೆನ್ನದೆ ಈ ದೈತ್ಯನು ದಿನಕ್ಕೆ ಮೂರಾವೃತ್ತಿ ಈ ದ್ವೀಪದ ಸುತ್ತಲೂ 
ಸಂಚರಿಸುತ್ತಾನೆ. ಹೊಸಬರು ಯಾರಾದರೂ ಬಂದರೆಂದರೆ, ಬೆಂಕಿಯ 
ನಡುವೆ ಹಾರಿ ಮೈಯನ್ನು ಕಾಸಿಕೊಂಡು ಬಂದ್ಕು ಅರಿಗಳನ್ನು ಬೆರಸಿಬಿದು 
ತ್ತಾನೆ!' ಎಂದು ಆತನ ಕತೆಯನ್ನು ವಿವರಿಸಿದಳು. 

ಮಾಂಸಮಜ್ಞಗಳಿಂದ ಪೂರಿತವಾದ ದೇಹಿಗಳು ಯಾರು ಬಂದರೂ 
ಯವನ ವೀರರು ಇನಿ೧ಸ ಬಲ್ಲರು. ಆದರೆ ಕೆಂಪಗೆ ಕಾದ ಈ ಹಿತ್ತಾಳಿಯನ್ನು 
ಇದಿರಿಸುವ ಬಗೆ ಹೇಗೆ? ನೀರಂತೂ ತಮಗೆ ಕೇವಲ ಆವಶ್ಯಕ್ಕ ಆದುದರಿಂದ 
ಎನು ಮಾಡುವುದಕ್ಕೂ ಶೋಚದೆ ಆ ಮಾಯಾನಿನಿಯನ್ನೆ ಮರೆಹೊಕ್ಕರು. 
"ಅಮ್ಮಾ! ನೀನು ಬಲು ಜಾಣೆ! ಈ ಕಂಟಕದಲ್ಲಿ ಸಲಹೆಗೊಟ್ಟು ನಮ್ಮನ್ನು 
ಸಲಹು! ಎಂದು ಕೇಳಿಕೊಂಡರು, 

ಆಗಲಾ ಮಾಧವಿಯು-- "ಬಂಧುಗಳಿರಾ! ಕೇಳಿಕೆಯ ಮಾತು. ಸಟೆ 
ಯಲ್ಲದಿದ್ದರೆ ಈ ಹಿತ್ತಾಳಿಯನ್ನು ಇದಿರಿಸ ಬಲ್ಲೆನು ಈತನ ದೇಹದೊಳ 
ಗೊಂದು ನಾಳವಿರುವುದಂತೆ, ಅದರೊಳಗೆ ಬೆಂಕಿಯ ರಸವು ತುಂಬಿರು 
ವ್ರದಂತೆ, ಆ ನಾಳದ ಬಾಯಿಯು ತಿರುಗಣೆಯಿಂದ ಮುಚ್ಚಿಕೊಂಡಿ 
ರುವುದಂತೆ, ಆ ತಿರುಗಣೆಯು ಮಾತ್ರ ಸಿಕ್ಕಿ ಬಿಟ್ಟತೆಂದಕೆ ನಾವು 
ಮತ್ತೆ ನೆನ್ಮುವಿಯಾಗಿ ಹೋಗ ಬಹುದು!'. ಎಂದು ತನ್ನ ಅರಿವನ್ನು 
ತಿಳುಹಿದಳು, 

ಆ ಮೇಲೆ ಆಕೆಯ ಹೇಳಿಕೆಯಂತೆ-_ಗಂಡಸರಾದ ತಾವು ಹೆಂಗು 
ಸಾದ ಆಕೆಯನ್ನು ತೀರಕ್ಕೆ ಇಳಿಸಿಯೆ ಬಂದರು. ಅಷ್ಟರಲ್ಲಿ ದೈತ್ಸನು 
ಬೆಂಕಿಯನ್ನು ಕಾರುತ್ತೆ ಓಡಿಕೊಂಡು ಬಂದನು, ಹುಲ್ಲು ಕರಚಿಕೊಂಡಿತು! 
ಕಲ್ಲು ಬಿರಿಕುಗೊಂಡಿತು! ಮಾಧನಿಯೆನ್ನು ಕಾಣುತ್ತಲೆ ಆತನು ತಟ್ಟನೆ 
ನಿಂತನು, ಮಾಧನಿಯು ಏನೂ ಅಂಜಿಕೆ ತೋರದೆ ತನ್ನ ಮಾಯಾಮಂತ್ರ 
ವನ್ನು ಜಪಿಸ ತೊಡಗಿದಳು. 

"ಜರೆಯ ನೀಗಲು ನೆರೆನನಾನನೊ ಮರಣ ಬಾರದೆ ದೂರದೆ । 

ಮರುಗಲೇಶಕೆ ಕೊರಗಲೇತಕೆ ಹರೆಯದೆರಕದ ನೀರಿದೆ ॥ 

ಜರೆಯು ತೋರದು ನರೆಯು ಬಾರದು ನೀರಿನಾ ಸಂ ನೋಡಿರೇ । 

ನೀರ ಬೊಬ್ಬುಳಿ ತೋರಿ ತೋರದು ಜೀವಮಾನದ ಮಾನನೆ ॥' 

ದೈತ್ಯನು ಚೆರಗಾಗಿ-"ಯಾರವ್ವಾ ನೀನು? ಅಂತಹ ಹರೆಯದ ರಸ 
ಯಾವಲ್ಲಿದೆ?' ಎಂದು ಕೇಳಿದನು. 

ಮಾಧವಿಯು ತಾನು ಬಟ್ಟಿಟ್ಟುಕೊಂಡಿದ್ದ ಗಿಂದಲನ್ನು ತೋರಿಸಿ... 
"ಇ್ಲದರೊಳಗಿದೆ! ನಾನು ಯಾರೆಂದು ತಿಳಿದಿರುವೆ? ಹೆಸರುಗೊಂಡ ಮಾಯಾ 
ವಿನಿ ಮಾಧವಿಯೆಂದರೆ ನಾನೇ! ಸಾವಿತ್ರಿಯು ನನಗೆ ಆಕ್ಕನಾಗ ಬೇಕು. 
ಆಕೆಯು ನಿನ್ನ ಸುದ್ದಿಯೆಲ್ಲವನ್ನೂ ಚೆನ್ನಾಗಿ ಬಳ್ಗಳು, ನಿನ್ನ ಹೆಸರು ಎಲ್ಲ 
ಕಡೆಗೂ ಹರಡಿದೆ! ನಿನ್ನಂತಹ ನಂಬುಗೆಯ ಸೇವಕನು ಜರೆಯಿಂದ ಕೊರಗ 
ಬಾರದೆಂದು ಈ ಹರೆಯದ ರಸವನ್ನು ನಿನ್ನ ನಾಳದೊಳಕ್ಕೆ ಸುರಿಯುವಂತೆ 
ಅಕ್ಕಯ್ಯನು ಹೇಳಿರುವಳು! ಇದೊ! ನಾನೀ ರಸವನ್ನು ಸುರಿಯುನೆನಂತೆ! 
ಮತ್ತೆ ನೀನು ಯಾವಾಗಲೂ ಖಳನೆಯಲ್ಲಿ ಬಾಳ ಬಹುದು! ಎಂದು ಕಸಟದ 
ಮಾತನ್ನಾಡಿದಳು, 

ಸರಳತನದ ಆ ದೈತ್ಯನು ಈಕೆಯ ಮಾತಿಗೆ ಮರುಳಾಗಿ ಹತ್ತಿರಕ್ಕೆ 
ಬಂದನು, "ಅಬ್ಬಬ್ಬಾ! ಎಷ್ಟ್ಟು ಬಿಸಿ! ಏನು ಕಾನ್ರ! ನನ್ನೀ ಬೆರಳುಗಳು 
ಬೆಂದು ಹೋದಾವು! ಕಡಲೊಳಕ್ಕೆ ಹಾರಿ ನಿನ್ನೀ ದೇಹವನ್ನು ತಂಪು 
ಮಾಡಿಕೊ! ಮತ್ತೆ ನಾನು ಈ ರಸವನ್ನು ನುರಿಯುನೆನಂತೆ ಎಂದು ಉಪ 
ಡೇಿಸಿದಳು, ಆ ದೈತ್ಯನು ಹಾಗೆಯೆ ಮಾಡಿದನು. ಮಾಧವಿಯ ಬಳಿ 
ಕುಳಿತುಕೊಂಡು, ತನ್ನ ಜೀವದ ಮರ್ಮವನ್ನು ತೋರಿಕೊಟ್ಟಿನು! ಮಾಧನಿಯು 

ರಸವನ್ನು ಸುರಿಯುವವಳಂತೆ ನಟಸುತ್ತ ಆ ತಿರುಗಣೆಯನ್ನು ತಿರುಗಿಸಿ 
ಬಿಟ್ಟಳು ಆ ಜೀವನಾಳದಿಂದ ಬೆಂಕಿಯು ದ್ರವರೂಪವಾಗಿ ಒಂದೇ ಸವನೆ 
ಹರಿಯಲಾರಂಭಿಸಿತು! ದೈತ್ಯನು ತಟ್ಟನೆ ಅಲಂದ ಹಾರಲು ಯತ್ನಿಸಿದನು, 
ಆದರೆ ಮಾಧನಿಯ ತಂತ್ರವು ತಡೆದು ಬಟ್ಟತು, ಹಿತ್ತಾಳಿಯ ಜಟ್ಟಿ ದಂತೆ 
ಅಲ್ಲಿಯೆ ಒರಗಿದನು, ಬೆಂಕಿಯು ಕಡಲಿಗೆ ಇಳಿದುಕೊಂಡು ಹೋಗು 
ತಲಿತ್ತು. ವೀರರು ನಗುತ್ತ ತಡಿಗೆ ಬಂದ್ಳು ನೀರು ತುಂಬಿಕೊಂಡು ಮುಂದೆ 


ಸಾಗಿದರು. 


ಆ ಮೇಲೆ ಸೋಜಿಗದ ಮೇಲೆ ಸೋಜಗವನ್ನು ಕಂಡುಕೊಂಡು ಕೊನೆ 
ಗೊಂದು ಭೂಶಿಖರಕ್ಕೆ ಬಂದಿ೪ದರು, ಅಲ್ಲಿ ದೇವತೆಗಳಿಗೆ ಒಲಿಯನ್ನರ್ಪಿಸಿ 
ದರು ಗೀತಾಧರನು ಹೊಲೆ ಹೋಗುವಂತೆ ಮಾಡಿದನು. ಇಂತು ನಿರ್ಮಲ 
ರಾದ ವೀರರು ಹಲವು ಹರದಾರಿ ಬಡಗಲು ಸಾಗಿದರು. ಕೊನೆಗೆ ಗಂಧರ್ವ 
ಗಿರಿಯು. ಕಾಣಿಸಿತು ಇಳಾವರ್ತಕ್ಕೆ ಬಂದಿಳಿದರು. ತಾರಿಣಿಯನ್ನು 
ತೀರಕ್ಕೆ ಎಳೆದಿರಿಸುವಷ್ಟು ತ್ರಾಣ ಕೂಡ ಅವರಲ್ಲಿರಲಿಲ್ಲ! ಮರಳ ಮೇಲೆ 
ಮಲಗಿಕೊಂಡು ಮರುಗಿದರು. ಈಗಳನ ಇಳಾವರ್ತದ ಮನೆಗಳಾಗಲಿ 
ಮರಗಳಾಗಲಿ ಮೊದಲಿನವಲ್ಲ! ಜನರೆಲ್ಲರೂ ಶೀರ ಹೊಸಬರಾಗಿ ಕಾಣಿಸಿದರು! 
ಎಳವೆಯನ್ನೂ ಗೆಳೆಯರನ್ನೂ ತೊಳಲಿಕೆಯನ ಸಿಕೊಂದು ಮಮ್ಮಲ 
ಮರುಗಿದರು. ಮನೆಸೇರಿದ ಸಂಶಸವು ಈ ಅಳಲೊಂದಿಗೆ ಅಡಗಿಹೋಯಿತುು 
ಜನರು ಗುಂಪುನೇಂ ಕುತೂಹಲದಿಂದ-“ಯಾರಯ್ಯಾ ನೀವು ಇಲ್ಲಿ ಅಳುತ್ತಿ 
ರುವಿರಿ? “ಎಂದು ಕೇಳಿದರು. 

ನಮ್ಮ ಹಾಸನ್ನೇನೆಂದು ಹೇಳಲಿ? ಹಲವು ಕಾಲಕ್ಕೆ ಹಿಂದೆ, ಹೊಂದೊ 
ವಲಿನ ನೆವ ಹಿಡಿದು, ಇಲ್ಲಿಂದ ಕೆಲವರು ಅರಸುಮಕ್ಕಳು ಹದಗು ಹತ್ತಿ 
ಹೋಗಿರಲಿಲ್ಲವೆ? ಅವರಲ್ಲಿ ಆಳಿದುಳಿದವರೇ ನಾವು, ಹೊಂದೊನಲನ್ನು 
ತಂದಿರುವೆವು. ಆದರೇನು? ಅದರೊಂದಿಗೆ ಗೋಳೂ ಬಂದಿರುವುದು! ಅಣ 
ಗಳಿರಾ! ನಮ್ಮನ್ನು ಹೆತ್ತು ಹೊತ್ತವರು ಯಾರಾದರೂ ಬದುಕ ಕೊಂಡಿರುವರೆ? 
ಆವರ ಸುದ್ದಿಯನ್ನು ಕೊಂಚ ಹೇಳ೦ ನೋಡೋಣ! ಎಂದು ಕೇಳಿದರು, 

ಆಕ್ಸ್ಮಣನೆ ಒಂದೆಡೆ ನಗುವೂೂ ಒಂದೆಡೆ ಆಳುವೂ *ಕೇಳಿಸ ತೊಡಗಿತು. 
ನಗರದಿಂದ ಜನರು ಸಾಲುಗಟ್ಟ ಕೊಂದು ಬಂದರು, ಬಂಧುಬಳಗದವರು 
ಉಳಿದು ಬಂದವರಿಗಾಗಿ ನಲಿದಾದಿದರ್ದು ಅಳಿದು ಹೋದವರಿಗಾಗಿ ಗೋಳಾ 
ಡಿದರು. ಎಲ್ಲರೂ ಅವರವರ ಮನೆಗಳಿಗೆ ಹೊರಟು ಹೋದರು. 

ಸುಧಾಕರನು ಮಾಧವಿಯನ್ನು ಕರೆದುಕೆೇ ಡ್ಕು ಕಳಕ್ಕಯ್ಯನಾದ 
ಸೈಂಧವ ರಾಜನ ಬಳಿಗೆ ನಡೆದನು, ಸೈಂಧನ » ಮೆಯಪ್ಪಿನಿಂದೆ ತೀರ 
ಹಣ್ಣಾ ಒಂದೆಡೆ. ಮುದುಡಿಕೊಂಡು ಕುಳೀದನು. ಕೈಕಾಲುಗಳು 
ಕೊಕ್ಕ ಂಸಿಕೊಂದಿದವು ಕಣ್ಣಿಗೆ ಕುರುಡು ಕಸ ತ್ತು. ಆತನ ಇದಿರಲ್ಲಿ 
ಸುಧಾಕರನ ತಂಜಿಯಾದ ರತ್ಕಾಕರನು ಕುಳಿತಿದ್ದ ಈತನ ಅವಸ್ಥೆಯೂ 
ತೀರ ಕೆಟ್ಟತ್ತು. ಆ ಇಬ್ಬರ ಸಿಗ ಆಡುತಿದ್ದ. ಸಿ 

ಸುಧಾಕರನು ತಂದೆಯ ಅವಿಗೆರಗಿ ಹೊ ಸತ್ತಿ ಕರೆದನು. ತನ್ನ 
ಪರಿಚಯವನ್ನು ಹೇಳಿಕೊಂಡನು. ಹೆಳೆಬನು ಕೈನೀ ತಡವರಿಸಿ--"ಎಿಳೆಯ! 
ಅಲ್ಲ ಅಲ್ಲ! ನನ್ನ ಸುಭಾಕರನು ಅಂದೇ ಕಡಲ, , ಮದಿದಿರುವನು! 
ವಿಂಡೆಂದುಕೊಂದು ನಿರಾಶನಾದನು, 

ಸುಧಾಕರನು-"ಐಲ್ಲ ಇಲ್ಲ! ನಾನೇ ಆ ಸುಧಾಕರನು. ನೀನು 
ಯಾವನನ್ನು ಗಂಧರ್ವಗಿರಿಗೆ ಕರೆದುಕೊಂಡು ಹೋಗಿ, ಅಶೈಪತಿಯ ಬಳಿ 
ಬಿಟ್ಟು ಬಂದೆಯೊ ಆ ಸುಧಾಕರನೇ ನಾನು! ಹೊಂದೆ.ಇವಲನ್ನೂ ತಂದಿರುವೆನ್ಮು 
ಆದಿತ್ಯನ ಬಳಿಯ ವಧುವನ್ನೂ ತಂದಿರುವೆನು, ಆದರಿಂದ ನನ್ನ ಮಾತು 
ಇಂದಿಗೆ ಸಂದಿತು. ಈಗ- ಕಕ್ಕಯ್ಯ! ದೊರೆತನವಃ ಸ ಬಟ್ಟು ಕೊಡು! ನಿನ್ನ 
ಮಾತು ಸಲ್ಲಲಿ! ಎಂದು ಹೇಳಿದನು, 

ಸೈಂಧವನು ಸಂಶೋಸದಿಂದ ರಾಜ್ಯವನ್ನು ಸು ಧಾಕರನಿಗೆ ಬಿಟ್ಟುಕೊ 
ಟನ್ನು ಸುಧಾಕರನು ಮಾಧನಿಯೊಂದಿಗೆ ಕೆಲವು ಕಾಲ ನೆಮ್ಮದಿಯಾಗಿ 
ಆಳಿಕೊಂಡಿದ್ದನ್ನು 

ಮಾಧನಿಯು ಮಾತ್ರ ತನ್ನಲ್ಲಿ ಬೇರೂರಿದ್ದ ದುಷ್ಟ ಸ್ವಭಾವವನ್ನು ಬಿಡ 
ಲಾರದೆ ಹೋದಳು, ವ ಕನಾದ ಸೈಂಧವನಿಗೆ ಜೇಡ.) ಬಗೆದಳು. ಒಂದು 
ದಿನ ಸೈಂಭನನ ಮಕ್ಕಳಿದಿರಲ್ಲಿ- "ಹಳೆಯದನ್ನು ಎಳೆಯ ಎದಾಗಿವ ತಾಡಬಲ್ಲೆ 
ನು'__ಎಂದು ಹೇಳುತ್ತ ಮುದಿ ಟಗರೊಂದನ್ನು ಕೊಂದ್ಳು. ಕೊಪ್ಪರಿಗೆಯೊಳ 

ಗಿಟ್ಟು ಉ ೩೬. `ಎಪ್ರ ಒಗೆಯ ನಲನೆಗಳನ್ನು ಎ... ಕುಡಿಸಿ ವ 
ತ್ರಿಸಿದಳು. ಕೂಡಲೆ ಕುರಿಮರಿಯೊಂದು ಅದರೊಳಗಿಂದ ಔಿಗಿದುಕೊಂ! 
ಬಂತು! ಮುದುಕನಾದ ಸೈಂಧವನನ್ನು ಕೂಡ ಈ ರೀತಿ ಮಾರ್ಪಡಿಸಬ! 
ದೆಂದು ಆ ಮಕ್ಕಳಿಗೆ ಉಪದೇಶಿಸಿದಳು, ಅವರು ಇವಳ ಮಾತನ್ನು ನಃ 
ಕೊಂಡು, ತಂದೆಯನಿ, ಕೊಂದು ಕೆಡನಿದರು!' ಆ ದೇಹವು ಅಲ್ಲಿಯೆ ಕೆ. 
ಯಿತಲ್ಲದೆ ಅಭಿನವ ಸೈ 1ವನೇನೂ ಹೊರಟುಬರಲಿಲ್ಲ! ಯಾಕೆಂದರೆ ಮ 
ನಿಯು ಮಂತ್ರದ ಗುಟ್ಟಿನ್ನು ಬಯಲು ಮಾಡಿರಲಿಲ್ಲ. ಇದರಿಂದ ಎಲ್ಲರಿ? 
ಮನ ನೊಂದಿತು. 

ಸುಧಾಕರನಿಗೆ ಕೂಡ ಆಕೆಯ ಈ ಕಠೋರ ವೃತ್ತಿಯು ಸಂ ಬ 
ಲಿಲ್ಲ ಆಕೆಯ ಮೇಲಣ ಪ್ರೇಮವು ಕುಂದುತ್ತ ಬಂತು *ೊನೆಕೊ: 
ಆಕೆಯನ್ನು ಕಂಡರೆ ಕಃ ದ ಆಗುತಿದ್ದಿಲ್ಲ! ಮಾಧನಿಯು ತನ್ನ ಮಂತ್ರಃ 
ದಿಂದ ಆತನಿಗೆ ಪರಿಪರಿಯ ಸಂಕಟಗಳು ಬರುವಂತೆ ಮಾಡ್ತಿ ಕೊನೆಗೆ ತಾ 
ತನ್ನ ಆಂಚೆದೇರನ್ನೆ ರಿಕ ೦ಡು ಎಲ್ಲಿಯೋ ಹೋಗಿಬಟ್ಟ ಆಂತ! 

ಸುಧಾಕರನು ಜಾ ಣನೇ ನಿಜ! ಧೀರನೇ ದಿಟ! "ಪ್ರತ್ಯಕ್ಷ ಸ ಸುಧಾಕರ 
ಆದರೆ ಆತನ ಗತಿಯೇನ ಯಿತು? ಹೊಲಸಿಯಾದ ಮಾಧನಿಯೆ ನೆರನಃ 
ಬಯಸಿದನಾದುದರಿಂದ್ದ ಆತನಿಗೆ ಈ ದುರ್ಗತಿಯು ಬಂತು! ಹುಲಿಗೆ ಹ 
ರೆದು ಸಲಹಿದರೂ ಅದು ಎಂದೂ ಹಸುವಾಗದು! 

